

# ਪੰਜਾਬੀ ਪੁਸਤਕ-3



ਪੰਜਾਬ ਸਕੂਲ ਸਿੱਖਿਆ ਬੋਰਡ  
ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ

## © ਪੰਜਾਬ ਸਰਕਾਰ

ਐਡੀਸ਼ਨ : 2021 ..... 23,900 ਕਾਪੀਆਂ

All rights, including those of translation, reproduction  
and annotation etc., are reserved by the  
Punjab Government

### ਚਿਤਾਵਨੀ

1. ਕੋਈ ਵੀ ਏਜੰਸੀ-ਹੋਲਡਰ ਵਾਪ੍ਸੀ ਪੈਸੇ ਵਸੂਲਣ ਦੇ ਮੰਤਵ ਨਾਲ ਪਾਠ-ਪੁਸਤਕਾਂ 'ਤੇ ਜਿਲਦਸਾਜ਼ੀ ਨਹੀਂ ਕਰ ਸਕਦਾ। (ਏਜੰਸੀ-ਹੋਲਡਰਾਂ ਨਾਲ ਹੋਏ ਸਮੱਝੌਤੇ ਦੀ ਧਾਰਾ ਨੰ. 7 ਅਨੁਸਾਰ)
2. ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੁਆਰਾ ਛਪਾਈਆਂ ਅਤੇ ਪ੍ਰਕਾਸ਼ਿਤ ਪਾਠ-ਪੁਸਤਕਾਂ ਦੇ ਜਾਲੀ / ਨਕਲੀ ਪ੍ਰਕਾਸ਼ਨਾਂ (ਪਾਠ-ਪੁਸਤਕਾਂ) ਦੀ ਛਪਾਈ, ਪ੍ਰਕਾਸ਼ਨ, ਸਟਾਕ ਕਰਨਾ, ਜਮਾਖੋਗੀ ਜਾਂ ਵਿਕਰੀ ਆਦਿ ਕਰਨਾ ਭਾਰਤੀ ਦੰਡ-ਪ੍ਰਨਾਲੀ ਦੇ ਅੰਤਰਗਤ ਫੌਜਦਾਰੀ ਜੁਗਮ ਹੈ।  
(ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੀਆਂ ਪਾਠ-ਪੁਸਤਕਾਂ ਬੋਰਡ ਦੇ 'ਵਾਟਰ ਮਾਰਕ' ਵਾਲੇ ਕਾਗਜ਼ ਉੱਪਰ ਹੀ ਛਪਵਾਈਆਂ ਜਾਂਦੀਆਂ ਹਨ।)

ਮੁੱਲ : ₹46

---

**ਸਕੱਤਰ,** ਪੰਜਾਬ ਸਕੂਲ ਸਿੱਖਿਆ ਬੋਰਡ, ਵਿੱਦਿਆ ਭਵਨ, ਫੇਜ਼-8, ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ-160062 ਰਾਹੀਂ ਪ੍ਰਕਾਸ਼ਿਤ ਅਤੇ ਮੈਸ. ਐਚ.ਟੀ. ਮੀਡੀਆ ਲਿ., ਗ੍ਰੇਟਰ ਨੋਇਡਾ ਦੁਆਰਾ ਛਾਪੀ ਗਈ।

## ਦੋ ਸ਼ਬਦ

ਪੰਜਾਬ ਦੀ ਰਾਜ-ਭਾਸ਼ਾ ਹੋਣ ਸਦਕਾ ਪੰਜਾਬੀ ਨੂੰ ਰਾਜ ਦੇ ਸਕੂਲ ਸਿੱਖਿਆ-ਕ੍ਰਮ ਵਿੱਚ ਇੱਕ ਮਹੱਤਵਪੂਰਨ ਸਥਾਨ ਪ੍ਰਾਪਤ ਹੈ। ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੁਆਰਾ ਮੁੱਢ ਤੋਂ ਹੀ ਇਸ ਦੇ ਵਿਕਾਸ ਲਈ ਵਿਸ਼ੇਸ਼ ਉਪਰਾਲੇ ਕੀਤੇ ਜਾਂਦੇ ਰਹੇ ਹਨ। ਇਸ ਸਿਲਸਿਲੇ ਵਿੱਚ ਬੋਰਡ ਦੁਆਰਾ ਰਾਜ ਦੇ ਵਿਦਿਆਰਥੀਆਂ ਦੀਆਂ ਲੋੜਾਂ ਨੂੰ ਮੁੱਖ ਰੱਖਦੇ ਹੋਏ ਸਮੇਂ-ਸਮੇਂ 'ਤੇ ਪਾਠ-ਕ੍ਰਮਾਂ ਅਤੇ ਪਾਠ-ਪੁਸਤਕਾਂ ਨੂੰ ਨਵਿਆਇਆ ਜਾਂਦਾ ਹੈ।

ਹਥਲੀ ਪਾਠ-ਪੁਸਤਕ ਤੀਜੀ ਸ਼ੇਣੀ (ਪਹਿਲੀ-ਭਾਸ਼ਾ) ਦੇ ਵਿਦਿਆਰਥੀਆਂ ਲਈ ਐਨ. ਸੀ. ਐਂਡ. 2005 ਅਤੇ ਪੀ. ਸੀ. ਐਂਡ 2013 ਦੀਆਂ ਸਿੱਫ਼ਾਰਸ਼ਾਂ ਨੂੰ ਮੱਦੇਨਜ਼ਰ ਰੱਖਦਿਆਂ ਤਿਆਰ ਕੀਤੀ ਗਈ ਹੈ। ਇਸ ਪੁਸਤਕ ਨੂੰ ਤਿਆਰ ਕਰਦੇ ਸਮੇਂ ਛੋਟੇ ਬੱਚਿਆਂ ਦੀਆਂ ਰੁਚੀਆਂ ਦਾ ਪੂਰਾ ਧਿਆਨ ਰੱਖਿਆ ਗਿਆ ਹੈ। ਇਸ ਲਈ ਇਸ ਪੁਸਤਕ ਵਿੱਚ ਕਵਿਤਾਵਾਂ, ਕਹਾਣੀਆਂ, ਲੇਖ ਅਤੇ ਵਾਰਤਾਲਾਪ ਵਾਲੇ ਪਾਠ ਸ਼ਾਮਲ ਕਰਕੇ ਸੁੰਦਰ ਚਿੱਤਰਾਂ ਰਾਹੀਂ ਇਸ ਨੂੰ ਮਨਮੋਹਣਾ ਬਣਾਉਣ ਦਾ ਯਤਨ ਕੀਤਾ ਗਿਆ ਹੈ। ਬੱਚਿਆਂ ਦੀ ਸਹੂਲਤ ਲਈ ਇਸ ਪੁਸਤਕ ਦੇ ਪਾਠ-ਅਭਿਆਸਾਂ ਨੂੰ ਹੱਲ ਕਰਨ ਲਈ ਸਥਾਨ ਦਿੱਤਾ ਗਿਆ ਹੈ।

ਇਹ ਪਾਠ-ਪੁਸਤਕ ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੇ ਪੰਜਾਬੀ ਵਿਕਾਸ ਕੇਂਦਰ ਦੇ ਵਿਸ਼ਾ-ਮਾਹਰ ਸ੍ਰੀਮਤੀ ਰਜਿੰਦਰ ਕੌਰ ਚੌਹਾਨ ਦੁਆਰਾ, ਡਾਇਰੈਕਟਰ ਅਕਾਦਮਿਕ, ਸ੍ਰੀਮਤੀ ਮਨਜੀਤ ਕੌਰ ਦੀ ਅਗਵਾਈ ਹੇਠ ਖੇਤਰ ਦੇ ਮਾਹਰਾਂ ਅਤੇ ਅਧਿਆਪਕਾਂ ਵਿਸ਼ੇਸ਼ ਕਰਕੇ ਰਣਬੀਰ ਸਿੰਘ ਵਿਸ਼ਾ-ਮਾਹਰ ਐਸ.ਸੀ.ਈ.ਆਰ.ਟੀ., ਸ. ਕੁਲਵਿੰਦਰ ਸਿੰਘ ਜਟਾਣਾ, ਸ. ਮਹਿੰਦਰ ਸਿੰਘ ਢੁੱਡੀ, ਸ. ਗੁਰਵੀਰ ਸਿੰਘ ਅਤੇ ਸ. ਜਸਵੀਰ ਸਿੰਘ ਲੰਗੜੇਆ ਦੇ ਸਹਿਯੋਗ ਨਾਲ ਤਿਆਰ ਕੀਤੀ ਗਈ ਹੈ। ਉਹਨਾਂ ਸਭਨਾਂ ਲੇਖਕਾਂ ਦਾ ਪੰਜਾਬ ਸਕੂਲ ਸਿੱਖਿਆ ਬੋਰਡ ਵੱਲੋਂ ਧੰਨਵਾਦ ਕੀਤਾ ਜਾਂਦਾ ਹੈ ਜਿਨ੍ਹਾਂ ਦੀਆਂ ਰਚਨਾਵਾਂ ਇਸ ਪਾਠ-ਪੁਸਤਕ ਵਿੱਚ ਸ਼ਾਮਲ ਕੀਤੀਆਂ ਗਈਆਂ ਹਨ। ਇਸ ਪੁਸਤਕ ਨੂੰ ਹੋਰ ਵਧੀਆ ਬਣਾਉਣ ਲਈ ਆਏ ਸੁਝਾਵਾਂ ਦਾ ਬੋਰਡ ਵੱਲੋਂ ਸੁਆਗਤ ਕੀਤਾ ਜਾਵੇਗਾ।

**ਚੇਅਰਮੈਨ**  
**ਪੰਜਾਬ ਸਕੂਲ ਸਿੱਖਿਆ ਬੋਰਡ**

## ਪਾਠ-ਸੂਚੀ

ਲੜੀ ਨੰ:	ਪਾਠ ਦਾ ਨਾਂ	ਪੰਨਾ
1.	ਸਾਡਾ ਦੇਸ	ਕਵਿਤਾ 1
2.	ਊਠ ਕਿੱਥੇ ਗਿਆ ?	ਕਹਾਣੀ 6
3.	ਦੋਸਤੀ	ਕਵਿਤਾ 11
4.	ਦੀਪੂ ਨੇ ਛੁੱਟੀ ਲਈ	ਕਹਾਣੀ 16
5.	ਵੱਡਾ ਕੌਣ ?	ਕਹਾਣੀ 22
6.	ਰੇਲਗੱਡੀ ਆਈ	ਕਵਿਤਾ 28
7.	ਦਰਿਆ ਨੇ ਕਿਹਾ	ਕਹਾਣੀ 33
8.	ਦੇਖੋ, ਠਹਿਰੋ ਤੇ ਜਾਓ	ਲੇਖ 39
9.	ਸਾਈਕਲ ਦੇ ਝੂਟੇ	ਕਹਾਣੀ 44
10.	ਆਲੇ-ਬੋਲੇ	ਕਵਿਤਾ 50
11.	ਗਾਂਧੀ ਜੀ ਦਾ ਬਚਪਨ	ਕਹਾਣੀ 54
12.	ਦਾਦੀ-ਮਾਂ ਦੀਆਂ ਬਾਤਾਂ	ਲੇਖ 59
13.	ਮਹਾਰਾਜਾ ਰਣਜੀਤ ਸਿੰਘ	ਵਾਰਤਾਲਾਪ 65
14.	ਬਾਲਕ ਬੀਬੇ ਰਾਣੇ	ਕਵਿਤਾ 69
15.	ਮੱਕੜੀ ਦੀ ਹਿੰਮਤ	ਕਹਾਣੀ 73
16.	ਡਾਕਖਾਨੇ ਦੀ ਸੁਣੋ	ਕਹਾਣੀ 77
17.	ਭੇਤ ਦੀ ਗੱਲ	ਕਹਾਣੀ 82
18.	ਬਸੰਤ	ਕਵਿਤਾ 88
19.	ਆਓ, ਗੀਟੇ ਖੇਡੀਏ	ਵਾਰਤਾਲਾਪ 92
20.	ਸ੍ਰੀ ਹਰਿਮੰਦਰ ਸਾਹਿਬ ਦੇ ਦਰਸ਼ਨ	ਲੇਖ 97
21.	ਰੰਗਾਂ ਦੀ ਖੇਡ—ਹੋਲੀ	ਕਵਿਤਾ 102

## ਤੀਜੀ-ਸ਼੍ਰੋਣੀ

### ਸਿੱਖਣ-ਸਿਖਾਉਣ ਦੀ ਪ੍ਰਕਿਰਿਆ

ਸਾਰੇ ਵਿਦਿਆਰਥੀਆਂ ਨੂੰ ਅਜਿਹੇ ਮੌਕੇ ਪ੍ਰਦਾਨ ਕੀਤੇ ਜਾਣ ਕਿ ਉਹ ਖੇਡ-ਵਿਧੀ ਰਾਹੀਂ, ਸਹੀ ਸੁਣ ਕੇ, ਸਮਝ ਕੇ, ਧਿਆਨ ਨਾਲ ਪੜ੍ਹ ਕੇ ਪ੍ਰਗਟਾਅ ਕਰ ਸਕਣ ਦੇ ਯੋਗ ਹੋ ਸਕਣ:

- ਪਾਠ-ਪੁਸਤਕ ਵਿਚਲੀਆਂ ਕਹਾਣੀਆਂ, ਕਵਿਤਾਵਾਂ ਤੇ ਲੇਖਾਂ ਨੂੰ ਢੁਕਵੇਂ ਉਚਾਰਨ, ਠਹਿਰਾਅ, ਦਬਾਅ ਸਹਿਤ ਉੱਚੀ ਬੋਲ ਕੇ ਪੜ੍ਹ ਸਕੇ ਅਤੇ ਮੌਨ-ਪਾਠ ਵੀ ਕਰ ਸਕੇ।
- ਦੂਜੇ ਵਿਦਿਆਰਥੀਆਂ ਦੁਆਰਾ ਪੜ੍ਹੇ ਪਾਠ ਨੂੰ ਸੁਣ ਸਕੇ ਅਤੇ ਸਮਝ ਸਕੇ।
- ਧਾਰਮਿਕ ਸਥਾਨਾਂ, ਮਹਾਨ ਸ਼ਖਸੀਅਤਾਂ, ਰੁੱਤਾਂ, ਵਾਤਾਵਰਨ, ਪਸੂ, ਪੰਛੀਆਂ ਆਦਿ ਬਾਰੇ ਜਾਣ ਸਕੇ।
- ਸ਼੍ਰੋਣੀ ਜਾਂ ਸਕੂਲ ਵਿੱਚ ਸੁਣਾਏ ਚੁਟਕਲੇ, ਕਹਾਣੀਆਂ, ਕਵਿਤਾਵਾਂ, ਖਾਸ ਗੱਲ-ਬਾਤ ਸੁਣ ਕੇ ਸਮਝ ਸਕੇ।
- ਟੈਲੀਵੀਜ਼ਨ ਜਾਂ ਰੇਡੀਓ ਤੋਂ ਬੱਚਿਆਂ ਲਈ ਪ੍ਰਸਾਰਿਤ ਕੀਤੇ ਜਾਣ ਵਾਲੇ ਪ੍ਰੋਗਰਾਮ ਵੇਖ/ਸੁਣਕੇ, ਸਮਝ ਸਕੇ ਅਤੇ ਉਸ ਬਾਰੇ ਆਪਣੀ ਭਾਸ਼ਾ ਵਿੱਚ ਗੱਲ-ਬਾਤ ਕਰ ਸਕੇ।
- ਪਾਠ-ਪੁਸਤਕ ਵਿਚਲੇ ਲੇਖ, ਕਹਾਣੀ ਜਾਂ ਕਵਿਤਾ ਨੂੰ ਪੜ੍ਹ ਕੇ ਉਸ ਵਿਚਲੇ ਘਟਨਾ-ਕ੍ਰਮ ਨੂੰ ਸਮਝ ਸਕੇ ਅਤੇ ਉਸ ਵਿਚਲੇ ਭਾਵ ਗ੍ਰਹਿਣ ਕਰ ਸਕੇ।
- ਪੜ੍ਹੀ ਜਾਂ ਸੁਣੀ ਹੋਈ ਕਹਾਣੀ ਨੂੰ ਦੁਬਾਰਾ ਆਪਣੇ ਸ਼ਬਦਾਂ ਵਿੱਚ ਸੁਣਾ ਸਕੇ।
- ਕਵਿਤਾ ਵਿਚਲੇ ਭਾਵ, ਸੁਨੇਹੇ ਅਤੇ ਸਿੱਖਿਆ ਨੂੰ ਸਮਝ ਸਕੇ।

### ਸਿੱਖਣ ਦੇ ਪਰਿਣਾਮ

ਸਿੱਖਣ-ਸਿਖਾਉਣ ਦੀ ਪ੍ਰਕਿਰਿਆ ਤੋਂ ਬਾਅਦ ਵਿਦਿਆਰਥੀ ਹੇਠ ਲਿਖੇ ਦੇ ਸਮਰੱਥ ਹੋਣਗੇ:

- ਵਿਦਿਆਰਥੀ ਕਿਸੇ ਵੀ ਲੇਖ, ਕਹਾਣੀ ਨੂੰ ਪੜ੍ਹ ਕੇ ਉਸ ਵਿਚਲੇ ਭਾਵ/ਸਿੱਖਿਆ ਨੂੰ ਸਮਝਦੇ ਹਨ।
- ਵਿਦਿਆਰਥੀ ਦੀ ਪੜ੍ਹਨ-ਸਮਗਰੀ ਨੂੰ ਪੜ੍ਹਨ ਦੀ ਗਤੀ ਵਿੱਚ ਦੂਜੀ ਜਮਾਤ ਦੇ ਮੁਕਾਬਲੇ ਤੇਜ਼ੀ ਆਈ ਹੈ ਅਤੇ ਉਚਾਰਨ ਦੇ ਪੱਧਰ 'ਤੇ ਸੁਧਾਰ ਹੋਇਆ ਹੈ।
- ਵਿਦਿਆਰਥੀ ਕਹਾਣੀ ਪੜ੍ਹਦੇ ਸਮੇਂ ਪੂਰਨ ਵਿਸਰਾਮ, ਕਾਮਾ, ਪ੍ਰਸ਼ਨਵਾਚਕ ਆਦਿ ਚਿੰਨ੍ਹਾਂ ਅਨੁਸਾਰ ਉਚਾਰਨ ਕਰਦੇ ਹਨ।
- ਵਿਦਿਆਰਥੀ ਏਕਤਾ ਦੀ ਸ਼ਕਤੀ ਬਾਰੇ, ਦੋਸਤੀ ਦੇ ਮਹੱਤਵ ਬਾਰੇ, ਰੁੱਤਾਂ ਬਾਰੇ, ਪੰਛੀਆਂ ਅਤੇ ਰੁੱਖਾਂ ਦਾ ਮਨੁੱਖੀ ਜੀਵਨ ਵਿੱਚ ਮਹੱਤਵ, ਪਹੀਏ ਦੀ ਕਾਢ ਦੇ ਲਾਭ ਅਤੇ ਸਾਡੇ ਦੇਸ ਬਾਰੇ ਲਿਖੀਆਂ ਕਵਿਤਾਵਾਂ ਦੇ ਭਾਵ ਅਰਥ ਸਮਝਦੇ ਹਨ ਅਤੇ ਇਸ ਬਾਰੇ ਗੱਲ-ਬਾਤ ਕਰਦੇ ਹਨ।
- ਵਿਦਿਆਰਥੀ ਕਨੂੰਨ, ਅਨੁਸ਼ਾਸਨ ਦੀ ਮਹੱਤਤਾ, ਆਵਾਜਾਈ ਦੇ ਨਿਯਮਾਂ ਬਾਰੇ ਜਾਣਦੇ ਹਨ ਅਤੇ ਇਸ ਸੰਬੰਧੀ ਚੰਗੀਆਂ ਆਦਤਾਂ ਗ੍ਰਹਿਣ ਕਰਨ ਦੀ ਕੋਸ਼ਿਸ਼ ਕਰਦੇ ਹਨ।
- ਉਹ ਬਾਲ-ਖੇਡਾਂ ਵਿੱਚ ਵਿਸ਼ੇਸ਼ ਦਿਲਚਸਪੀ ਲੈਂਦੇ ਹਨ ਅਤੇ ਅਲੋਪ ਹੋ ਚੁੱਕੀਆਂ ਖੇਡਾਂ ਬਾਰੇ ਜਾਣਨ ਵਿੱਚ ਦਿਲਚਸਪੀ ਦਿਖਾਉਂਦੇ ਹਨ।

- ਅਪਣੀ ਪਾਠ-ਪੁਸਤਕ ਵਿੱਚੋਂ ਕੋਈ ਕਵਿਤਾ ਜਾਂ ਗੀਤ ਲੈਅਬੱਧ ਤਰੀਕੇ ਨਾਲ ਅਤੇ ਮੁਦਰਾਵਾਂ ਸਹਿਤ ਸੁਣਾ ਸਕੇ।
- ਆਪਣੇ ਸਾਥੀ ਵਿਦਿਆਰਥੀਆਂ ਨਾਲ, ਅਧਿਆਪਕਾਂ ਨਾਲ, ਰਿਸ਼ਤੇਦਾਰਾਂ ਨਾਲ ਤੇ ਆਲੋ-ਦੁਆਲੋ ਦੇ ਹੋਰ ਲੋਕਾਂ ਨਾਲ ਬੇਡਿਜਕ ਗੱਲ-ਬਾਤ ਕਰ ਸਕੇ।
- ਸੁਣ ਕੇ ਜਾਂ ਵੇਖ ਕੇ ਸਹੀ ਸ਼ਬਦ-ਜੋੜ ਲਿਖ ਸਕੇ।
- ਲਿਖਣ ਵੇਲੇ ਵਿਸਰਾਮ-ਚਿੰਨ੍ਹਾਂ ਦੀ ਸਹੀ ਵਰਤੋਂ ਕਰ ਸਕੇ।
- ਅੱਖਰਾਂ ਦੀ ਸ਼ੁੱਧ ਬਣਾਵਟ ਨਾਲ ਸੁੰਦਰ ਲਿਖਾਈ ਕਰ ਸਕੇ।
- ਪੜ੍ਹੀ ਹੋਈ ਸਮਗਰੀ ਵਿੱਚੋਂ ਪੁੱਛੇ ਗਏ ਪ੍ਰਸ਼ਨਾਂ ਦੇ ਉੱਤਰ ਦੇ ਸਕੇ, ਵਿਰੋਧੀ ਸ਼ਬਦ, ਸਮਾਨਾਰਥਕ ਸ਼ਬਦ ਲਿਖ ਸਕੇ।
- ਰੋਜ਼ਾਨਾ ਜੀਵਨ ਦੀਆਂ ਅਤੇ ਆਲੋ-ਦੁਆਲੋ ਦੀਆਂ ਘਟਨਾਵਾਂ, ਦਿਨ-ਤਿਉਹਾਰ, ਅਧਿਆਪਕ, ਸਕੂਲ, ਮਾਪੇ, ਰੁੱਖ, ਹਵਾ, ਪਾਣੀ ਬਾਰੇ ਦਸ ਤੋਂ ਪੰਦਰਾਂ ਸਤਰਾਂ ਵਿੱਚ ਲਿਖ ਸਕੇ।
- ਜ਼ਰੂਰਤ ਅਨੁਸਾਰ ਅਰਜੀ ਲਿਖ ਸਕੇ।
- ਵਿਦਿਆਰਥੀ ਨਵੇਂ-ਨਵੇਂ ਸ਼ਬਦਾਂ ਦੇ ਰੂ-ਬੁਰੂ ਹੁੰਦਾ ਹੈ ਅਤੇ ਇਹਨਾਂ ਦਾ ਅਰਥ ਦੱਸ ਕੇ ਵਾਕਾਂ ਵਿੱਚ ਵਰਤਦਾ ਹੈ। ਇਸ ਤਰ੍ਹਾਂ ਉਸ ਦੇ ਸ਼ਬਦ-ਭੰਡਾਰ ਵਿੱਚ ਵਾਧਾ ਹੁੰਦਾ ਹੈ।
- ਵਿਦਿਆਰਥੀ ਪਾਠ-ਪੁਸਤਕ ਵਿੱਚੋਂ ਦੇਖ ਕੇ ਪੈਰੇ ਵਿੱਚ ਲਿਖ ਸਕਣ ਦੇ ਯੋਗ ਹੁੰਦੇ ਹਨ।
- ਉਹ ਲਿਖਤੀ ਕੰਮ ਕਰਦੇ ਹਨ, ਅੱਖਰਾਂ ਦੀ ਬਣਾਵਟ, ਇਕਸਾਰਤਾ, ਅੱਖਰਾਂ ਵਿਚਲੀ ਵਿਸ਼ੇਸ਼ ਤੇ ਲੁੜੀਂਦੀ ਦੂਰੀ ਰੱਖਣਾ ਆਦਿ ਗੱਲਾਂ ਦੀ ਸਮਝ ਰੱਖਦੇ ਹਨ।
- ਵਿਦਿਆਰਥੀ ਆਪਣੇ ਵੱਲੋਂ ਕਿਸੇ ਵਿਸ਼ੇ 'ਤੇ ਦਿੱਤੀ ਜਾਣਕਾਰੀ ਨੂੰ ਅਸਾਨ ਸ਼ਬਦਾਂ ਵਿੱਚ ਅੱਠ ਤੋਂ ਦਸ ਵਾਕਾਂ ਵਿੱਚ ਆਪ ਲਿਖਣ ਦੇ ਯੋਗ ਹੁੰਦਾ ਹੈ।
- ਵਿਦਿਆਰਥੀ ਇੱਕ ਸ਼ਬਦ ਨੂੰ ਇੱਕ ਤੋਂ ਵੱਧ ਵਾਕਾਂ ਵਿੱਚ ਵਰਤ ਸਕਦਾ ਹੈ।
- ਵਿਦਿਆਰਥੀ ਸਕੂਲ, ਘਰ, ਮਿੱਤਰ, ਰੇਡੀਓ, ਟੈਲੀਵੀਜ਼ਨ, ਆਦਿ ਤੋਂ ਸੁਣੀ ਗੱਲ-ਬਾਤ ਸਾਂਝੀ ਕਰਨ ਦੇ ਯੋਗ ਹੁੰਦੇ ਹਨ।

# ਪਾਠ 1



## ਸਾਡਾ ਦੇਸ



ਦੇਸ ਹੈ ਸਾਡਾ ਹਿੰਦੁਸਤਾਨ,  
ਕੁੱਲ ਦੁਨੀਆ ਦੀ ਇਹ ਹੈ ਸ਼ਾਨ।

ਸਾਡਾ ਦੇਸ ਹੈ ਜੱਗ ਤੋਂ ਨਿਆਰਾ,  
ਇਹਦਾ ਸਭ ਕੁਝ ਸਾਨੂੰ ਪਿਆਰਾ।

ਇਹਦੇ ਹਰੇ-ਭਰੇ ਨੇ ਖੇਤ,  
ਸੋਨਾ ਉਗਲੇ ਇਹਦੀ ਰੇਤ।

ਗੰਗਾ, ਜਮਨਾ, ਸਤਲੁਜ ਪਿਆਰਾ,  
ਵਗਦੀ ਨਿਰਮਲ ਜਲ ਦੀ ਧਾਰਾ ।

ਉੱਤਰ ਵੰਨੇ ਖੜਕ ਹਿਮਾਲਾ,  
ਅਸਮਾਨਾਂ ਨੂੰ ਛੂਹਣ ਵਾਲਾ ।

ਗੋਦੀ ਇਹਦੀ ਮਿੱਠੇ ਮੇਵੇ,  
ਮਿੱਠੇ ਮੇਵੇ ਸਭ ਨੂੰ ਦੇਵੇ ।

ਸਿਖਰ ਏਸ ਦੇ ਬਰਫਾਂ ਕੱਜੇ,  
ਦਾਤਾਂ ਦੇਂਦਾ ਕਦੇ ਨਾ ਰੱਜੇ ।

ਲੋੜ ਪਵੇ ਤਾਂ ਜਾਨ ਘੁਮਾਈਏ,  
ਭਾਰਤ ਮਾਂ ਤੋਂ ਸਦਕੇ ਜਾਈਏ ।

## ਪਾਠ-ਅਭਿਆਸ



### 1. ਸ਼ਬਦ-ਅਰਥ :

ਹਿੰਦੁਸਤਾਨ	:	ਭਾਰਤ	ਨਿਆਰਾ	:	ਵੱਖਰਾ
ਉਗਲੇ	:	ਪੈਦਾ ਕਰੇ	ਸਿਖਰ	:	ਟੀਸੀ/ਸਭ ਤੋਂ ਉਪਰ
ਦਾਤਾਂ	:	ਸੁਗਾਤਾਂ	ਨਿਰਮਲ	:	ਸ਼ੁੱਧ/ਮੈਲ-ਰਹਿਤ
ਮੇਵੇ	:	ਸੁੱਕੇ ਫਲ	ਧਾਰਾ	:	ਵਹਿਣ
ਜਾਨ ਘੁਮਾਈਏ :					ਜਾਨ ਵਾਰੀਏ

## 2. ਮੌਖਿਕ ਪ੍ਰਸ਼ਨ :

- ਸਾਡਾ ਦੇਸ ਦੁਨੀਆ ਭਰ ਵਿੱਚ ਕਿਹੋ-ਜਿਹਾ ਹੈ ?
- ਸਾਡੇ ਦੇਸ ਵਿੱਚ ਵਗਦੀ ਕਿਸੇ ਇੱਕ ਨਦੀ ਦਾ ਨਾਂ ਦੱਸੋ ।
- ਸਾਡੇ ਦੇਸ ਵਿੱਚ ਪਹਾੜ ਕਿਸ ਚੀਜ਼ ਨਾਲ ਢਕੇ ਹੋਏ ਹਨ ?

## 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਸਾਡੇ ਦੇਸ ਦੇ ਖੇਤ ਕਿਹੋ-ਜਿਹੇ ਹਨ ?

ਰੰਗ-ਬਰੰਗੇ  ਹਰੇ-ਭਰੇ  ਖੁੱਲ੍ਹੇ-ਛੁੱਲ੍ਹੇ

2. ਹਿਮਾਲੀਆ ਦੇ ਸਿਖਰ ਕਿਸ ਚੀਜ਼ ਨਾਲ ਲੱਦੇ ਹੋਏ ਹਨ ?

ਫਲਾਂ  ਦਰਖਤਾਂ  ਬਰਫਾਂ

3. 'ਮੇਵੇ' ਸ਼ਬਦ ਤੋਂ ਕੀ ਭਾਵ ਹੈ ?

ਫਲ  ਮਿਠਿਆਈ  ਸੁੱਕੇ ਫਲ

4. 'ਕੱਜੇ' ਸ਼ਬਦ ਤੋਂ ਕੀ ਭਾਵ ਹੈ ?

ਖੁੱਲ੍ਹੇ  ਢਕੇ  ਭੀੜੇ

## 4. ਠੀਕ ਸ਼ਬਦ ਚੁਣ ਕੇ ਖਾਲੀ ਥਾਂ ਭਰੋ :

(ਉ) ਦੇਸ ਹੈ ਸਾਡਾ ..... |

(ਅ) ਸਾਡਾ ਦੇਸ ਹੈ ਜੱਗ ਤੋਂ ..... |

(ਇ) ਇਹਦੇ ਹਰੇ-ਭਰੇ ਨੇ ..... |

(ਸ) ਲੋੜ ਪਵੇ ਤਾਂ ..... ਘੁਮਾਈਏ ।

(ਖੇਤ, ਹਿੰਦੁਸਤਾਨ, ਨਿਆਰਾ, ਜਾਨ)

## 5. ਸਤਰਾਂ ਪੂਰੀਆਂ ਕਰੋ :

(ਉ) ਦੇਸ ਹੈ ਸਾਡਾ ਹਿੰਦੁਸਤਾਨ ।

---

---

---

(ਅ) ਗੋਦੀ ਇਹਦੀ ਮਿੱਠੇ ਮੇਵੇ।

---

---

6. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਉ) ਸਾਡੇ ਦੇਸ ਦਾ ਕੀ ਨਾਂ ਹੈ ?

---

---

(ਅ) ਸੋਨਾ ਕੌਣ ਉੱਗਲਦੀ ਹੈ ?

---

---

(ਈ) ਸਾਡੇ ਦੇਸ ਦੇ ਉੱਤਰ ਵੱਲ ਕਿਹੜਾ ਪਰਬਤ ਹੈ ?

---

---

7. ਦੱਸੇ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :


ਦੁਨੀਆ	ਪਾਸੇ
ਸ਼ਾਨ	ਸੁੱਕੇ ਫਲ
ਕੱਜੇ	ਸੰਸਾਰ
ਨਿਰਮਲ	ਸੋਭਾ
ਮੇਵੇ	ਢਕੇ ਹੋਏ
ਵੰਨੇ	ਸ਼ੁੱਧ

ਇਸ ਕਵਿਤਾ ਨੂੰ ਜ਼ਬਾਨੀ ਯਾਦ ਕਰ ਕੇ ਆਪਣੀ ਜਮਾਤ ਵਿੱਚ ਸੁਣਾਓ।



## ਚੱਤਰ ਵਿੱਚ ਰੰਗ ਭਰੋ:

ਚੱਤਰ ਵਿੱਚ ਰੰਗ ਭਰੋ:



## ਪਾਠ 2



# ਉਠ ਕਿੱਥੇ ਗਿਆ ?

ਜੈਸਮੀਨ ਨੂੰ ਆਪਣੇ ਬਾਬਾ ਜੀ ਦੀ ਸੁਣਾਈ ਕਹਾਣੀ ਯਾਦ ਆ ਗਈ । ਉਹ ਖੁੱਲ੍ਹ ਕੇ ਹੱਸੀ । ਕਹਾਣੀ ਹੱਸਣ ਵਾਲੀ ਹੀ ਸੀ । ਕਹਾਣੀ ਇਸ ਤਰ੍ਹਾਂ ਸੀ :

ਕਰੀਮੂ ਕੋਲ੍ਹ ਦਸ ਉਠ ਸਨ । ਉਸ ਦੇ ਪਿੰਡ ਤੋਂ ਦੂਰ ਸ਼ਹਿਰ ਵਿੱਚ ਉਠਾਂ ਦੀ ਮੰਡੀ ਲੱਗਦੀ ਸੀ । ਕਰੀਮੂ ਨੇ ਆਪਣੇ ਉਠ ਉਸ ਮੰਡੀ ਵਿੱਚ ਲੈ ਕੇ ਜਾਣੇ ਸਨ ।

ਰਾਹ ਲੰਮਾ ਤੇ ਰੇਤਲਾ ਸੀ । ਇਸ ਲਈ ਕਰੀਮੂ ਸਵੇਰੇ ਹੀ ਉਠਾਂ ਨੂੰ ਲੈ ਤੁਰਿਆ । ਉਸ ਨੇ ਉਠਾਂ ਨੂੰ ਕਤਾਰ ਵਿੱਚ ਤੋਰਿਆ । ਇੱਕ ਉਠ ਦੀ ਨਕੇਲ ਉਸ ਤੋਂ ਅਗਲੇ ਉਠ ਦੀ ਮੁਹਾਰ ਨਾਲ ਬੰਨ੍ਹ ਦਿੱਤੀ । ਇਸ ਤਰ੍ਹਾਂ ਸਾਰੇ ਉਠ ਇੱਕ ਦੇ ਪਿੱਛੇ ਇੱਕ ਤੁਰਨ ਲੱਗੇ ।

ਸੂਰਜ ਉੱਚਾ ਹੋਇਆ । ਰੇਤਲਾ ਰਾਹ ਭਖਣ ਲੱਗਿਆ । ਉਠਾਂ ਨੂੰ ਰੇਤਲੇ ਰਾਹ ਉੱਤੇ ਤੁਰਨਾ ਅੱਖਾ ਨਹੀਂ ਸੀ ਲੱਗਦਾ । ਕਰੀਮੂ ਲਈ ਰੇਤ ਉੱਤੇ ਤੁਰਨਾ ਸੌਖਾ ਨਹੀਂ ਸੀ । ਉਹ ਚੱਲਦਾ-ਚੱਲਦਾ ਥੱਕ ਗਿਆ ਸੀ । ਰਾਹ ਵਿੱਚ ਕੋਈ ਰੁੱਖ ਨਹੀਂ ਸੀ । ਰੇਤਲੇ ਇਲਾਕੇ ਵਿੱਚ ਰੁੱਖ ਤਾਂ ਦੂਰ-ਦੂਰ ਤੱਕ ਵੀ ਨਹੀਂ ਸਨ ।

ਕਰੀਮੂ ਨੇ ਸੋਚਿਆ ਕਿ ਅਖੀਰਲੇ ਉਠ ਉੱਤੇ ਬੈਠਿਆ ਜਾਵੇ । ਇਸ ਤਰ੍ਹਾਂ ਨਾਲ ਅੱਗੇ ਤੁਰਦੇ ਸਾਰੇ ਉਠ ਦਿਸਦੇ ਰਹਿਣਗੇ ।



ਕਰੀਮੂ ਉਠ ਉੱਤੇ ਬੈਠ ਗਿਆ। ਅਰਾਮ ਨਾਲ ਬੈਠਾ ਉਹ ਕੋਈ ਗੀਤ ਗੁਣਗੁਣਾਉਣ ਲੱਗਿਆ। ਉਠਾਂ ਦੇ ਗਲਾਂ ਵਿੱਚ ਬੰਨ੍ਹੀਆਂ ਟੱਲੀਆਂ ਟੁਣਕ ਰਹੀਆਂ ਸਨ। ਫਿਰ ਉਹ ਪਾਲ ਵਿੱਚ ਤੁਰਦੇ ਉਠਾਂ ਨੂੰ ਵੇਖਣ ਲੱਗਿਆ। ਉੱਚੇ-ਉੱਚੇ ਉਠ ਤੇ ਨਾਲ ਉਹਨਾਂ ਦੇ ਲੰਮੇ-ਲੰਮੇ ਪਰਛਾਂਵੇਂ ਦਿਖਾਈ ਦੇ ਰਹੇ ਸਨ।

ਅਚਾਨਕ ਕਰੀਮੂ ਆਪਣੇ ਅੱਗੇ ਜਾਂਦੇ ਉਠਾਂ ਨੂੰ ਗਿਣਨ ਲੱਗਿਆ, “ਇੱਕ, ਦੋ, ਤਿੰਨ ..... ਅੱਠ, ਨੌਂ। ਹੈਂ! ਇਹ ਕੀ? ਉਠ ਤਾਂ ਦਸ ਸਨ। ਨੌਂ ਕਿਵੇਂ ਰਹਿ ਗਏ?” ਕਰੀਮੂ ਘਾਬਰ ਕੇ ਹੇਠਾਂ ਉੱਤਰਿਆ। ਫਿਰ ਉਹ ਉਠਾਂ ਨੂੰ ਗਿਣਨ ਲੱਗਾ। ਉਠ ਦਸ ਹੀ ਨਿਕਲੇ। ਉਸ ਨੂੰ ਸ਼ਾਇਦ ਭੁਲੇਖਾ ਲੱਗ ਗਿਆ ਸੀ।

ਇਸ ਪਿੱਛੋਂ ਉਹ ਮੁੜ ਉਠ ਉੱਤੇ ਜਾ ਬੈਠਿਆ। ਉਸ ਨੇ ਉਠ ਉੱਤੇ ਬੈਠਦਿਆਂ ਹੀ ਉਠਾਂ ਨੂੰ ਫਿਰ ਤੋਂ ਗਿਣਨਾ ਸ਼ੁਰੂ ਕਰ ਦਿੱਤਾ। ਇੱਕ, ਦੋ, ਤਿੰਨ, ਚਾਰ.....ਅੱਠ ਨੌਂ।

“ਹਾਏ! ਉਠ ਤਾਂ ਛੇਰ ਨੌਂ ਹੀ ਰਹਿ ਗਏ! ਇੱਕ ਉਠ ਕਿੱਥੇ ਗਿਆ?” ਕਰੀਮੂ ਬੇਚੈਨ ਹੋ ਗਿਆ। ਉਹ ਉਠ ਤੋਂ ਛਾਲ ਮਾਰ ਕੇ ਹੇਠਾਂ ਉੱਤਰਿਆ। ਉਸ ਨੇ ਸਾਰੇ ਉਠ ਖੜ੍ਹਾ ਲਏ। ਫਿਰ ਹਰੇਕ ਨੂੰ ਹੱਥ ਲਾ-ਲਾ ਕੇ ਗਿਣਨ ਲੱਗਿਆ। ਉਸ ਨੇ ਸੁੱਖ ਦਾ ਸਾਹ ਲਿਆ। ਉਠ ਦਸ ਹੀ ਸਨ।

ਇਸ ਪਿੱਛੋਂ ਕਰੀਮੂ ਉਠ ਉੱਤੇ ਨਾ ਬੈਠਿਆ। “ਉਠ ਉੱਤੇ ਬੈਠਣ ਨਾਲ ਇੱਕ ਉਠ ਘਟ ਜਾਂਦਾ ਹੈ। ਐਨਾ ਮਹਿੰਗਾ ਉਠ! ਨਾ ਬਾਬਾ, ਨਾ! ਮੈਂ ਤਾਂ ਅੱਖਾ-ਸੌਖਾ ਪੈਦਲ ਹੀ ਚੱਲਾਂਗਾ।”

ਜਦੋਂ ਵੀ ਬਾਬਾ ਜੀ ਇਹ ਕਹਾਣੀ ਸੁਣਾਉਂਦੇ ਤਾਂ ਅਸੀਂ ਖੁਬ ਹੱਸਦੇ .....।

## ਪਾਠ-ਆਭਿਆਸ

### 1. ਸ਼ਬਦ-ਅਰਥ :

ਮੰਡੀ	: ਬਜ਼ਾਰ	ਮੁਹਾਰ	: ਵਾਗ, ਉਠ ਦੇ ਨੱਕ ਵਿੱਚ ਪਾਈ ਰੱਸੀ
ਨਕੇਲ	: ਪਸੂ ਦੇ ਨੱਕ ਵਿੱਚ ਪਾਈ ਰੱਸੀ	ਰੇਤਲਾ	: ਰੇਤ ਵਾਲਾ
ਟੁਣਕ	: ਖੜਕਾਰ	ਭਖਣ	: ਗਰਮ
ਘਾਬਰ ਕੇ	: ਡਰ ਕੇ	ਪਾਲ	: ਕਤਾਰ
ਖੁਬ	: ਬਹੁਤ	ਮਹਿੰਗਾ	: ਕੀਮਤੀ

## 2. ਮੌਖਿਕ ਪ੍ਰਸ਼ਨ :

- ਜੈਸਮੀਨ ਨੂੰ ਕਿਸ ਦੀ ਸੁਣਾਈ ਕਹਾਣੀ ਯਾਦ ਆਈ ?
- ਕਰੀਮੂ ਉਠ ਉੱਤੇ ਬੈਠ ਕੇ ਕੀ ਕਰਨ ਲੱਗਾ ?
- ਰਾਹ ਕਿਹੋ-ਜਿਹਾ ਸੀ ?

## 3. ਠੀਕ ਵਾਕਾਂ ਅੱਗੇ ਸਹੀ (✓) ਦਾ ਨਿਸ਼ਾਨ ਅਤੇ ਗਲਤ ਵਾਕਾਂ ਅੱਗੇ ਗਲਤ (✗) ਦਾ ਨਿਸ਼ਾਨ ਲਾਓ :

- (ਓ) ਉਠਾਂ ਦੇ ਗਲਾਂ ਵਿੱਚ ਟੱਲੀਆਂ ਬੰਨੀਆਂ ~~ਛੁਪਾਂ~~ ਸਨ।
- (ਅ) ਕਰੀਮੂ ਦੇ ਵਾਰ-ਵਾਰ ਗਿਣਨ 'ਤੇ ਦੋ ਉਠ ਘਟ ਜਾਂਦੇ ਸਨ।
- (ਇ) ਕਰੀਮੂ ਅਖੀਰਲੇ ਉਠ ਉੱਪਰ ਬੈਠਾ ਸੀ।
- (ਸ) ਕਰੀਮੂ ਉਠਾਂ ਨੂੰ ਖੇਤ ਲਿਜਾ ਰਿਹਾ ਸੀ।

## 4. ਠੀਕ ਸ਼ਬਦ ਚੁਣ ਕੇ ਖਾਲੀ ਬਾਂਵਾਂ ਭਰੋ :

- (ਓ) ਪਿੰਡ ਤੋਂ ਦੂਰ ਸ਼ਹਿਰ ਵਿੱਚ ਉਠਾਂ ਦੀ ..... ਲੱਗਦੀ ਸੀ।  
(ਕਤਾਰ, ਮੰਡੀ)
- (ਅ) ਕਰੀਮੂ ਨੂੰ ਰੇਤ ਉੱਤੇ ਤੁਰਨਾ ..... ਲੱਗਦਾ ਸੀ।  
(ਸੌਖਾ, ਅੰਖਾ)
- (ਇ) ਕਰੀਮੂ ਕੋਈ ..... ਗੁਣਗੁਣਾਉਣ ਲੱਗਿਆ।  
(ਗੀਤ, ਸ਼ਬਦ)
- (ਸ) ਉਠਾਂ ਦੇ ਗਲਾਂ ਵਿੱਚ ਬੰਨੀਆਂ ਟੱਲੀਆਂ ..... ਰਹੀਆਂ ਸਨ।  
(ਟੁਣਕ, ਟੁੱਟ)
- (ਹ) ਉੱਚੇ ਉਠਾਂ ਦੇ ਪਰਛਾਂਵੇਂ ..... ਸਨ।  
(ਛੋਟੇ, ਲੰਮੇ)

5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ:

(ਓ) ਕਰੀਮੂ ਕੋਲ ਕਿੰਨੇ ਉਠ ਸਨ ?

---

---

(ਅ) ਕਰੀਮੂ ਕਿਹੜੇ ਉਠ ਉੱਤੇ ਬੈਠਿਆ ?

---

---

(ਇ) ਕਰੀਮੂ ਕਿਹੜਾ ਉਠ ਗਿਣਨਾ ਭੁੱਲ ਜਾਂਦਾ ਸੀ ?

---

---

(ਸ) ਕਰੀਮੂ ਫਿਰ ਉਠ ਉੱਤੇ ਕਿਉਂ ਨਾ ਬੈਠਾ ?

---

---

---

---

6. ਇਸ ਪਾਠ ਵਿੱਚੋਂ ਦੂਹਰਾਅ ਵਾਲੇ (ਸਮਾਜੀ) ਹੋਰ ਸ਼ਬਦ ਲਿਖੋ, ਜਿਵੇਂਕਿ ਉਦਾਹਰਨ ਵਿੱਚ ਦੱਸਿਆ ਗਿਆ ਹੈ।

ਉਦਾਹਰਨ : ਚੱਲਦਾ-ਚੱਲਦਾ

---

---

---

---

---

---

---

---

7. ਸਮਝੋ ਤੇ ਕਰੋ :

ਚੈਨ		ਬੇਅਰਾਮ
ਫਿਕਰ		ਬੇਚੈਨ
ਅਰਾਮ		ਬੇਫਿਕਰ

8. ਸਮਝੋ ਤੇ ਲਿਖੋ :

ਟੱਲੀ

ਟੱਲੀਆਂ

ਕਹਾਣੀ

---

---

ਮੰਡੀ

---

---

ਕਾਪੀ


---

---



## ਰਚਨਾਤਮਿਕ ਕਾਰਜ

ਊਠ ਦੇ ਚਿੱਤਰ ਵਿੱਚ ਰੰਗ ਭਰੋ :



ਊਠ ਬਾਰੇ ਪੰਜ ਵਾਕ ਬੋਲੋ ।



ਤੋਤਾ ਅਤੇ ਕਬੂਤਰ ਮਿੱਤਰ,  
ਦੋਹਾਂ ਵਿੱਚ ਸੀ ਪਿਆਰ ਬੜਾ।  
ਇੱਕ-ਦੂਜੇ ਦੇ ਕੰਮ ਸੀ ਆਉਂਦੇ,  
ਉਂਵੇਂ ਵੀ 'ਕੱਠੇ ਰਹਿਣ ਸਦਾ।

ਤੋਤਾ ਕਹਿੰਦਾ, “ਵੀਰ ਕਬੂਤਰ!  
ਹੁਣ ਜੇ ਜਾਵੇ ਬਿੱਲੀ ਆ।  
ਅੱਖਾਂ ਮੀਚ ਲਈਂ ਨਾ ਕਿਧਰੇ,  
ਨਹੀਂ ਤਾਂ ਜਾਓ, ਤੈਨੂੰ ਖਾ।”

ਪਤਾ ਨਹੀਂ ਕਿੱਥੋਂ ਆ ਟਪਕੀ,  
ਬਿੱਲੀ ਆਪਣਾ ਦਾਅ ਲਗਾ।  
ਮਾਰ ਉਡਾਰੀ ਦੋਵੇਂ ਉੱਡ ਗਏ,  
ਬਹਿ ਗਏ ਉਹ ਟਾਹਲੀ 'ਤੇ ਜਾ।



ਡੋਹ-ਡੋਹ ਸੀ ਉਹ ਰਹੇ ਬੁਲਾ,  
ਬਿੱਲੀ ਨੂੰ ਸੀ ਰਹੇ ਚਿੜਾ,  
ਵਾਹ ਬਈ ਵਾਹ! ਵਾਹ ਬਈ ਵਾਹ!  
ਡੋਹ-ਡੋਹ ਸੀ ਉਹ ਰਹੇ ਬੁਲਾ।

## ਪਾਠ-ਆਭਿਆਸ



### 1. ਸ਼ਬਦ-ਅਰਥ:

ਸਦਾ	:	ਹਮੇਸ਼ਾਂ	ਬੜਾ	:	ਬਹੁਤ
ਮਿੱਤਰ	:	ਦੋਸਤ	ਆ ਟਪਕੀ	:	ਅਚਾਨਕ ਆ ਗਈ
ਮੀਚ	:	ਬੰਦ	ਡੋਹ-ਡੋਹ	:	ਅੰਗੂਠਾ ਦਿਖਾ ਕੇ ਚਿੜਾਉਣਾ

### 2. ਠੀਕ ਵਾਕਾਂ ਅੱਗੇ ਸਹੀ (✓) ਦਾ ਨਿਸ਼ਾਨ ਅਤੇ ਗਲਤ ਵਾਕਾਂ ਅੱਗੇ ਗਲਤ (✗) ਦਾ ਨਿਸ਼ਾਨ ਲਾਓ :

1. ਤੋਤੇ ਤੇ ਕਬੂਤਰ ਵਿੱਚ ਬਹੁਤ ਪਿਆਰ ਸੀ।
2. ਤੋਤਾ ਤੇ ਕਬੂਤਰ ਇੱਕ-ਦੂਜੇ ਦੇ ਕੰਮ ਨਹੀਂ ਆਉਂਦੇ ਸਨ।
3. ਬਿੱਲੀ ਨੇ ਕਬੂਤਰ ਨੂੰ ਖਾ ਲਿਆ।
4. ਤੋਤਾ ਤੇ ਕਬੂਤਰ ਉੱਡ ਕੇ ਨਿੰਮ 'ਤੇ ਬੈਠ ਗਏ।

### 3. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਉ) ਤੋਤੇ ਅਤੇ ਕਬੂਤਰ ਦਾ ਆਪਸੀ ਰਿਸ਼ਤਾ ਕੀ ਸੀ ?

---

---

---

(ਅ) ਤੋਤੇ ਨੇ ਕਬੂਤਰ ਨੂੰ ਕੀ ਨਸੀਹਤ ਦਿੱਤੀ ?

---

---

---

(ਈ) ਬਿੱਲੀ ਦੇ ਆਉਣ 'ਤੇ ਤੋਤਾ ਅਤੇ ਕਬੂਤਰ ਉੱਡ ਕੇ ਕਿੱਥੇ ਬੈਠ ਜਾਂਦੇ ਹਨ ?

---

---

---

(ਸ) ਤੋਤਾ ਤੇ ਕਬੂਤਰ ਬਿੱਲੀ ਨੂੰ ਕੀ ਕਹਿ ਕੇ ਚਿੜਾਉਣ ਲੱਗੇ ?

---

---

---

### 4. ਦੱਸੇ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :

ਮਿੱਤਰ	ਭਰਾ
ਸਦਾ	ਬਹੁਤ
ਵੀਰ	ਦੋਸਤ
ਮੀਚ	ਹਮੇਸ਼ਾਂ
ਬੜਾ	ਬੰਦ

## 5. ਸਮਝੋ ਤੇ ਲਿਖੋ :

ਤੋਤਾ

ਤੋਤੀ

ਕਬੂਤਰ

ਘੋੜਾ

ਬਿੱਲਾ



## 6. ਸੁੰਦਰ ਕਰਕੇ ਲਿਖੋ :

ਤੋਤਾ ਅਤੇ ਕਬੂਤਰ ਮਿੱਤਰ,

ਦੌਂਹਾਂ ਵਿੱਚ ਸੀ ਪਿਆਰ ਬੜਾ।

---

---

---

---

---



## ਰਚਨਾਤਮਿਕ ਕਾਰਜ

(ੳ) ਆਪਣੇ ਮਿੱਤਰ/ਆਪਣੀ ਸਹੇਲੀ ਬਾਰੇ ਪੰਜ ਸਤਰਾਂ ਲਿਖੋ।

1.

---

---

2.

---

---

3.


---

---

4. \_\_\_\_\_

5. \_\_\_\_\_

(ਅ) ਆਪਣੇ ਮਨਪਸੰਦ ਪੰਡੀਆਂ ਦੇ ਨਾਂ ਲਿਖੋ :



ਇਸ ਕਵਿਤਾ ਨੂੰ ਜ਼ਬਾਨੀ ਯਾਦ ਕਰ ਕੇ ਆਪਣੀ ਜਮਾਤ ਵਿੱਚ ਸੁਣਾਓ ।



### ਅਧਿਆਪਕਾਂ ਲਈ

ਵਿਦਿਆਰਥੀਆਂ ਨੂੰ ਪ੍ਰੇਰਿਤ ਕੀਤਾ ਜਾਵੇ ਕਿ ਉਹ ਆਸ-ਪਾਸ ਦੇ ਪੰਡੀਆਂ ਨੂੰ ਪਾਣੀ ਤੇ ਚੋਗਾ ਪਾਉਣ।

## ਪਾਠ 4



# ਦੀਪੂ ਨੇ ਛੁੱਟੀ ਲਈ

ਦੀਪੂ ਤੀਜੀ ਜਮਾਤ ਵਿੱਚ ਪੜਦਾ ਸੀ। ਉਸ ਦਾ ਮਨ ਪੜਾਈ ਵਿੱਚ ਨਹੀਂ ਸੀ ਲੱਗਦਾ। ਉਸ ਦਾ ਜੀਅ ਕਰਦਾ ਕਿ ਉਹ ਸਾਰਾ ਦਿਨ ਖੇਡਦਾ ਰਹੇ, ਬੱਸ ਖੇਡਦਾ ਰਹੇ। ਤਿਤਲੀਆਂ ਨਾਲ, ਚਿੜੀਆਂ ਨਾਲ, ਕੀੜੀਆਂ ਨਾਲ ਜਾਂ ਆਪਣੇ ਹਾਣ ਦੇ ਬੱਚਿਆਂ ਨਾਲ। ਰੋਜ਼ ਸਵੇਰੇ ਜਦੋਂ ਉਸ ਦੀ ਮੰਮੀ ਸਕੂਲ ਜਾਣ ਲਈ ਉਠਾਉਂਦੀ ਤਾਂ ਉਹ ਇੱਕੋ ਗੱਲ ਕਹਿੰਦਾ, “ਮੰਮੀ! ਅੱਜ ਮੈਨੂੰ ਛੁੱਟੀ ਲੈ ਦਿਓ।” ਉਸ ਦੀ ਮੰਮੀ ਉਸ ਨੂੰ ਜਵਾਬ ਦਿੰਦੀ, “ਤੂੰ ਕੱਲਾ ਕੀ ਕਰੇਂਗਾ? ਮੈਂ ਕੰਮ ’ਤੇ ਜਾਣਾ ਹੈ, ਤੇਰੇ ਪਾਪਾ ਨੇ ਕੰਮ ’ਤੇ ਜਾਣਾ ਹੈ। ਤੇਰੇ ਨਾਲ ਦੇ ਸਾਰੇ ਬੱਚੇ ਸਕੂਲ ਚਲੇ ਜਾਣਗੇ, ਤੂੰ ਖੇਡੇਂਗਾ ਵੀ ਕਿਸ ਨਾਲ? ਸਾਰੇ ਚੰਗੇ ਬੱਚੇ ਰੋਜ਼ਾਨਾ ਸਕੂਲ ਜਾਂਦੇ ਹਨ, ਪੜਾਈ ਕਰਦੇ ਹਨ।” ਪਰ ਦੀਪੂ ਨੂੰ ਆਪਣੀ ਮੰਮੀ ਦੀ ਗੱਲ ਸਮਝ ਨਹੀਂ ਸੀ ਆਉਂਦੀ। ਦੀਪੂ ਕਹਿੰਦਾ, “ਨਹੀਂ, ਮੇਰਾ ਨਹੀਂ ਸਕੂਲ ਜਾਣ ਨੂੰ ਜੀਅ ਕਰਦਾ, ਮੈਂ ਆਪਣੇ—ਆਪ ਖੇਡਦਾ ਰਹਾਂਗਾ; ਬੱਸ, ਤੁਸੀਂ ਮੈਨੂੰ ਸਕੂਲੋਂ ਛੁੱਟੀ ਲੈ ਦਿਓ।” ਦੀਪੂ ਦੀ ਰੋਜ਼—ਰੋਜ਼ ਦੀ ਜ਼ਿਦ ਤੋਂ ਤੰਗ ਆ ਕੇ ਇੱਕ ਦਿਨ ਦੀਪੂ ਦੀ ਮੰਮੀ ਨੇ ਦੀਪੂ ਨੂੰ ਛੁੱਟੀ ਲੈ ਦਿੱਤੀ। ਦੀਪੂ ਬਹੁਤ ਖੁਸ਼ ਹੋਇਆ ਕਿ ਅੱਜ ਉਸ ਨੂੰ ਨਾ ਤਾਂ ਸਕੂਲ ਜਾਣਾ ਪਵੇਗਾ, ਨਾ ਹੀ ਪੜ੍ਹਨਾ ਪਵੇਗਾ।

ਸਵੇਰੇ ਉੱਠ ਕੇ ਉਹ ਭੱਜਾ—ਭੱਜਾ ਬਾਗ ਵਿੱਚ ਗਿਆ। ਦੀਪੂ ਨੇ ਬਾਗ ਵਿੱਚ ਦੇਖਿਆ, ਮਧੂ—ਮੱਖੀਆਂ ਛੁੱਲਾਂ ’ਤੇ ਮੰਡਲਾ ਰਹੀਆਂ ਸਨ। ਦੀਪੂ ਨੇ ਇੱਕ ਮੱਖੀ ਨੂੰ ਕਿਹਾ, “ਪਿਆਰੀ ਮੱਖੀ! ਆ ਜਾ, ਮੇਰੇ ਨਾਲ ਖੇਡ।” ਮੱਖੀ ਨੇ ਅੱਗੋਂ ਜਵਾਬ ਦਿੱਤਾ, “ਨਾ, ਬਈ ਨਾ, ਮੈਂ ਤਾਂ ਵਿਹਲੀ ਨਹੀਂ, ਮੈਂ ਤਾਂ ਸ਼ਹਿਦ ਇਕੱਠਾ ਕਰਨਾ ਹੈ,” ਇਹ ਕਹਿ ਕੇ ਮਧੂ—ਮੱਖੀ ਆਪਣੇ ਕੰਮ ਲੱਗ ਗਈ।

ਫਿਰ ਦੀਪੂ ਦੀ ਨਜ਼ਰ ਆਪਣੇ ਗੁਆਂਢੀਆਂ ਦੇ ਕੁੱਤੇ ਮੋਤੀ ’ਤੇ ਪਈ ਜਿਹੜਾ ਤੇਜ਼—ਤੇਜ਼ ਭੱਜਿਆ ਜਾ ਰਿਹਾ ਸੀ। ਦੀਪੂ ਨੇ ਮੋਤੀ ਨੂੰ ਕਿਹਾ, “ਆ ਜਾ, ਮੋਤੀ! ਆਪਾਂ ਦੋਵੇਂ ਖੇਡੀਏ।” ਅੱਗੋਂ ਮੋਤੀ ਨੇ ਜਵਾਬ ਦਿੱਤਾ, “ਮੈਨੂੰ ਵਿਹਲ ਨਹੀਂ, ਮੈਂ ਤਾਂ ਆਪਣੇ ਮਾਲਕ ਦੇ ਘਰ ਦੀ ਰਖਵਾਲੀ ਕਰਨੀ ਹੈ, ਜਲਦੀ ਉੱਥੇ ਪਹੁੰਚਾਂ, ਕਿਧਰੇ ਚੋਰ ਹੀ ਨਾ ਆ ਜਾਵੇ।” ਇਹ ਕਹਿ ਕੇ ਮੋਤੀ ਅੱਖਾਂ ਓਹਲੇ ਹੋ ਗਿਆ।

ਫਿਰ ਦੀਪੂ ਦਾ ਧਿਆਨ ਇੱਕ ਚਿੜੀ ਵੱਲ ਗਿਆ। ਉਹ ਆਪਣੀ ਚੁੰਝ ਵਿੱਚ ਤੀਲ੍ਹਾ ਫੜੀ ਉੱਡਦੀ ਜਾ ਰਹੀ ਸੀ। ਦੀਪੂ ਨੇ ਚਿੜੀ ਨੂੰ ਕਿਹਾ, “ਆ ਭੈਣੇ, ਚਿੜੀਏ! ਆਪਾਂ ਦੋਵੇਂ ਖੇਡੀਏ।” ਚਿੜੀ ਨੇ ਕਿਹਾ, “ਮੈਨੂੰ ਤਾਂ ਸਿਰ ਖੁਰਕਣ ਦੀ ਵਿਹਲ ਨਹੀਂ, ਮੈਂ ਬਾਰਸ਼ਾਂ ਆਉਣ ਤੋਂ ਪਹਿਲਾਂ ਆਪਣਾ ਆਲੂਣਾ ਬਣਾਉਣਾ ਹੈ। ਜੇ ਮੈਂ ਤੇਰੇ ਨਾਲ ਖੇਡਣ ਲੱਗ ਪਈ ਤਾਂ ਮੈਂ ਆਪਣਾ ਆਲੂਣਾ ਨਹੀਂ ਬਣਾ ਸਕਾਂਗੀ। ਤੂੰ ਤਾਂ ਲੱਗਦੈ, ਹੈਂ ਹੀ ਵਿਹਲਾ।” ਇਹ ਕਹਿ ਕੇ ਚਿੜੀ ਫੁਰਰ ਕਰ ਕੇ ਉੱਡ ਗਈ।



ਹੁਣ ਦੀਪੂ ਦੀ ਨਿਗਾ ਕੀੜੀਆਂ ’ਤੇ ਪਈ। ਉਹ ਆਪਣੇ ਮੂੰਹ ਵਿੱਚ ਅਨਾਜ ਦੇ ਦਾਣੇ ਚੁੱਕੀ ਕਤਾਰ ਬੰਨ੍ਹੀ ਜਾ ਰਹੀਆਂ ਸਨ। ਦੀਪੂ ਨੇ ਹੁਣ ਕੀੜੀਆਂ ਦਾ ਤਰਲਾ ਕੀਤਾ, “ਆ ਜੋ, ਨਿੱਕੀਓ ਕੀੜੀਓ! ਕੁਝ ਪਲ ਮੇਰੇ ਨਾਲ ਖੇਡ ਲਵੋ! ਮੇਰਾ ਖੇਡਣ ਨੂੰ ਬੜਾ ਜੀਅ ਕਰ ਰਿਹਾ ਹੈ।” ਕੀੜੀਆਂ ਨੇ ਉੱਤਰ ਦਿੱਤਾ, “ਸਾਡਾ ਇਹ ਭੋਜਨ ਇਕੱਠਾ ਕਰਨ ਦਾ ਸਮਾਂ ਹੈ, ਅਸੀਂ ਵੱਧ ਤੋਂ ਵੱਧ ਭੋਜਨ

ਆਪਣੀਆਂ ਖੁੱਡਾਂ ਵਿੱਚ ਇਕੱਠਾ ਕਰਨਾ ਹੈ ਤਾਂਜੋ ਅੱਖੇ ਸਮੇਂ ਅਸੀਂ ਭੁੱਖੀਆਂ ਨਾ ਮਰੀਏ। ਸਾਨੂੰ ਵਿਹਲ ਕਿੱਥੇ ? ਅਸੀਂ ਤਾਂ ਕੰਮ ਨਾਲ ਲੱਦੀਆਂ ਪਈਆਂ ਹਾਂ।” ਇਹ ਕਹਿੰਦਿਆਂ ਕੀੜੀਆਂ ਆਪਣੀ ਚਾਲੇ ਤੁਰੀਆਂ ਗਈਆਂ। ਦੀਪੂ ਉਹਨਾਂ ਨੂੰ ਦੇਖਦਾ ਰਿਹਾ।

ਦੀਪੂ ਬਹੁਤ ਉਦਾਸ ਹੋਇਆ। ਕੋਈ ਵੀ ਉਸ ਨਾਲ ਖੇਡਣ ਲਈ ਤਿਆਰ ਨਹੀਂ ਸੀ। ਸਾਰੇ ਆਪਣੇ ਕੰਮੀਂ ਰੁੱਝੇ ਹੋਏ ਸਨ। ਇਕੱਲਾ ਉਹ ਹੀ ਵਿਹਲਾ ਸੀ। ਉਹ ਦੁਪਹਿਰ ਤੱਕ ਇਕੱਲਾ ਘੁੰਮਦਾ ਰਿਹਾ। ਦੁਪਹਿਰ ਨੂੰ ਜਦੋਂ ਉਸ ਦੇ ਮੰਮੀ ਘਰ ਆਏ ਤਾਂ ਦੀਪੂ ਨੇ ਉਹਨਾਂ ਦੇ ਅੰਦਰ ਆਉਣਸਾਰ ਕਿਹਾ, “ਮੰਮੀ ! ਮੈਂ ਹੁਣ ਕਦੇ ਛੁੱਟੀ ਨਹੀਂ ਲਵਾਂਗਾ, ਰੋਜ਼ ਸਕੂਲ ਜਾਵਾਂਗਾ ਤੇ ਮਨ ਲਾ ਕੇ ਪੜ੍ਹਾਂਗਾ।”

## ਪਾਠ-ਆਭਿਆਸ

### 1. ਸ਼ਬਦ-ਅਰਥ :

ਹਾਣ	: ਇੱਕੋ ਜਿੰਨੀ ਉਮਰ	ਮੰਡਲਾਉਣਾ	: ਆਲੇ-ਦੁਆਲੇ ਘੁੰਮਣਾ
ਜੀਅ	: ਦਿਲ	ਵਿਹਲ	: ਵਾਧੂ ਸਮਾਂ
ਰਖਵਾਲੀ	: ਰਾਖੀ	ਜ਼ਿਦ	: ਅੜੀ
ਬਾਰਸ਼	: ਮੀਂਹ	ਤਰਲਾ	: ਮਿੰਨਤ

### 2. ਮੌਖਿਕ ਪ੍ਰਸ਼ਨ :

- ਦੀਪੂ ਕਿਹੜੀ ਜਮਾਤ ਵਿੱਚ ਪੜ੍ਹਦਾ ਸੀ ?
- ਸਵੇਰੇ ਉੱਠ ਕੇ ਦੀਪੂ ਭੱਜਾ-ਭੱਜਾ ਕਿੱਥੇ ਗਿਆ ?
- ਕੀੜੀਆਂ ਆਪਣਾ ਭੋਜਨ ਕਿੱਥੇ ਇਕੱਠਾ ਕਰ ਰਹੀਆਂ ਸਨ ?

### 3. ਹੇਠ ਦਿੱਤੇ ਸ਼ਬਦਾਂ ਵਿੱਚੋਂ ਢੁਕਵੇਂ ਸ਼ਬਦ ਚੁਣ ਕੇ ਖਾਲੀ ਥਾਂ ਭਰੋ :

- (ਓ) ਸਾਰੇ ..... ਬੱਚੇ ਰੋਜ਼ਾਨਾ ਸਕੂਲ ਜਾਂਦੇ ਹਨ।
- (ਅ) ਮਧੂ-ਮੱਖੀਆਂ ਛੁੱਲਾਂ 'ਤੇ ..... ਰਹੀਆਂ ਸਨ।
- (ਇ) ਮੈਂ ਆਪਣਾ ..... ਨਹੀਂ ਬਣਾ ਸਕਾਂਗੀ।

- (ਸ) ਅਸੀ ਤਾਂ ਕੰਮ ਨਾਲ ..... ਪਈਆਂ ਹਾਂ।  
 (ਹ) ਦੀਪੂ ਨੇ ਹੁਣ ਕੀੜੀਆਂ ਦਾ ..... ਕੀਤਾ।

(ਆਲੂਣਾ, ਤਰਲਾ, ਚੰਗੇ, ਮੰਡਲਾ, ਲੱਦੀਆਂ)

#### 4. ਸਮਝੋ ਤੇ ਲਿਖੋ:

ਚਿੜੀ	ਚਿੜੀਆਂ	ਬੱਚਾ	ਬੱਚੇ
ਕੀੜੀ	_____	ਕੁੱਤਾ	_____
ਮੱਖੀ	_____	ਆਲੂਣਾ	_____
ਤਿਤਲੀ	_____	ਦਾਣਾ	_____

#### 5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

- (ਓ) ਦੀਪੂ ਸਕੂਲ ਕਿਉਂ ਨਹੀਂ ਜਾਣਾ ਚਾਹੁੰਦਾ ਸੀ ?

---



---



---



---

- (ਅ) ਮਧੂ-ਮੱਖੀਆਂ ਦੀਪੂ ਨਾਲ ਕਿਉਂ ਨਹੀਂ ਖੇਡਣਾ ਚਾਹੁੰਦੀਆਂ ਸਨ ?

---



---



---



---

- (ਇ) ਦੀਪੂ ਨੇ ਚਿੜੀ ਨੂੰ ਕੀ ਕਿਹਾ ?

---



---



---



---

(ਸ) ਦੀਪੂ ਉਦਾਸ ਕਿਉਂ ਹੋ ਗਿਆ ?

---

---

---

---

6. ਅੱਗੇ 'ਓ' ਸੂਚੀ ਵਿੱਚ ਪਠ ਵਿੱਚ ਆਏ ਜੀਵਾਂ (ਜੀਵ-ਜੰਤੂਆਂ) ਦੇ ਨਾਂ ਦਿੱਤੇ ਹਨ। 'ਅ' ਸੂਚੀ ਵਿੱਚ ਜਿਹੜਾ-ਜਿਹੜਾ ਕੰਮ ਉਹ ਕਰ ਰਹੇ ਸਨ, ਉਹ ਕੰਮ ਲਿਖਿਆ ਗਿਆ ਹੈ। ਇਹਨਾਂ ਨੂੰ ਮੇਲੋ :

(ਓ)	(ਅ)
ਮਧੂ-ਮੱਖੀਆਂ	ਆਲੂਣਾ
ਕੁੱਤਾ	ਸ਼ਹਿਦ
ਚਿੜੀਆਂ	ਬੋਜਨ
ਕੀੜੀਆਂ	ਰਖਵਾਲੀ

7. ਠੀਕ ਵਾਕ ਅੱਗੇ ਸਹੀ (/) ਦਾ ਨਿਸ਼ਾਨ ਲਾਓ :

(ਓ) ਦੀਪੂ ਸਕੂਲ ਨਹੀਂ ਜਾਣਾ ਚਾਹੁੰਦਾ ਸੀ ਕਿਉਂਕਿ-  
ਉਸ ਦਾ ਸਕੂਲ ਦੂਰ ਸੀ।



ਉਸ ਦਾ ਜੀਅ ਕਰਦਾ ਸੀ ਕਿ ਸਾਰਾ ਦਿਨ ਖੇਡਦਾ ਰਹੇ।



ਉਸ ਨੂੰ ਸਵੇਰੇ ਜਲਦੀ ਉੱਠਣਾ ਪੈਂਦਾ ਸੀ।



(ਅ) ਮਧੂ-ਮੱਖੀਆਂ ਦੀਪੂ ਨਾਲ ਨਹੀਂ ਖੇਡ ਸਕਦੀਆਂ ਸਨ ਕਿਉਂਕਿ-  
ਉਹਨਾਂ ਨੇ ਸ਼ਹਿਦ ਇਕੱਠਾ ਕਰਨਾ ਸੀ।



ਉਹ ਬੱਕੀਆਂ ਹੋਈਆਂ ਸਨ।



ਉਹਨਾਂ ਨੇ ਆਪਸ ਵਿੱਚ ਖੇਡਣਾ ਸੀ।



- (੯) ਕੁੱਤਾ ਦੀਪੂ ਨਾਲ ਨਹੀਂ ਖੇਡਣਾ ਚਾਹੁੰਦਾ ਸੀ ਕਿਉਂਕਿ-
- ਉਸ ਨੂੰ ਦੀਪੂ ਚੰਗਾ ਨਹੀਂ ਸੀ ਲੱਗਦਾ।
- ਉਸ ਦਾ ਮਾਲਕ ਘਰ ਬੈਠਾ ਹੋਇਆ ਸੀ।
- ਉਸ ਨੇ ਆਪਣੇ ਮਾਲਕ ਦੇ ਘਰ ਦੀ ਰਖਵਾਲੀ ਕਰਨੀ ਸੀ।
- (੧੦) ਚਿੜੀ ਦੀਪੂ ਨਾਲ ਨਹੀਂ ਖੇਡ ਸਕਦੀ ਸੀ ਕਿਉਂਕਿ-
- ਉਸ ਨੂੰ ਦੀਪੂ ਦੀ ਅਵਾਜ਼ ਨਹੀਂ ਸੁਣਾਈ ਦਿੱਤੀ ਸੀ।
- ਉਸ ਨੇ ਆਪਣਾ ਆਲੂਣਾ ਬਣਾਉਣਾ ਸੀ।
- ਉਸ ਦਾ ਆਲੂਣਾ ਡਿਗ ਪਿਆ ਸੀ।
- (੧੧) ਕੀੜੀਆਂ ਦੀਪੂ ਨਾਲ ਨਹੀਂ ਖੇਡ ਸਕਦੀਆਂ ਸਨ ਕਿਉਂਕਿ-
- ਉਹਨਾਂ ਨੇ ਆਪਣਾ ਭੋਜਨ ਇਕੱਠਾ ਕਰਨਾ ਸੀ।
- ਉਹ ਆਪਣੀਆਂ ਖੁੱਡਾਂ ਵਿੱਚ ਬੈਠਣਾ ਚਾਹੁੰਦੀਆਂ ਸਨ।
- ਉਹਨਾਂ ਨੇ ਦੂਰ ਜਾਣਾ ਸੀ।
- (੧੨) **ਦੀਪੂ ਛੁੱਟੀ ਵਾਲੇ ਦਿਨ ਕਿਸ-ਕਿਸ ਕੌਲ ਖੇਡਣ ਲਈ ਗਿਆ**  
**ਤਰਤੀਬਵਾਰ ਦੱਸੋ:**



ਵਿਦਿਆਰਥੀਆਂ ਨੂੰ ਰੋਜ਼ਾਨਾ ਸਕੂਲ ਆਉਣ ਅਤੇ ਪੂਰੀ ਮਿਹਨਤ ਨਾਲ ਕੰਮ ਕਰਨ ਲਈ  
ਪ੍ਰੇਰਿਤ ਕੀਤਾ ਜਾਵੇ।

ਇੱਕ ਵਾਰ ਹੱਥ ਦੀਆਂ ਉੱਗਲਾਂ ਵਿੱਚ ਬਹਿਸ ਹੋ ਗਈ। ਅੰਗੂਠਾ ਆਖਣ ਲੱਗਾ, “ਮੈਂ ਸਭ ਉੱਗਲਾਂ ਵਿੱਚੋਂ ਵੱਡਾ ਹਾਂ।” ਉਹਦੇ ਨਾਲ ਵਾਲੀ ਉੱਗਲ ਆਖਣ ਲੱਗੀ, “ਨਹੀਂ, ਤੂੰ ਨਹੀਂ, ਸਭ ਤੋਂ ਵੱਡੀ ਮੈਂ ਹਾਂ।” ਬਾਕੀ ਤਿੰਨਾਂ ਉੱਗਲਾਂ ਨੇ ਵੀ ਇਸੇ ਤਰ੍ਹਾਂ ਆਪਣੇ-ਆਪ ਨੂੰ ਵੱਡਾ ਆਖਿਆ। ਜਦੋਂ ਫੈਸਲਾ ਨਾ ਹੋ ਸਕਿਆ ਤਾਂ ਸਾਰੇ ਪੰਚਾਇਤ ਕੋਲ ਜਾ ਪੁੱਜੇ।

ਸਰਪੰਚ ਨੇ ਅੰਗੂਠੇ ਨੂੰ ਪ੍ਰਸ਼ਨ ਕੀਤਾ, “ਬਈ ਅੰਗੂਠੇ! ਤੂੰ ਕਿਵੇਂ ਵੱਡਾ ਹੋ ਗਿਆ ?” ਅੰਗੂਠੇ ਨੇ ਆਖਿਆ, “ਮੈਂ ਸਭ ਤੋਂ ਵੱਧ ਪੜ੍ਹਿਆ-ਲਿਖਿਆ ਹਾਂ। ਅਨਪੜ੍ਹ ਲੋਕ ਦਸਖਤ ਕਰਨ ਦੀ ਥਾਂ ਮੇਰੀ ਹੀ ਵਰਤੋਂ ਕਰਦੇ ਹਨ।”

ਅੰਗੂਠੇ ਦੇ ਨਾਲ ਵਾਲੀ ਉੱਗਲ ਨੇ ਆਖਿਆ, “ਮੈਂ ਵੱਡੀ ਹਾਂ। ਮੈਂ ਦੱਸਦੀ ਹਾਂ ਕਿ ਪਰਮਾਤਮਾ ਇੱਕ ਹੈ। ਕਿਸੇ ਵੱਲ ਇਸ਼ਾਰਾ ਕਰਨ ਲਈ ਵੀ ਮੇਰੀ ਹੀ ਵਰਤੋਂ ਕੀਤੀ ਜਾਂਦੀ ਹੈ।”

ਉਸ ਦੇ ਨਾਲ ਵਾਲੀ ਵਿਚਕਾਰਲੀ ਉੱਗਲ ਨੇ ਆਖਿਆ, “ਮੈਨੂੰ ਤਾਂ ਸਾਰੇ ਵੱਡੀ ਕਹਿੰਦੇ ਹੀ ਹਨ। ਭਾਵੇਂ ਤੁਸੀਂ ਆਪ ਹੀ ਵੇਖ ਲਓ। ਕੱਦ ਵਿੱਚ ਸਭ ਤੋਂ ਵੱਡੀ ਮੈਂ ਹੀ ਹਾਂ।”

ਚੌਥੀ ਉੱਗਲ ਨੇ ਆਖਿਆ, “ਮੈਂ ਇਸ ਲਈ ਵੱਡੀ ਹਾਂ ਕਿ ਮੇਰੇ ਵਿੱਚ ਲੋਕ ਸੌਨੇ, ਚਾਂਦੀ, ਹੀਰੇ ਆਦਿ ਦੀਆਂ ਅੰਗੂਠੀਆਂ ਪਾਉਂਦੇ ਹਨ।”


ਅਖੀਰ ਵਿੱਚ ਚੀਜ਼ੀ ਨੇ ਕਿਹਾ, “ਮੈਂ ਇਸ ਲਈ ਵੱਡੀ ਹਾਂ ਕਿਉਂਕਿ ਮੈਂ ਸਭ ਨਾਲ ਮਿਲ ਕੇ ਚੱਲਦੀ ਹਾਂ। ਮੁੱਠੀ ਮੀਚਣ ਵੇਲੇ ਭਲਾ ਮੈਂ ਕਿਹੜਾ ਪਿੱਛੇ ਰਹਿੰਦੀ ਹਾਂ। ਧਰਤੀ ਉੱਤੇ ਖਿੱਲਰੇ ਦਾਣਿਆਂ ਨੂੰ ਹੁੰਝਣ ਵੇਲੇ ਮੈਂ ਹੀ ਘਿਸਰਦੀ ਹਾਂ।”

ਪੰਚਾਇਤ ਸੋਚੀਂ ਪੈ ਗਈ। ਫਿਰ ਸਰਪੰਚ ਨੇ ਕਿਹਾ, “ਬਾਲੀ ਵਿੱਚ ਲੱਡੂ ਲੈ ਕੇ ਆਓ।” ਲੱਡੂ ਲਿਆਂਦੇ ਗਏ।

ਸਰਪੰਚ ਨੇ ਪਹਿਲਾਂ ਅੰਗੂਠੇ ਨੂੰ ਆਖਿਆ, “ਲੱਡੂ ਚੁੱਕੋ।” ਅੰਗੂਠੇ ਨੇ ਬਹੁਤ ਜਤਨ ਕੀਤਾ ਪਰ ਪਰ ਉਹ ਲੱਡੂ ਨਾ ਚੁੱਕ ਸਕਿਆ। ਫਿਰ ਅੰਗੂਠੇ ਦੇ ਨਾਲ ਵਾਲੀ ਉੱਗਲ ਨੂੰ ਆਖਿਆ ਗਿਆ। ਉਹ ਵੀ ਲੱਡੂ ਨਾ ਚੁੱਕ ਸਕੀ।

ਇਸ ਪ੍ਰਕਾਰ ਵਾਰੀ-ਵਾਰੀ ਸਾਰੀਆਂ ਉੱਗਲਾਂ ਨੂੰ ਲੱਡੂ ਚੁੱਕਣ ਲਈ ਆਖਿਆ ਗਿਆ। ਕੋਈ ਵੀ ਇਕੱਲੀ ਉੱਗਲ ਲੱਡੂ ਨਾ ਚੁੱਕ ਸਕੀ।

ਅੰਤ ਵਿੱਚ ਸਰਪੰਚ ਨੇ ਪੰਜਾਂ ਉੱਗਲਾਂ ਨੂੰ ਆਖਿਆ, “ਹੁਣ ਤੁਸੀਂ ਸਾਰੇ ਮਿਲ ਕੇ ਲੱਡੂ ਚੁੱਕੋ।” ਪੰਜਾਂ ਉੱਗਲਾਂ ਨੇ ਮਿਲ ਕੇ ਲੱਡੂ ਚੁੱਕ ਲਿਆ।



ਸਰਪੰਚ ਆਖਣ ਲੱਗਾ, “ਤੁਸੀਂ ਸਾਰਿਆਂ ਨੇ ਵੱਖ-ਵੱਖ ਹੋ ਕੇ ਜਤਨ ਕੀਤਾ ਪਰ ਤੁਸੀਂ ਲੱਡੂ ਨਹੀਂ ਚੁੱਕ ਸਕੇ। ਜਦੋਂ ਸਾਰਿਆਂ ਨੇ ਮਿਲ ਕੇ ਜਤਨ ਕੀਤਾ ਤਾਂ ਅਸਾਨੀ ਨਾਲ ਲੱਡੂ ਚੁੱਕ ਲਿਆ। ਇਸ ਲਈ ਤੁਹਾਡੇ ਵਿੱਚੋਂ ਕੋਈ ਵੀ ਇੱਕ ਵੱਡਾ ਨਹੀਂ ਹੈ। ਤੁਸੀਂ ਮਿਲ ਕੇ ਚੱਲਦੇ ਹੋ ਤਾਂ ਸਾਰੇ ਹੀ ਵੱਡੇ ਹੋ। ਇਹ ਵੀ ਸਮਝ ਲਓ ਕਿ ਏਕਤਾ ਨਾਲ ਮਿਲ-ਜੁਲ ਕੇ ਰਹੇ ਤਾਂ ਕੋਈ ਕੰਮ ਅੱਖਾ ਨਹੀਂ। ਏਕਤਾ ਵਿੱਚ ਹੀ ਸ਼ਕਤੀ ਹੈ।”

# ਪਾਠ-ਆਡਿਆਸ



## 1. ਸ਼ਬਦ-ਅਰਥ :

ਬਹਿਸ	: ਦਲੀਲਬਾਜ਼ੀ/ਚਰਚਾ ਕਰਨੀ	ਅੰਗੂਠੀ	: ਮੁੰਦਰੀ
ਯਤਨ	: ਕੌਸ਼ਲ	ਏਕਤਾ	: ਏਕਾ
ਪੰਚਾਇਤ	: ਫੈਸਲਾ ਕਰਨ ਲਈ ਚੁਣੇ ਹੋਏ ਲੋਕ		
ਹੁੰਝਣਾ	: ਇਕੱਠਾ ਕਰਨਾ	ਧਿਸਰਦੀ	: ਰਗੜਦੀ
ਇਸ ਪ੍ਰਕਾਰ	: ਇਸ ਤਰ੍ਹਾਂ	ਸ਼ਕਤੀ	: ਤਾਕਤ

## 2. ਮੌਖਿਕ ਪ੍ਰਸ਼ਨ :

- ਅਨਪੜ੍ਹ ਲੋਕ ਦਸਖਤ ਕਰਨ ਦੀ ਥਾਂ ਕੀ ਲਾਉਂਦੇ ਹਨ ?
- ਸਭ ਤੋਂ ਛੋਟੀ ਉੰਗਲ੍ਹ ਨੂੰ ਕੀ ਕਹਿੰਦੇ ਹਨ ?
- ਥਾਲੀ ਵਿੱਚੋਂ ਲੱਡੂ ਕਿੰਨੀਆਂ ਉੰਗਲਿਆਂ ਨੇ ਚੁੱਕਿਆ ?

## 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਹੱਥ ਦੀਆਂ ਉੰਗਲਿਆਂ ਵਿੱਚ ਕੀ ਹੋਇਆ ?

ਪਿਆਰ  ਲੜਾਈ  ਬਹਿਸ

2. ਸਰਪੰਚ ਨੇ ਸਭ ਤੋਂ ਪਹਿਲਾਂ ਕਿਸ ਨੂੰ ਲੱਡੂ ਚੁੱਕਣ ਲਈ ਕਿਹਾ ?

ਵੱਡੀ ਉੰਗਲ੍ਹ ਨੂੰ  ਚੀਚੀ ਉੰਗਲ੍ਹ ਨੂੰ  ਅੰਗੂਠੇ ਨੂੰ

3. ਸਰਪੰਚ ਨੇ ਉੰਗਲਿਆਂ ਨੂੰ ਕਿਸ ਤਰ੍ਹਾਂ ਰਹਿਣ ਲਈ ਕਿਹਾ ?

ਅਲੱਗ-ਅਲੱਗ  ਮਿਲ-ਜੁਲ ਕੇ  ਵੱਡੇ ਬਣ ਕੇ

4. ਸ਼ਕਤੀ ਕਿਸ ਵਿੱਚ ਹੁੰਦੀ ਹੈ ?

ਲੜਾਈ ਵਿੱਚ  ਆਕੜ ਵਿੱਚ  ਏਕਤਾ ਵਿੱਚ

#### 4. ਠੀਕ ਸ਼ਬਦ ਚੁਣ ਕੇ ਖਾਲੀ ਬਾਂਵਾਂ ਭਰੋ :

- (ਉ) ਮੈਂ ਦੱਸਦੀ ਹਾਂ ਕਿ ..... ਇੱਕ ਹੈ। (ਹੱਥ, ਪਰਮਾਤਮਾ)
- (ਅ) ..... ਵਿੱਚ ਸਭ ਤੋਂ ਵੱਡੀ ਮੈਂ ਹੀ ਹਾਂ। (ਕੱਦ, ਉਮਰ)
- (ਇ) ਮੇਰੇ ਵਿੱਚ ਲੋਕ ਸੌਨੇ, ਚਾਂਦੀ, ਹੀਰੇ ਆਦਿ ਦੀਆਂ ..... ਪਾਉਂਦੇ ਹਨ। (ਅੰਗੂਠੀਆਂ, ਚੂੜੀਆਂ)
- (ਸ) ..... ਮੀਚਣ ਵੇਲੇ ਭਲਾ ਮੈਂ ਕਿਹੜਾ ਪਿੱਛੇ ਰਹਿੰਦਾ ਹਾਂ। (ਅੱਖਾਂ, ਮੁੱਠੀ)
- (ਹ) ਪੰਜੇ ਉੱਗਲਾਂ ਨੇ ਮਿਲ ਕੇ ..... ਚੁੱਕ ਲਿਆ। (ਰਸਗੁੱਲਾ, ਲੱਡੂ)
- (ਕ) ਏਕਤਾ ਵਿੱਚ ਹੀ ..... ਹੈ। (ਸ਼ਕਤੀ, ਕਮਜ਼ੋਰੀ)

#### 5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

- (ਉ) ਹੱਥ ਦੀਆਂ ਉੱਗਲਾਂ ਵਿੱਚ ਬਹਿਸ ਕਿਉਂ ਹੋਈ ?

---

---

---

---

- (ਅ) ਅੰਗੂਠੇ ਨੇ ਸਰਪੰਚ ਨੂੰ ਕੀ ਕਿਹਾ ?

---

---

---

---

- (ਇ) ਸਰਪੰਚ ਨੇ ਥਾਲੀ ਵਿੱਚ ਕੀ ਲਿਆਉਣ ਲਈ ਕਿਹਾ ?

---

---

---

---

(ਸ) ਕਿੰਨੀਆਂ ਉੱਗਲਾਂ ਨੇ ਮਿਲ ਕੇ ਲੱਭ੍ਹ ਚੁੱਕ ਲਿਆ ?

---

---

---

---

(ਹ) ਸਰਪੰਚ ਨੇ ਏਕਤਾ ਬਾਰੇ ਕੀ ਕਿਹਾ ?

---

---

---

---

#### 6. ਹੇਠ ਲਿਖੇ ਸ਼ਬਦਾਂ ਨੂੰ ਵਾਕਾਂ ਵਿੱਚ ਵਰਤੋ:

ਹੱਥ : \_\_\_\_\_

ਫੈਸਲਾ : \_\_\_\_\_

ਲੱਭ੍ਹ : \_\_\_\_\_

ਦਸਖਤ : \_\_\_\_\_

ਸ਼ਕਤੀ : \_\_\_\_\_

#### 7. ਸਮੱਝੋ ਤੇ ਲਿਖੋ :

ਉੱਗਲੁ : ਉੱਗਲਾਂ ਅੰਗੂਠਾ : \_\_\_\_\_

ਦਾਣਾ : \_\_\_\_\_ ਹੀਰਾ : \_\_\_\_\_

8. ਅਧਿਆਪਕ ਪਾਠ ਵਿੱਚੋਂ ਸ਼ਬਦ ਚੁਣ ਕੇ ਬੋਲੋ ਅਤੇ ਬੱਚਿਆਂ ਨੂੰ ਲਿਖਣ ਲਈ ਕਰੋ।

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---



## ਰਚਨਾਤਮਿਕ ਕਾਰਜ

ਅਧਿਆਪਕ ਵਿਦਿਆਰਥੀਆਂ ਨੂੰ ਸਕੂਲ ਦੇ ਮੈਦਾਨ ਵਿੱਚ ਰਿਲੇਅ-ਦੌੜ ਕਰਵਾਏ। ਜਿੱਤਣ ਵਾਲੀ ਟੀਮ ਦੇ ਆਪਸੀ ਤਾਲ-ਮੇਲ ਦੀ ਉਦਾਹਰਨ ਦੇ ਕੇ ਕਹਾਣੀ ਦਾ ਮਹਤੱਵ ਸਮਝਾਏ।



ਰੇਲਗੱਡੀ ਆਈ  
 ਵੇਖੋ ! ਰੇਲਗੱਡੀ ਆਈ ।  
 ਗੱਡੀ ਅਸੀਂ ਸਾਰਿਆਂ ਨੇ  
 ਆਪ ਹੀ ਬਣਾਈ ।

ਇੰਜਣ ਦੀ ਬਾਂ ਅਸੀਂ,  
 ਤੇਜੇ ਨੂੰ ਖੜਾਇਆ ।  
 ਛੋਟੀ ਰੇਸਮਾ ਦਾ ਡੱਬਾ,  
 ਗਾਰਡ ਦਾ ਬਣਾਇਆ ।



ਉਹਨਾਂ ਦੇ ਵਿਚਾਲੇ ਆਏ  
ਵਿੱਕੀ, ਅਵਤਾਰ।  
ਉਹਨਾਂ ਪਿੱਛੇ ਲਈ  
ਅਸੀਂ ਦੇਵਕੀ ਖਲ੍ਹਾਰ।

ਦੇਵਕੀ ਦੇ ਪਿੱਛੇ ਗਈ  
ਮਿੰਦਰੋ ਖਲ੍ਹਾਰੀ।  
ਫੇਰ ਜਾ ਕੇ ਆਈ  
ਰੌਣਕੀ ਦੀ ਵਾਰੀ।

ਜਦੋਂ ਅਸੀਂ ਫੜੇ  
ਇੱਕ-ਦੂਜੇ ਦੇ ਝੱਗੇ।  
ਬਣ ਗਈ ਕਤਾਰ ਸਾਡੀ  
ਗੱਡੀ ਵਾਂਗ ਲੱਗੇ।

ਗੱਡੀ ਵਾਂਗ ਸਾਰਿਆਂ ਨੇ  
ਛੁਕ-ਛੁਕ ਲਾਈ।  
ਖੇਡ ਦੇ ਮੈਦਾਨ ਵਿੱਚ  
ਰੇਲਗੱਡੀ ਆਈ।

ਗਾਰਡ ਬਣ ਰੇਸ਼ਮਾ ਨੇ  
ਝੰਡੀ ਨੂੰ ਹਿਲਾਇਆ  
ਕੂਕ ਮਾਰ ਤੇਜੇ ਨੇ  
ਗੱਡੀ ਨੂੰ ਭਜਾਇਆ।

ਤੇਜੇ ਪਿੱਛੇ ਦੌੜੇ ਸਾਰੇ  
ਬੱਚਿਆਂ ਦੇ ਡੱਬੇ।  
ਰਿੜ੍ਹੇ ਜਾਣ ਇਵੇਂ ਸਾਰੇ  
ਹੋਝਕਾ ਵੀ ਨਾ ਲੱਗੇ।

## ਪਾਠ-ਅਭਿਆਸ



### 1. ਸ਼ਬਦ-ਅਰਥ:

**ਖੜ੍ਹਾਰ :** ਖੜ੍ਹਾ

**ਹੋਝਕਾ :** ਹੁਝਕਾ ਝਟਕਾ

**ਗਾਰਡ :** ਰੇਲਗੱਡੀ ਦੀ ਨਿਗਰਾਨੀ ਕਰਨ ਵਾਲਾ

### 2. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਬੱਚਿਆਂ ਨੇ ਰਲ ਕੇ ਕੀ ਬਣਾਇਆ ?

ਬੈਲ-ਗੱਡੀ

ਰੇਲਗੱਡੀ

ਜਹਾਜ਼

2. ਝੰਡੀ ਨੂੰ ਕਿਸ ਨੇ ਹਿਲਾਇਆ ਸੀ ?

ਦੇਵਕੀ

ਰੇਸ਼ਮਾ

ਮਿੰਦਰੋ

3. ਸਾਰੇ ਬੱਚਿਆਂ ਨੇ ਕਿਹੋ-ਜਿਹੀ ਅਵਾਜ਼ ਕੱਢੀ ?

ਟੀਂ-ਟੀਂ

ਠੁਕ-ਠੁਕ

ਛੁਕ-ਛੁਕ

4. ਇੰਜਣ ਦੀ ਥਾਂ 'ਤੇ ਕਿਸ ਨੂੰ ਖੜਾਇਆ ਗਿਆ ?

ਅਵਤਾਰ ਨੂੰ

ਰੇਸ਼ਮਾ ਨੂੰ

ਤੇਜੇ ਨੂੰ

5. ਰੇਲਗੱਡੀ ਦੀ ਨਿਗਰਾਨੀ ਕਰਨ ਵਾਲੇ ਨੂੰ ਕਿਹਾ ਜਾਂਦਾ ਹੈ ?

ਇੰਜਣ

ਗਾਰਡ

ਸਵਾਰੀ

3. ਹੇਠ ਲਿਖੀਆਂ ਸਤਰਾਂ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਪੁੱਛੋ ਗਏ ਪ੍ਰਸ਼ਨਾਂ ਦੇ ਉੱਤਰ ਲਿਖੋ:

(ੳ) ਗੱਡੀ ਅਸੀਂ ਸਾਰਿਆਂ ਨੇ

ਆਪ ਹੀ ਬਣਾਈ।

— ਖੇਡਣ ਵੇਲੇ ਰੇਲਗੱਡੀ ਕਿਨ੍ਹਾਂ ਨੇ ਬਣਾਈ ?

(ਅ) ਇੰਜਣ ਦੀ ਥਾਂ ਅਸੀਂ

ਤੇਜੇ ਨੂੰ ਖੜਾਇਆ।

ਛੋਟੀ ਰੇਸਮਾ ਦਾ ਡੱਬਾ

ਗਾਰਡ ਦਾ ਬਣਾਇਆ।

— ਰੇਲਗੱਡੀ ਦਾ ਇੰਜਣ ਅਤੇ ਗਾਰਡ ਕਿਸ-ਕਿਸ ਨੂੰ ਬਣਾਇਆ ਗਿਆ ?

4. ਰੇਲਗੱਡੀ ਦੀ ਖੇਡ ਕਿਸ-ਕਿਸ ਨੇ ਖੋਝੀ ?

## 5. ਦੱਸੇ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :

ਦੌੜੋ	ਕਮੀਜ਼
ਝੁਗੇ	ਚੀਕ
ਕਤਾਰ	ਭੁੱਜੇ
ਕੂਕ	ਲਾਈਨ


ਕਵਿਤਾ ਨੂੰ ਜ਼ਬਾਨੀ ਗਾ ਕੇ ਜਮਾਤ ਵਿੱਚ ਸੁਣਾਓ ।



## ਰਚਨਾਤਮਿਕ ਕਾਰਜ

ਰੇਲਗੱਡੀ ਬਾਰੇ ਪੰਜ ਵਾਕ ਬੋਲੋ ।

ਰੰਗ ਭਰੋ :—



ਬਿਰਖੂ ਇੱਕ ਲੱਕੜਹਾਰਾ ਸੀ। ਉਹ ਦਰਿਆ ਦੇ ਉਸ ਪਾਰ ਰੁੱਖਾਂ ਦੀ ਇੱਕ ਰੱਖ 'ਚ ਲੱਕੜਾਂ ਕੱਟਣ ਜਾਇਆ ਕਰਦਾ ਸੀ। ਉਹ ਸਾਰਾ ਦਿਨ ਮਿਹਨਤ ਕਰਦਾ ਤੇ ਸ਼ਾਮ ਨੂੰ ਦਰਿਆ ਦੇ ਇਸ ਪਾਰ ਆਪਣੇ ਘਰ ਮੁੜ ਆਉਂਦਾ।

ਇੱਕ ਦਿਨ ਦਰਿਆ ਚੜ੍ਹਿਆ ਹੋਇਆ ਸੀ। ਬਿਰਖੂ ਜਦੋਂ ਵਾਪਸ ਘਰ ਪਰਤ ਰਿਹਾ ਸੀ ਤਾਂ ਦਰਿਆ ਪਾਰ ਕਰਦਿਆਂ ਇੱਕ ਛੱਲ ਆਈ। ਉਸ ਦੀ ਕੁਹਾੜੀ ਹੱਥੋਂ ਛੁੱਟ ਕੇ ਦਰਿਆ ਵਿੱਚ ਜਾ ਡਿਗੀ।

ਬਿਰਖੂ ਨੇ ਦਰਿਆ ਨੂੰ ਕਿਹਾ, “ਦਰਿਆ! ਦਰਿਆ! ਮੇਰੀ ਕੁਹਾੜੀ ਮੈਨੂੰ ਮੋੜ ਦੇ।” ਮੇਰੇ ਕੋਲ ਏਨੇ ਪੈਸੇ ਨਹੀਂ ਕਿ ਮੈਂ ਨਵੀਂ ਕੁਹਾੜੀ ਲੈ ਸਕਾਂ। ਇਹ ਕੁਹਾੜੀ ਅਜੇ ਮੈਂ ਕੱਲ੍ਹ ਹੀ ਖਰੀਦੀ ਸੀ। ਪਿਆਰੇ ਦਰਿਆ! ਮੇਰੀ ਕੁਹਾੜੀ ਕੱਢ ਦੇ ਤਾਂਜੋਂ ਕੱਲ੍ਹ ਮੈਂ ਆਪਣੇ ਕੰਮ ’ਤੇ ਜਾ ਸਕਾਂ।”

ਦਰਿਆ ਵਿੱਚੋਂ ਅਵਾਜ਼ ਆਈ, “ਬਿਰਖੂ! ਜਦੋਂ ਦਰਿਆ ਚੜ੍ਹੇ ਤਾਂ ਸੰਭਲ ਕੇ ਇਹਨੂੰ ਪਾਰ ਕਰੋ। ਦਰਿਆ ਵਿੱਚ ਤਿੰਨ ਕੁਹਾੜੀਆਂ ਡਿਗੀਆਂ ਨੇ। ਇੱਕ ਸੋਨੇ ਦੀ ਏ, ਇੱਕ ਚਾਂਦੀ ਦੀ ਏ ਤੇ ਇੱਕ ਕੁਹਾੜੀ ਲੋਹੇ ਦੀ। ਇਹਨਾਂ ਵਿੱਚੋਂ ਇੱਕ ਨੂੰ ਲੱਕੜ ਦਾ ਮੁੱਠਾ ਲੱਗਾ ਹੋਇਆ ਏ। ਤੇਰੀ ਕੁਹਾੜੀ ਕਿਹੜੀ ਏ?” ਦਰਿਆ ਦੀਆਂ ਛੱਲਾਂ ਉੱਠੀਆਂ ਤਾਂ ਤਿੰਨੇ ਕੁਹਾੜੀਆਂ ਕਿਨਾਰੇ ਨਾਲ ਆਲ੍ਹਾਂ ਆਗੀਆਂ। “ਬਿਰਖੂ! ਇਹਨਾਂ ਕੁਹਾੜੀਆਂ ਨੂੰ ਹੱਥ ਪਾ ਕੇ ਕੱਢ ਲੈ ਤੇ ਆਪਣੀ ਕੁਹਾੜੀ ਨੂੰ ਪਛਾਣ ਲੈ,” ਦਰਿਆ ਨੇ ਕਿਹਾ।

ਬਿਰਖੂ ਲੱਕੜਹਾਰੇ ਨੇ ਕਿਨਾਰੇ ਨਾਲ ਆ ਲੱਗੀਆਂ ਤਿੰਨੇ ਕੁਹਾੜੀਆਂ ਨੂੰ ਬਾਹਰ ਕੱਢ ਲਿਆ। ਸੋਨੇ-ਚਾਂਦੀ ਦੀਆਂ ਕੁਹਾੜੀਆਂ ਚਮਕ ਰਹੀਆਂ ਸਨ। ਉਸ ਦੀ ਲੋਹੇ ਦੀ ਕੁਹਾੜੀ ਵੀ ਉਹਨਾਂ ਵਿੱਚ ਹੀ ਸੀ। ਬਿਰਖੂ ਆਪਣੀ ਕੁਹਾੜੀ ਵੇਖ ਕੇ ਖਿੜ ਗਿਆ। ਉਹਨੇ ਦਰਿਆ ਨੂੰ ਕਿਹਾ, “ਪਿਆਰੇ, ਚੰਗੇ ਦਰਿਆ! ਸੋਨੇ ਤੇ ਚਾਂਦੀ ਦੀਆਂ ਕੁਹਾੜੀਆਂ ਮੇਰੀਆਂ ਨਹੀਂ। ਇਹ ਲੋਹੇ ਵਾਲੀ ਕੁਹਾੜੀ ਹੀ ਮੇਰੀ ਹੈ।”

“ਤੂੰ ਮਿਹਨਤੀ ਹੋਣ ਦੇ ਨਾਲ-ਨਾਲ ਸੱਚਾ ਵੀ ਏਂ।”

ਦਰਿਆ ਨੇ ਕਿਹਾ, “ਬਿਰਖੂ! ਤੂੰ ਭਾਵੇਂ ਸਾਰੀਆਂ ਹੀ ਕੁਹਾੜੀਆਂ ਰੱਖ ਲੈ।”

ਬਿਰਖੂ ਲੱਕੜਹਾਰਾ ਬਹੁਤ ਮੁਸ਼ਤ ਹੋਇਆ।

ਉਹ ਕੁਹਾੜੀਆਂ ਚੁੱਕ ਕੇ ਤੁਰਨ ਲੱਗਾ ਤਾਂ ਦਰਿਆ ਨੇ ਕਿਹਾ, “ਚੰਗੇ ਬਿਰਖ਼! ਮੇਰੀ ਇੱਕ ਗੱਲ ਸੁਣਦਾ ਜਾਈਂ! ਜੰਗਲ-ਬੇਲੇ ਤੇ ਰੁਖਾਂ ਦੀਆਂ ਰੁਖਾਂ, ਧਰਤੀ ਦੀ ਰੌਣਕ ਹਨ। ਇਹ ਸਾਨੂੰ ਫਲ-ਛੁੱਲ ਦੇਂਦੇ ਹਨ, ਲੱਕੜ ਦੇਂਦੇ ਹਨ, ਜੜੀਆਂ-ਬੂਟੀਆਂ ਦੇਂਦੇ ਹਨ, ਛਾਂਵਾਂ ਦੇਂਦੇ ਹਨ। ਇਹਨਾਂ ਜੰਗਲਾਂ ਕਾਰਨ, ਰੁਖਾਂ-ਬਿਰਖਾਂ ਕਾਰਨ ਹੀ ਮੀਂਹ ਪੈਂਦੇ ਹਨ। ਨਦੀਆਂ ’ਚ ਪਾਣੀ ਵਹਿੰਦਾ ਹੈ ਤੇ ਮੈਂ ਸੁੱਕਦਾ ਨਹੀਂ।



ਦਰਿਆ ਨੇ ਫਿਰ ਕਿਹਾ, “ਬਿਰਖ਼! ਤੂੰ ਲੱਕੜਾਂ ਕੱਟਣ ਦੇ ਨਾਲ-ਨਾਲ ਰੁਖ ਲਾਇਆ ਵੀ ਕਰ। ਵੱਧ ਤੋਂ ਵੱਧ ਰੁਖ ਲਾਓ, ਧਰਤੀ ਨੂੰ ਹਰਾ-ਭਰਾ ਰੱਖੋ। ਹਰ ਕੋਈ ਰੁਖ ਉਗਾਏ, ਰੁਖ ਲਾਏ।”

## ਪਾਠ-ਆਡਿਆਸ



### 1. ਸ਼ਬਦ-ਅਰਥ :

ਰੱਖ	:	ਜੰਗਲ	ਦਰਿਆ	:	ਨਦੀ
ਪਰਤ ਰਿਹਾ	:	ਮੁੜ ਰਿਹਾ	ਛੱਲ	:	ਲਹਿਰ
ਖਿੜ ਪਿਆ	:	ਖੁਸ਼ ਹੋ ਗਿਆ	ਸੰਭਲ ਕੇ	:	ਧਿਆਨ ਨਾਲ
ਮੁੱਠਾ	:	ਹੱਥਾ	ਵਹਿੰਦਾ	:	ਵਗਦਾ

### 2. ਮੌਖਿਕ ਪ੍ਰਸ਼ਨ :

- ਲੱਕੜਾਂ ਕੱਟਣ ਵਾਲੇ ਨੂੰ ਕੀ ਕਿਹਾ ਜਾਂਦਾ ਹੈ ?
- ਜੰਗਲ ਸਾਨੂੰ ਕੀ ਦਿੰਦੇ ਹਨ ?
- ਧਰਤੀ ਨੂੰ ਹਰਿਆ-ਭਰਿਆ ਰੱਖਣ ਲਈ ਕੀ ਕਰਨਾ ਚਾਹੀਦਾ ਹੈ ?

### 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਅਤੇ ਗਲਤ ਵਾਕਾਂ ਅੱਗੇ ਗਲਤ (✗) ਦਾ ਨਿਸ਼ਾਨ ਲਾਓ :

1. ਬਿਰਖੂ ਦੀ ਕੁਹਾੜੀ ਚਾਂਦੀ ਦੀ ਸੀ। [ ]
2. ਬਿਰਖੂ ਇੱਕ ਲੱਕੜਹਾਰਾ ਸੀ। [ ]
3. ਧਰਤੀ ਨੂੰ ਹਰਾ-ਭਰਾ ਰੱਖਣ ਲਈ ਰੁੱਖਾਂ ਨੂੰ ਕੱਟਣਾ ਚਾਹੀਦਾ ਹੈ। [ ]
4. ਦਰਿਆ ਨੇ ਬਿਰਖੂ ਨੂੰ ਰੁੱਖ ਲਾਉਣ ਦੀ ਨਸੀਹਤ ਦਿੱਤੀ। [ ]

### 4. ਖਾਲੀ ਬਾਂਵਾਂ ਭਰੋ :

- (ਉ) ਬਿਰਖੂ ਰੁੱਖਾਂ ਦੀ ਇੱਕ ..... 'ਚ ਲੱਕੜਾਂ ਕੱਟਣ ਜਾਇਆ ਕਰਦਾ ਸੀ।
- (ਅ) ਜਦੋਂ ਦਰਿਆ ਚੜ੍ਹੇ ਤਾਂ ਸੰਭਲ ਕੇ ਇਸ ਨੂੰ ..... ਕਰੋ।
- (ਇ) ਦਰਿਆ ਵਿੱਚ ..... ਕੁਹਾੜੀਆਂ ਡਿਗੀਆਂ ਨੇ।
- (ਸ) ਬਿਰਖੂ ਆਪਣੀ ਕੁਹਾੜੀ ਵੇਖ ਕੇ ..... ਪਿਆ।
- (ਹ) ਵੱਧ ਤੋਂ ਵੱਧ ਰੁੱਖ ਲਾਓ, ਧਰਤੀ ਨੂੰ ..... ਰੱਖੋ।

**(ਖਿੜ, ਤਿੰਨ, ਪਾਰ, ਰੱਖ, ਹਰਾ-ਭਰਾ)**

5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਦਿਓ :

(ੳ) ਬਿਰਖੂ ਕੀ ਕੰਮ ਕਰਦਾ ਸੀ ?

---

---

---

---

(ਅ) ਬਿਰਖੂ ਦੀ ਕੁਹਾੜੀ ਹੱਥੋਂ ਛੁੱਟ ਕੇ ਕਿੱਥੇ ਡਿਗ ਪਈ ?

---

---

---

---

(ਇ) ਬਿਰਖੂ ਨੇ ਦਰਿਆ ਨੂੰ ਕੀ ਬੇਨਤੀ ਕੀਤੀ ?

---

---

---

---

(ਸ) ਦਰਿਆ ਵਿੱਚ ਕਿਹੜੀਆਂ-ਕਿਹੜੀਆਂ ਕੁਹਾੜੀਆਂ ਸਨ ?

---

---

---

---

(ਹ) ਦਰਿਆ ਨੇ ਬਿਰਖੂ ਦੀ ਸਚਾਈ ਤੇ ਇਮਾਨਦਾਰੀ ਤੋਂ ਮੁਸ਼ ਹੋ ਕੇ ਉਸ ਨੂੰ ਕੀ ਦਿੱਤਾ ?

---

---

---

---

(ਕ) ਦਰਿਆ ਨੇ ਬਿਰਖੂ ਨੂੰ ਕੀ ਨਸੀਹਤ ਦਿੱਤੀ ?

---

---

---

---

6. ਹੇਠ ਲਿਖੇ ਸ਼ਬਦਾਂ ਨੂੰ ਵਾਕਾਂ ਵਿੱਚ ਵਰਤੋ:

ਲੱਕੜਹਾਰਾ :

---

---

ਦਰਿਆ :

---

---

ਜੰਗਲ :

---

---

ਕੁਹਾੜੀ :

---

---

ਮਿਹਨਤੀ :

---

---

ਰੁੱਖ :

---

---

ਧਰਤੀ :

---

---

7. ਸਮੱਝੋ ਤੇ ਲਿਖੋ:

ਰੁੱਖ

ਰੁੱਖਾਂ

ਲੱਕੜ

.....

ਕੁਹਾੜੀ

.....

ਛੱਲ

.....


ਬੂਟੀ

.....



## 8. ਰਚਨਾਤਮਿਕ ਪਰਖ :

ਰੁੱਖਾਂ ਤੋਂ ਸਾਨੂੰ ਕੀ-ਕੀ ਮਿਲਦਾ ਹੈ ?



ਵਿਦਿਆਰਥੀਆਂ ਨੂੰ ਪ੍ਰੇਰਿਤ ਕੀਤਾ ਜਾਵੇ ਕਿ ਉਹ ਵਾਤਾਵਰਨ ਦੀ ਸੰਭਾਲ ਲਈ ਰੁੱਖ ਲਾਉਣ।

ਮੀਨੂੰ ਤੇ ਟਿੰਕੂ ਪਹਿਲੀ ਵਾਰ ਚੰਡੀਗੜ੍ਹ ਆਏ ਸਨ। ਉਹਨਾਂ ਦੇ ਮਾਮਾ ਜੀ ਚੰਡੀਗੜ੍ਹ ਰਹਿੰਦੇ ਸਨ। ਮਾਮਾ ਜੀ ਦਾ ਇੱਕ ਪੁੱਤਰ ਸੀ ਜਿਸ ਦਾ ਨਾਂ ਸਿਮਰਨ ਸੀ। ਉਹ ਮੀਨੂੰ ਤੇ ਟਿੰਕੂ ਤੋਂ ਥੋੜ੍ਹਾ ਵੱਡਾ ਸੀ। ਸ਼ਾਮ ਨੂੰ ਸਿਮਰਨ ਉਹਨਾਂ ਨੂੰ ਬਜ਼ਾਰ ਘੁਮਾਉਣ ਲਈ ਲੈ ਗਿਆ। ਬਜ਼ਾਰ ਉਹਨਾਂ ਦੇ ਘਰ ਤੋਂ ਥੋੜ੍ਹੀ ਹੀ ਦੂਰ ਸੀ। ਬਜ਼ਾਰ ਜਾਣ ਲਈ ਉਹਨਾਂ ਨੇ ਇੱਕ ਸੜਕ ਪਾਰ ਕਰਨੀ ਸੀ।

ਸੜਕ ਉੱਤੇ ਸਾਈਕਲਾਂ, ਸਕੂਟਰਾਂ, ਕਾਰਾਂ, ਟੈਂਪੂਆਂ ਅਤੇ ਰਿਕਸ਼ਿਆਂ ਦੀ ਭੀੜ ਸੀ। ਪੈਦਲ ਜਾਣ ਵਾਲੇ ਲੋਕਾਂ ਦੀ ਵੀ ਕਾਫ਼ੀ ਭੀੜ ਸੀ। ਤੁਰਦਿਆਂ-ਤੁਰਦਿਆਂ ਮੀਨੂੰ ਨੇ ਕਿਹਾ, “ਦੇਖੋ ਵੀਰੇ! ਸਾਮੁਣੇ ਕੀ ਹੋ ਰਿਹਾ ਹੈ?”

ਟਿੰਕੂ ਨੇ ਸਾਮੁਣੇ ਦੇਖਿਆ। ਚੌਕ 'ਤੇ ਚਾਰ ਖੰਡੇ ਲੱਗੇ ਹੋਏ ਸਨ। ਇੱਕ ਖੰਡੇ ਉੱਤੇ ਕਦੇ ਲਾਲ ਬੱਤੀ ਜਗਦੀ ਸੀ, ਕਦੇ ਪੀਲੀ ਤੇ ਕਦੇ ਹਰੇ ਰੰਗ ਦੀ ਬੱਤੀ ਜਗਦੀ ਸੀ। ਮੀਨੂੰ ਤੇ ਟਿੰਕੂ ਹੈਰਾਨ ਹੋ ਗਏ। ਉਹ ਇੱਧਰ-ਉੱਧਰ ਦੇਖਣ ਲੱਗੇ ਕਿ ਇਹਨਾਂ ਬੱਤੀਆਂ ਨੂੰ ਕੌਣ ਜਗਾ-ਬੁਝਾ ਰਿਹਾ ਹੈ ਪਰ ਉੱਥੇ ਤਾਂ ਕੋਈ ਨਹੀਂ ਸੀ। ਸਾਈਕਲਾਂ, ਸਕੂਟਰਾਂ ਤੇ ਕਾਰਾਂ ਵਾਲੇ ਲਾਲ ਰੰਗ ਦੀ ਬੱਤੀ ਦੇਖ ਕੇ ਰੁਕ ਜਾਂਦੇ ਸਨ। ਹਰੀ ਬੱਤੀ ਦੇ ਜਗਦਿਆਂ ਹੀ ਸਭ ਚੱਲ ਪੈਂਦੇ ਸਨ। ਦੋਹਾਂ ਦੀ ਸਮਝ ਵਿੱਚ ਕੁਝ ਨਹੀਂ ਆ ਰਿਹਾ ਸੀ। ਉਹ ਕੁਝ ਦੇਰ ਖੜ੍ਹੇ ਇਹ ਸਭ ਕੁਝ ਦੇਖਦੇ ਰਹੇ।

ਸਿਮਰਨ ਕੁਝ ਕਹਿਣ ਹੀ ਲੱਗਾ ਸੀ ਕਿ ਏਨੇ ਨੂੰ ਮੀਨੂੰ ਤੇ ਟਿੰਕੂ ਨੇ ਸਿਮਰਨ ਤੋਂ ਬੱਤੀਆਂ ਬਾਰੇ ਪੁੱਛਿਆ, “ਇਹ ਕਿਉਂ ਲਾਈਆਂ ਹਨ ਤੇ ਇਹ ਕਿਵੇਂ ਜਗਦੀਆਂ ਤੇ ਬੁਝਦੀਆਂ ਹਨ ?”

ਸਿਮਰਨ ਤਾਂ ਪਹਿਲਾਂ ਹੀ ਉਹਨਾਂ ਨੂੰ ਇਹਨਾਂ ਬੱਤੀਆਂ ਬਾਰੇ ਦੱਸਣਾ ਚਾਹੁੰਦਾ ਸੀ। ਉਸ ਨੇ ਦੱਸਿਆ ਕਿ ਇਹ ਬੱਤੀਆਂ ਆਵਾਜਾਈ ਨੂੰ ਚੰਗੀ ਤਰ੍ਹਾਂ ਚਲਾਉਣ ਲਈ ਹਨ। “ਦੇਖੋ, ਅਹੁ ਲਾਲ ਬੱਤੀ ਹੋ ਗਈ ਹੈ। ਇੱਧਰੋਂ ਜਾਣ ਵਾਲੇ ਸਾਰੇ ਰੁਕ ਗਏ ਹਨ। ਪੀਲੀ ਬੱਤੀ ਹੋਣ ਉੱਤੇ ਇਹ ਸਭ ਚੱਲਣ ਲਈ ਤਿਆਰ ਹੋਣਗੇ ਤੇ ਹਰੀ ਬੱਤੀ ਹੋਣ ਨਾਲ ਸਭ ਚੱਲ ਪੈਣਗੇ। ਇਸ ਤਰ੍ਹਾਂ ਕਰਨ ਨਾਲ ਸੜਕ ਉੱਤੇ ਕੋਈ ਦੁਰਘਟਨਾ ਨਹੀਂ ਹੁੰਦੀ।”

ਸਿਮਰਨ ਨੇ ਉਹਨਾਂ ਨੂੰ ਸੜਕ ਉੱਤੇ ਚੱਲਣ ਦੇ ਹੋਰ ਵੀ ਕਈ ਨਿਯਮ ਸਮਝਾਏ। ਸਿਮਰਨ ਨੇ ਦੱਸਿਆ, “ਸਾਨੂੰ ਸਦਾ ਆਪਣੇ ਖੱਬੇ ਹੱਥ ਚੱਲਣਾ ਚਾਹੀਦਾ ਹੈ। ਸੜਕ ਪਾਰ ਕਰਦੇ ਸਮੇਂ ਕਾਹਲੀ

ਨਹੀਂ ਕਰਨੀ ਚਾਹੀਦੀ। ਸਾਨੂੰ ਪਹਿਲਾਂ ਆਪਣੇ ਸੱਜੇ ਪਾਸੇ ਦੇਖਣਾ ਚਾਹੀਦਾ ਹੈ। ਫਿਰ ਅੱਧੀ ਸੜਕ ਪਾਰ ਕਰਨ ਬਾਅਦ ਖੱਬੇ ਪਾਸੇ ਦੇਖਣਾ ਚਾਹੀਦਾ ਹੈ। ਜੇਕਰ ਸੜਕ ਖਾਲੀ ਨਾ ਹੋਵੇ ਤਾਂ ਸਾਨੂੰ ਰੁਕ ਜਾਣਾ ਚਾਹੀਦਾ ਹੈ। ਚੌਕ ਵਿੱਚ ਪੈਦਲ ਚੱਲਣ ਵਾਲਿਆਂ ਲਈ ਸੜਕ ਉੱਤੇ ਨਿਸ਼ਾਨ ਲੱਗੇ ਹੁੰਦੇ ਹਨ, ਇਹਨਾਂ ਨੂੰ “ਜੈਬਰਾ-ਕ੍ਰਾਸਿੰਗ” ਕਹਿੰਦੇ ਹਨ।



ਸਿਮਰਨ ਨੇ ਇਹ ਵੀ ਦੱਸਿਆ ਕਿ ਜੇਕਰ ਕਿਸੇ ਚੌਕ ਵਿੱਚ ਸਿਪਾਹੀ ਖੜਾ ਹੋਵੇ ਤਾਂ ਸਾਨੂੰ ਉਸ ਦੇ ਹੱਥਾਂ ਦੇ ਇਸ਼ਾਰਿਆਂ ਅਨੁਸਾਰ ਚੱਲਣਾ ਚਾਹੀਦਾ ਹੈ। ਅੱਜ-ਕੱਲ੍ਹ ਦੇ ਸਕੂਲਾਂ ਦੇ ਬੱਚਿਆਂ ਨੂੰ ਤਾਂ ਇਸ ਬਾਰੇ ਸਿਖਲਾਈ ਵੀ ਦਿੱਤੀ ਜਾਂਦੀ ਹੈ।

ਮੀਨੂੰ ਤੇ ਟਿੰਕੂ ਨੇ ਕਿਹਾ, “ਵੀਰ ਜੀ! ਹੁਣ ਅਸੀਂ ਸਭ ਸਮਝ ਗਏ ਹਾਂ।” “ਇਸੇ ਖੁਸ਼ੀ ਵਿੱਚ ਬਜ਼ਾਰੋਂ ਆਈਸ-ਕ੍ਰੀਮ ਖਾਂਦੇ ਹਾਂ,” ਸਿਮਰਨ ਨੇ ਕਿਹਾ। ਆਈਸ-ਕ੍ਰੀਮ ਦਾ ਨਾਂ ਸੁਣ ਕੇ ਮੀਨੂੰ ਤੇ ਟਿੰਕੂ ਖੁਸ਼ੀ-ਖੁਸ਼ੀ ਬਜ਼ਾਰ ਵੱਲ ਤੁਰ ਪਏ।

## ਪਾਠ-ਆਡਿਆਸ



### 1. ਸ਼ਬਦ-ਅਰਥ

ਆਵਾਜਾਈ :	ਆਉਣਾ-ਜਾਣਾ	ਦੁਰਘਟਨਾ :	ਮਾੜੀ ਘਟਨਾ
ਪੈਦਲ :	ਤੁਰ ਕੇ	ਕਾਹਲੀ :	ਜਲਦੀ
ਚੌਕ :	ਜਿੱਥੋਂ ਚਾਰੇ ਦਿਸ਼ਾਵਾਂ ਨੂੰ ਸੜਕਾਂ ਨਿਕਲਦੀਆਂ ਹੋਣ।		

### 2. ਮੌਖਿਕ ਪ੍ਰਸ਼ਨ :

- ਮੀਨੂੰ ਅਤੇ ਟਿੰਕੂ ਪਹਿਲੀ ਵਾਰ ਕਿੱਥੇ ਆਏ ਸਨ ?
- ਚੌਕ ਵਿੱਚ ਕਿੰਨੇ ਖੰਭੇ ਲੱਗੇ ਹੋਏ ਸਨ ?
- ਚੌਕ ਵਿੱਚ ਪੈਦਲ ਸੜਕ ਪਾਰ ਕਰਨ ਲਈ ਲੱਗੇ ਨਿਸ਼ਾਨਾਂ ਨੂੰ ਕੀ ਕਹਿੰਦੇ ਹਨ ?

### 3. ਠੀਕ ਸ਼ਬਦ ਚੁਣ ਕੇ ਖਾਲੀ ਬਾਂਵਾਂ ਭਰੋ :

- (ਉ) ਚੌਕ ਦੀਆਂ ਬੱਤੀਆਂ ਸਾਡੀ ..... ਲਈ ਹਨ। (ਰੁਕਾਵਟ, ਸਹੂਲਤ)
- (ਅ) ਸਾਨੂੰ ਹਮੇਸ਼ਾਂ ਆਪਣੇ ..... ਹੱਥ ਤੁਰਨਾ ਚਾਹੀਦਾ ਹੈ। (ਸੱਜੇ, ਖੱਬੇ)
- (ਇ) ਜੈਬਰਾ-ਕ੍ਰਾਸਿੰਗ ..... ਦੇ ਲੰਘਣ ਲਈ ਹੁੰਦੀ ਹੈ।  
(ਪੈਦਲ ਚੱਲਣ ਵਾਲਿਆਂ, ਰਿਕਸ਼ੇ ਵਾਲਿਆਂ)

### 4. ਠੀਕ ਵਾਕਾਂ ਦੇ ਅੱਗੇ ਠੀਕ (✓) ਦਾ ਨਿਸ਼ਾਨ ਅਤੇ ਗਲਤ ਵਾਕਾਂ ਅੱਗੇ ਗਲਤ (✗) ਦਾ ਨਿਸ਼ਾਨ ਲਾਓ :

- (ਉ) ਸਾਨੂੰ ਹਰੀ ਬੱਤੀ ਹੋਣ 'ਤੇ ਚੱਲਣਾ ਚਾਹੀਦਾ ਹੈ।
- (ਅ) ਪੀਲੀ ਬੱਤੀ ਹੋਣ 'ਤੇ ਸਾਨੂੰ ਦੌੜਨਾ ਚਾਹੀਦਾ ਹੈ।
- (ਇ) ਲਾਲ ਬੱਤੀ ਹੋਣ 'ਤੇ ਸਾਨੂੰ ਰੁਕਣਾ ਚਾਹੀਦਾ ਹੈ।
- (ਸ) ਸਾਨੂੰ ਪਹਿਲਾਂ ਆਪਣੇ ਸੱਜੇ ਪਾਸੇ ਦੇਖਣਾ ਚਾਹੀਦਾ ਹੈ। ਫਿਰ ਅੱਧੀ ਸੜਕ ਪਾਰ ਕਰਨ ਬਾਅਦ ਖੱਬੇ ਪਾਸੇ ਦੇਖਣਾ ਚਾਹੀਦਾ ਹੈ।
- (ਹ) ਸਾਨੂੰ ਚੌਕ ਵਿੱਚ ਖੜ੍ਹੇ ਸਿਪਾਹੀ ਦੇ ਹੱਥਾਂ ਦੇ ਇਸ਼ਾਰਿਆਂ ਅਨੁਸਾਰ ਨਹੀਂ ਚੱਲਣਾ ਚਾਹੀਦਾ।

### 5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਓ) ਮੀਨੂੰ ਅਤੇ ਟਿੰਕੂ ਦੇ ਮਾਮਾ ਜੀ ਕਿੱਥੇ ਰਹਿੰਦੇ ਸਨ ?

---

---

---

---

(ਅ) ਚੌਕਾਂ ਵਿੱਚ ਬੱਤੀਆਂ ਕਿਉਂ ਲਾਈਆਂ ਜਾਂਦੀਆਂ ਹਨ ?

---

---

---

---

(ਇ) ਸੜਕ ਉੱਤੇ ਚੱਲਣ ਸਮੇਂ ਸਾਨੂੰ ਕਿਸ ਹੱਥ ਚੱਲਣਾ ਚਾਹੀਦਾ ਹੈ ?

---

---

---

---

### 6. ਹੇਠ ਲਿਖੇ ਸ਼ਬਦਾਂ ਨੂੰ ਵਾਕਾਂ ਵਿੱਚ ਵਰਤੋ :

ਬਜ਼ਾਰ : 

---

---

ਚੌਕ : 

---

---

ਨਿਯਮ : 

---

---

ਸਦਾ : 

---

---

## 7. ਸਮੱਝੋ ਤੇ ਲਿਖੋ:


ਮਾਮਾ	:	ਮਾਮੀ
ਦਾਦਾ	:	.....
ਚਾਚਾ	:	.....
ਪਿਤਾ	:	.....
ਨਾਨਾ	:	.....




## ਰਚਨਾਤਮਿਕ ਕਾਰਜ

ਟੈਡਿਕ-ਲਾਈਟਾਂ ਵਿੱਚ ਦਿੱਤੇ ਗਏ ਨਿਰਦੇਸ਼ ਅਨੁਸਾਰ ਸਹੀ ਰੰਗ ਭਰੋ:


ਚੁਕੋ



ਦੇਖੋ



ਚੱਲੋ



ਟੈਡਿਕ-ਨਿਯਮਾਂ ਨੂੰ ਅਪਣਾਓ,  
ਜੀਵਨ ਨੂੰ ਖੁਸ਼ਹਾਲ ਬਣਾਓ।



ਚੂਹਾ, ਖਰਗੋਸ਼ ਤੇ ਕੁੱਤਾ ਤਿੰਨ ਦੋਸਤ ਸਨ। ਇੱਕ ਵਾਰੀ ਉਹ ਇਕੱਠੇ ਘੁੰਮ ਰਹੇ ਸਨ। ਅਚਾਨਕ ਉਹਨਾਂ ਦੀ ਨਜ਼ਰ ਸੜਕ ਕੰਢੇ ਖੜ੍ਹੇ ਇੱਕ ਸਾਈਕਲ ਉੱਤੇ ਪਈ। ਉਹਨਾਂ ਸੋਚਿਆ ਕਿ ਕਿਉਂ ਨਾ ਅੱਜ ਅਸੀਂ ਮਿਲ੍ਹ ਕੇ ਝੂਟੇ ਲਈਏ।

ਖਰਗੋਸ਼ ਸਾਈਕਲ ਦੀ ਸੀਟ ਉੱਤੇ ਹੈਂਡਲ ਫੜ ਕੇ ਬੈਠ ਗਿਆ। ਉਹ ਪੈਡਲ ਮਾਰਨ ਲੱਗਾ। ਚੂਹਾ ਹੈਂਡਲ ਉੱਤੇ ਅਤੇ ਕੁੱਤਾ ਪਿਛਲੀ ਸੀਟ ਉੱਤੇ ਬੈਠ ਗਿਆ। ਸਾਈਕਲ ਸੜਕ ਉੱਤੇ ਚੱਲ ਪਿਆ। ਤਿੰਨੇ ਖੁਸ਼ੀ ਵਿੱਚ ਗਾਣੇ ਗਾਉਣ ਤੇ ਨੱਚਣ-ਟੱਪਣ ਲੱਗੇ। ਅਜੇ ਕੁਝ ਹੀ ਦੂਰ ਗਏ ਸਨ।

ਕਿ ਸਾਈਕਲ ਇੱਕ ਪੱਥਰ ਨਾਲ ਟਕਰਾ ਕੇ ਉਲਟ ਗਿਆ। ਤਿੰਨੇ ਉੱਛਲ ਕੇ ਦੂਰ ਜਾ ਡਿਗੇ ਤੇ ਲੱਗੇ ਚੀਕਾਂ ਮਾਰਨ। ਫਿਰ ਤਿੰਨਾਂ ਨੇ ਉੱਠ ਕੇ ਮਿੱਟੀ ਝਾੜੀ ਤੇ ਬੈਠ ਕੇ ਸੋਚਣ ਲੱਗੇ ਕਿ ਹੁਣ ਕੀ ਕਰੀਏ ?


ਖਰਗੋਸ਼ ਕਹਿਣ ਲੱਗਾ, “ਮੈਂ ਬਹੁਤ ਬਲਵਾਨ ਹਾਂ। ਮੈਂ ਜ਼ੋਰ ਲਾ ਕੇ ਸਾਈਕਲ ਸਿੱਧਾ ਕਰਦਾ ਹਾਂ।” ਉਹ ਸਾਈਕਲ ਨੂੰ ਸਿੱਧਾ ਕਰਨ ਲੱਗਾ ਪਰ ਸਾਈਕਲ ਸਰਕਿਆ ਤੱਕ ਨਾ। ਚੂਹਾ ਕਹਿਣ ਲੱਗਾ, “ਤੂੰ ਪਾਸੇ ਹੋ, ਮੈਂ ਸਿੱਧਾ ਕਰਦਾ ਹਾਂ।” ਚੂਹਾ ਵੀ ਜ਼ੋਰ ਲਾਉਣ ਲੱਗਾ ਪਰ ਸਾਈਕਲ ਆਪਣੀ ਬਾਂ ਤੋਂ ਹਿੱਲ ਨਹੀਂ ਸੀ ਰਿਹਾ।



ਦੂਰ ਬੈਠੇ ਕੁੱਤੇ ਨੇ ਕਿਹਾ, “ਇਹ ਇਕੱਲੇ-ਇਕੱਲੇ ਤੋਂ ਸਿੱਧਾ ਨਹੀਂ ਹੋਣਾ। ਤਿੰਨੇ ਰਲ ਕੇ ਜ਼ੋਰ ਲਾਉਂਦੇ ਹਾਂ।” ਤਿੰਨਾਂ ਨੇ ਰਲ ਕੇ ਜ਼ੋਰ ਲਾਇਆ ਅਤੇ ਸਾਈਕਲ ਸਿੱਧਾ ਹੋ ਗਿਆ।

ਹੁਣ ਵਾਰੀ ਸੀ ਸੜਕ ਵਿੱਚੋਂ ਪੱਥਰ ਪਾਸੇ ਹਟਾਉਣ ਦੀ। ਐਤਕੀਂ ਫਿਰ ਸਭ ਤੋਂ ਪਹਿਲਾਂ ਖਰਗੋਸ਼ ਮੈਦਾਨ ਵਿੱਚ ਨਿੱਤਰਿਆ। ਉਹ ਕਹਿਣ ਲੱਗਾ, “ਪੱਥਰ ਤਾਂ ਮੈਂ ਇਕੱਲਾ ਹੀ ਸੜਕ ਤੋਂ ਪਾਸੇ ਕਰ ਦਿਆਂਗਾ। ਤੁਹਾਡੀ ਕਿਸੇ ਦੀ ਲੋੜ ਨਹੀਂ।” ਇਹ ਕਹਿ ਕੇ ਉਹ ਲੱਗਾ ਪੱਥਰ ਨੂੰ ਧੱਕਾ ਲਾਉਣ। ਪੱਥਰ ਸੀ ਕਿ ਅੱਗੇ ਸਰਕੇ ਹੀ ਨਾ। ਖਰਗੋਸ਼ ਥੱਕ ਕੇ ਬੈਠ ਗਿਆ।

ਹੁਣ ਚੂਹੇ ਨੇ ਸ਼ੇਖੀ ਮਾਰੀ, “ਵੱਡਾ ਪਹਿਲਵਾਨ! ਮੈਂ ਤੈਨੂੰ ਪੱਥਰ ਪਾਸੇ ਹਟਾ ਕੇ ਦੱਸਦਾ ਹਾਂ।” “ਹਈ ਸ਼ਾਅ!” ਕਹਿ ਕੇ ਲੱਗਾ ਚੂਹਾ ਪੱਥਰ ਨੂੰ ਧੱਕਣ। ਪੱਥਰ ਆਪਣੀ ਥਾਂ ਤੋਂ ਭੋਰਾ ਵੀ ਨਾ ਸਰਕਿਆ।



ਕੁੱਤਾ ਦੋਂਹਾਂ ਦੀਆਂ ਹਰਕਤਾਂ ਨੂੰ ਧਿਆਨ ਨਾਲ ਵੇਖ ਰਿਹਾ ਸੀ। ਉਹ ਆਪਣੀ ਥਾਂ ਤੋਂ ਉੱਠਿਆ ਅਤੇ ਬੋਲਿਆ, “ਗੱਲ ਸੁਣੋ, ਇਹ ਇਕੱਲੇ-ਇਕੱਲੇ ਤੋਂ ਨਹੀਂ ਹਟਣਾ! ਆਓ, ਪਹਿਲਾਂ ਵਾਂਗ ਤਿੰਨੇ ਰਲ ਕੇ ਜ਼ੋਰ ਲਾਈਏ ਤੇ ਪੱਥਰ ਨੂੰ ਪਾਸੇ ਹਟਾਈਏ।” ਤਿੰਨਾਂ ਨੇ ਰਲ ਕੇ ਜ਼ੋਰ ਲਾਇਆ। ਉਹਨਾਂ ਨੇ ਪੱਥਰ ਨੂੰ ਪਾਸੇ ਹਟਾ ਦਿੱਤਾ। ਹੁਣ ਤਿੰਨੇ ਬਹੁਤ ਮੁਸ਼ ਸਨ।

ਖਰੋਸ਼ ਫੇਰ ਗੱਦੀ ਉੱਤੇ ਬੈਠ ਕੇ ਸਾਈਕਲ ਚਲਾਉਣ ਲੱਗਾ। ਚੂਹਾ ਹੈਂਡਲ ਉੱਤੇ ਅਤੇ ਕੁੱਤਾ ਟਪੂਸੀ ਮਾਰ ਕੇ ਪਿਛਲੀ ਸੀਟ ਉੱਤੇ ਬੈਠ ਗਿਆ। ਹੁਣ ਫੇਰ ਤੋਂ ਉਹ ਤਿੰਨੇ ਉੱਚੀ-ਉੱਚੀ ਗਾ ਰਹੇ ਸਨ ਤੇ ਨੱਚ-ਟੱਪ ਰਹੇ ਸਨ। ਕਿੰਨੇ ਮਜ਼ੇਦਾਰ ਸਨ, ਇਹ ਸਾਈਕਲ ਦੇ ਝੂਟੇ।

# ਪਾਠ-ਆਡਿਆਸ



## 1. ਸ਼ਬਦ-ਅਰਥ :

ਕੰਢੇ	: ਕਿਨਾਰੇ	ਬਲਵਾਨ	: ਤਾਕਤਵਰ
ਨਿੱਤਰਿਆ	: ਸਾਮੁਣੇ ਆਇਆ	ਸ਼ੇਖੀ	: ਫੜ੍ਹ ਮਾਰਨੀ
ਮਜ਼ੇਦਾਰ	: ਅਨੰਦ ਭਰਪੂਰ	ਸਰਕਿਆ	: ਹਿੱਲਿਆ
ਪਹਿਲਵਾਨ	: ਕੁਸ਼ਤੀ ਖੇਡਣ ਵਾਲਾ	ਟਪੂਸੀ	: ਛਾਲ

## 2. ਮੌਖਿਕ ਪ੍ਰਸ਼ਨ :

- ਚੂਹਾ ਕਿੱਥੇ ਬੈਠ ਗਿਆ ?
- ਤਿੰਨੇ ਦੋਸਤ ਖੁਸ਼ੀ ਵਿੱਚ ਕੀ ਕਰਨ ਲੱਗੇ ?
- ਪੱਥਰ ਹਟਾਉਣ ਲਈ ਸਭ ਤੋਂ ਪਹਿਲਾਂ ਕਿਸ ਨੇ ਕੋਸ਼ਿਸ਼ ਕੀਤੀ ?

## 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਤਿੰਨੇ ਦੋਸਤ ਸਾਈਕਲ ਕਿੱਥੇ ਚਲਾ ਰਹੇ ਸਨ ?

ਖੇਤ ਵਿੱਚ       ਸੜਕ ਉੱਤੇ       ਗਲੀ ਵਿੱਚ

2. ਸਾਈਕਲ ਕਿਸ ਚੀਜ਼ ਨਾਲ ਟਕਰਾ ਗਿਆ ?

ਰੁੱਖ ਨਾਲ       ਕੰਧ ਨਾਲ       ਪੱਥਰ ਨਾਲ

3. ਸਭ ਤੋਂ ਪਹਿਲਾਂ ਪੱਥਰ ਹਟਾਉਣ ਦੀ ਕੋਸ਼ਿਸ਼ ਕਿਸ ਨੇ ਕੀਤੀ ?

ਚੂਹੇ ਨੇ       ਖਰਗੋਸ਼ ਨੇ       ਕੁੱਤੇ ਨੇ

4. ਪਹਿਲਵਾਨ ਕਿਹੜੀ ਖੇਡ ਖੇਡਦਾ ਹੈ ?

ਕੁਸ਼ਤੀ       ਕਬੱਡੀ       ਹਾਕੀ

5. ‘ਸ਼ੇਖੀ ਮਾਰਨ’ ਤੋਂ ਕੀ ਭਾਵ ਹੈ ?

ਪਿਆਰ ਕਰਨਾ       ਗੁੱਸਾ ਕਰਨਾ       ਫੜ੍ਹ ਮਾਰਨਾ

**4. ਠੀਕ ਸ਼ਬਦ ਚੁਣ ਕੇ ਖਾਲੀ ਥਾਂ ਭਰੋ :**

- (ਉ) ਪ੍ਰਰਗਤ ਨੇ ਕਿਹਾ, “ਮੈਂ ਬਹੁਤ ..... ਹਾਂ। (ਚਲਾਕ, ਬਲਵਾਨ)
- (ਅ) ..... ਆਪਣੀ ਥਾਂ ਤੋਂ ਹਿੱਲ ਨਹੀਂ ਸੀ ਰਿਹਾ। (ਸਾਈਕਲ, ਟ੍ਰੈਕ)
- (ਈ) ਤਿੰਨਾਂ ਨੇ ਰਲ ਕੇ ..... ਨੂੰ ਪਾਸੇ ਹਟਾ ਦਿੱਤਾ। (ਇੱਟ, ਪੱਥਰ)
- (ਸ) ਤਿੰਨੇ ਉੱਚੀ-ਉੱਚੀ ..... ਰਹੇ ਸਨ। (ਦੌੜ, ਗਾ)

**5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :**

- (ਉ) ਤਿੰਨ ਦੋਸਤ ਕੌਣ-ਕੌਣ ਸਨ ?

---

---

---

- (ਅ) ਸਾਈਕਲ ਕੌਣ ਚਲਾ ਰਿਹਾ ਸੀ ?

---

---

---

- (ਈ) ਸਾਈਕਲ ਕਿਵੇਂ ਉਲਟ ਗਿਆ ?

---

---

---

- (ਸ) ਦੂਰ ਬੈਠੇ ਕੁੱਤੇ ਨੇ ਕੀ ਕਿਹਾ ?

---

---

---

**6. ਸਮਝੋ ਤੇ ਲਿਖੋ :**

ਦੂਰ	:	ਨੇੜੇ
ਸਿੱਧਾ	:	.....
ਦੋਸਤ	:	.....
ਉੱਚੀ-ਉੱਚੀ	:	.....
ਪਿਛਲੀ	:	.....



**7. ਹੇਠ ਲਿਖੇ ਸ਼ਬਦਾਂ ਦੇ ਵਾਕ ਬਣਾਓ :**

ਸਾਈਕਲ : \_\_\_\_\_

ਦੋਸਤ : \_\_\_\_\_

ਪੱਥਰ : \_\_\_\_\_

ਬਲਵਾਨ : \_\_\_\_\_

ਟਪੂਸੀ : \_\_\_\_\_

**9. ਬੋਲ-ਲਿਖਤ : (ਅਧਿਆਪਕ ਵਾਕਾਂ ਨੂੰ ਆਪ ਬੋਲੇ ਅਤੇ ਬੱਚਿਆਂ ਨੂੰ ਲਿਖਣ ਲਈ ਕਰੋ)**

1. \_\_\_\_\_

2. \_\_\_\_\_

3. \_\_\_\_\_

4. \_\_\_\_\_

5. \_\_\_\_\_



ਆਲੇ-ਬੋਲੇ

ਘੁੱਗੂ-ਘੋੜੇ

ਗਾਲੂੜ, ਤੌਤੇ

ਚਿੜੀਆਂ, ਕਾਂ

ਨੀਲਾ ਅੰਬਰ

ਸਭ ਦੇ ਨਾਂ।

ਜੰਗਲ, ਬੇਲੇ

ਨਦੀਆਂ, ਨਾਲੇ


ਜੀਵ-ਜੀਵਾਲੇ

ਰੰਗ-ਬਰੰਗੇ,



ਚਿੱਟੇ, ਕਾਲੇ  
ਆ ਜਾ ਤੂੰ ਵੀ  
ਗੋਰੀ ਗਾਂ  
ਸਭ ਲਈ ਇੱਥੇ  
ਖੁੱਲ੍ਹੀ ਬਾਂ।

ਲੁਕਣ-ਮੀਟੀ  
ਢੋਲ-ਢਮੱਕਾ  
ਕੌਡ-ਕਬੱਡੀ  
ਗੁੱਲੀ-ਡੰਡਾ  
ਕਿਤੇ ਵੀ ਬਹਿ ਕੇ  
ਕੁਝ ਵੀ ਖੇਡੋ  
ਮੇਰ-ਤੇਰ ਦੀ  
ਕੋਈ ਨਾ ਬਾਂ।



ਆਪਣੀ ਸਾਰੀ  
ਠੰਢੀ ਛਾਂ  
ਸਾਰਾ ਮੁਲਕ ਹੈ  
ਇੱਕ ਗਰਾਂਅ।

## ਪਾਠ-ਅਭਿਆਸ



### 1. ਸ਼ਬਦ-ਅਰਥ :

<b>ਬੇਲੇ</b>	: ਦਰਿਆ ਕੰਢੇ ਦਾ ਸੰਘਣਾ ਜੰਗਲ	<b>ਮੁਲਕ</b>	: ਦੇਸ਼
<b>ਗਰਾਂਅ</b>	: ਪਿੰਡ	<b>ਅੰਬਰ</b>	: ਅਕਾਸ਼

## 2. ਬੁਝਾਰਤਾਂ :

1. ਹਰਾ-ਹਰਾ ਰੰਗ ਐ, ਲਾਲ ਉਹਦੀ ਚੁੰਝ ਐ।  
ਕਾਲੀ ਉਹਦੀ ਗਾਨੀ ਐ, ਰੱਬ ਦੀ ਨਿਸ਼ਾਨੀ ਐ।
2. ਨਜ਼ਰ ਰੱਖੋ ਸਭ ਦੀ,  
ਰਾਖੀ ਕਰੋ ਘਰ ਦੀ।
3. ਰੇਲ ਵਾਂਗੂੰ ਜਾਵੇ ਉਹ ਦੌੜਦਾ,  
ਦਗੜ-ਦਗੜ ਖੜਕਾ ਹੁੰਦਾ, ਉਸ ਦੇ ਪੌੜ ਦਾ।

## 3. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਉ) ਆਲੇ-ਭੇਲੇ ਕਵਿਤਾ ਵਿੱਚ ਆਏ ਪੰਛੀਆਂ ਦੇ ਨਾਂ ਲਿਖੋ।

---

---

(ਅ) ਕਿਸੇ ਦੋ ਖੇਡਾਂ ਦੇ ਨਾਂ ਲਿਖੋ।

---

---

## 4. ਸੋਹਣਾ ਕਰਕੇ ਲਿਖੋ :

(ਉ) ਗਾਲੂੜ                  ਤੋਤੇ                  ਚਿੜੀਆਂ                  ਕਾਂ

---

---

---

---

(ਅ) ਜੰਗਲ                  ਬੇਲੇ                  ਨਦੀਆਂ                  ਨਾਲੇ

---

---

---

---

(ਈ) ਲੁਕਣ-ਮੀਟੀ                  ਗੁੱਲੀ-ਛੰਡਾ                  ਕੌਡ-ਕਬੱਡੀ

---

---

---

**5. ਸਮਝੋ ਤੇ ਲਿਖੋ :**

ਗੋਰੀ	ਗਾਂ
ਆਲੇ	.....
ਨੀਲਾ	.....
ਠੰਢੀ	.....
ਜੰਗਲੁ	.....



**6. ਦੱਸੋ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :**

ਅੰਬਰ	ਪਰਮਾਤਮਾ
ਗਰਾਮ	ਸਾਰੇ
ਸਭ	ਜਗਾ
ਰੱਬ	ਅਕਾਸ਼
ਬਾਂ	ਪਿੰਡ

**7. ਹੇਠ ਦਿੱਤੇ ਹੋਏ ਸ਼ਬਦਾਂ ਨੂੰ ਚੁਣ ਕੇ ਦਿੱਤੇ ਵਰਗਾਂ ਵਿੱਚ ਲਿਖੋ :**

ਤੌਤਾ, ਘੜਾ, ਨੀਲਾ, ਕਬੱਡੀ, ਲੁਕਣ-ਮੀਟੀ, ਕਾਲਾ, ਚਿੱਟਾ, ਚਿੜੀ, ਗਾਲੂੜ, ਗੁੱਲੀ-ਡੰਡਾ, ਗਾਂ, ਕਾਂ

ਪੰਛੀ	ਖੇਡਾਂ	ਰੰਗ	ਜਾਨਵਰ

**ਕਵਿਤਾ ਨੂੰ ਜ਼ਬਾਨੀ ਗਾ ਕੇ ਜਮਾਤ ਵਿੱਚ ਸੁਣਾਓ।**



ਮਹਾਂਪੁਰਖ ਆਪਣੇ ਚੰਗੇ ਅਸੂਲਾਂ ਕਰਕੇ ਮਹਾਨ ਬਣਦੇ ਹਨ। ਉਹ ਆਪਣੀਆਂ ਗਲਤੀਆਂ ਸੁਧਾਰਦੇ ਰਹਿੰਦੇ ਹਨ। ਆਪਣੇ ਜੀਵਨ ਦੀਆਂ ਘਟਨਾਵਾਂ ਤੋਂ ਸਬਕ ਸਿੱਖਦੇ ਹਨ। ਮਹਾਤਮਾ ਗਾਂਧੀ ਵਿੱਚ ਇਸ ਤਰ੍ਹਾਂ ਦੇ ਸਾਰੇ ਗੁਣ ਸਨ ਜਿਨ੍ਹਾਂ ਕਰਕੇ ਉਹ ਆਪਣੇ ਜੀਵਨ ਵਿੱਚ ਸਫਲ ਹੋਏ। ਅਸੀਂ ਉਹਨਾਂ ਦੇ ਜੀਵਨ ਦੀਆਂ ਘਟਨਾਵਾਂ ਤੋਂ ਬਹੁਤ ਕੁਝ ਸਿੱਖ ਸਕਦੇ ਹਾਂ।

ਬਚਪਨ ਵਿੱਚ ਮਹਾਤਮਾ ਗਾਂਧੀ ਬੁਰੀ ਸੰਗਤ ਵਿੱਚ ਪੈ ਗਏ। ਬੁਰੀ ਸੰਗਤ ਵਿੱਚ ਪੈ ਕੇ ਉਹਨਾਂ ਨੇ ਕਈ ਗਲਤ ਕੰਮ ਕੀਤੇ। ਸਭ ਤੋਂ ਵੱਡੀ ਗਲਤੀ, ਉਹਨਾਂ ਨੇ ਘਰ ਤੋਂ ਚੋਰੀ ਕਰਨ ਦੀ ਕੀਤੀ। ਉਹਨਾਂ ਨੇ ਆਪਣੇ ਹੀ ਘਰ ਵਿੱਚੋਂ ਸੋਨੇ ਦਾ ਇੱਕ ਗਹਿਣਾ ਚੁਗਾਇਆ। ਬਾਅਦ ਵਿੱਚ ਜਦੋਂ ਉਹਨਾਂ ਨੇ ਆਪਣੀ ਗਲਤੀ ਬਾਰੇ ਸੋਚਿਆ ਤਾਂ ਉਹਨਾਂ ਨੂੰ ਬਹੁਤ ਦੁੱਖ ਹੋਇਆ। ਉਹਨਾਂ ਨੇ ਆਪਣੇ ਮਨ ਵਿੱਚ ਪ੍ਰਣ ਕੀਤਾ ਕਿ ਅੱਗੇ ਤੋਂ ਕਦੇ ਚੋਰੀ ਨਹੀਂ ਕਰਨਗੇ। ਗਾਂਧੀ ਜੀ ਨੇ ਸੋਚਿਆ ਕਿ ਉਹ ਆਪਣੇ ਪਿਤਾ ਜੀ ਨੂੰ ਸਾਰੀ ਗੱਲ ਦੱਸ ਕੇ ਉਹਨਾਂ ਤੋਂ ਮਾਫ਼ੀ ਮੰਗ ਲੈਣਗੇ ਪਰ ਉਹਨਾਂ ਵਿੱਚ ਆਪਣੇ ਪਿਤਾ ਜੀ ਨਾਲ ਗੱਲ ਕਰਨ ਦੀ ਹਿੰਮਤ ਨਹੀਂ ਸੀ। ਉਹਨਾਂ ਨੂੰ ਡਰ ਇਸ ਗੱਲ ਦਾ ਸੀ ਕਿ ਪਿਤਾ ਜੀ ਦੇ ਮਨ ਨੂੰ ਠੇਸ ਲੱਗੇਗੀ। ਬਹੁਤ ਸੋਚਣ ਪਿੱਛੋਂ ਉਹਨਾਂ ਨੇ ਆਪਣੇ ਪਿਤਾ ਜੀ ਨੂੰ ਇੱਕ ਚਿੱਠੀ ਲਿਖੀ। ਉਸ ਵਿੱਚ ਉਹਨਾਂ ਨੇ ਆਪਣੀ ਗਲਤੀ ਦਾ ਪੂਰਾ ਬਿਆਨ ਲਿਖ ਦਿੱਤਾ। ਗਲਤੀ ਦੀ ਮਾਫ਼ੀ ਮੰਗੀ ਤੇ ਨਾਲ ਹੀ ਇਸ ਗਲਤੀ ਬਦਲੇ ਠੀਕ ਸਜ਼ਾ ਦੇਣ ਦੀ ਮੰਗ ਵੀ ਕੀਤੀ।

ਉਹਨਾਂ ਦਿਨਾਂ ਵਿੱਚ ਗਾਂਧੀ ਜੀ ਦੇ ਪਿਤਾ ਜੀ ਬਿਮਾਰ ਸਨ। ਬਿਮਾਰੀ ਕਰਕੇ ਉਹ ਬਿਸਤਰੇ 'ਤੇ ਲੇਟੇ ਹੋਏ ਸਨ। ਗਾਂਧੀ ਜੀ ਨੇ ਉਹ ਚਿੱਠੀ ਆਪਣੇ ਪਿਤਾ ਜੀ ਦੇ ਹੱਥ ਵਿੱਚ ਫੜਾ ਦਿੱਤੀ ਤੇ ਉਹ ਉਹਨਾਂ ਦੀ ਮੰਜੀ ਦੇ ਕੌਨੇ 'ਤੇ ਬੈਠ ਗਏ। ਉਹਨਾਂ ਦਾ ਸਰੀਰ ਡਰ ਨਾਲ ਕੰਬ ਰਿਹਾ ਸੀ। ਪਿਤਾ ਜੀ ਨੇ ਜਦੋਂ ਉਹ ਚਿੱਠੀ ਪੜ੍ਹੀ ਤਾਂ ਉਹ ਰੋ ਪਏ। ਕੁਝ ਦੇਰ ਲਈ ਉਹ ਅੱਖਾਂ ਬੰਦ ਕਰਕੇ ਲੇਟੇ ਰਹੇ। ਫਿਰ ਉਹਨਾਂ ਨੇ ਉਹ ਚਿੱਠੀ ਵਾਲਾ ਕਾਗਜ਼ ਪਾੜ ਦਿੱਤਾ। ਪਿਤਾ ਦੇ ਅੱਖਰੂਆਂ ਨੇ ਪੁੱਤਰ ਦੇ ਗੁਨਾਹ ਨੂੰ ਮਾਫ਼ ਕਰ ਦਿੱਤਾ ਸੀ। ਇਸ ਘਟਨਾ ਤੋਂ ਬਾਅਦ ਗਾਂਧੀ ਜੀ ਨੇ ਜੀਵਨ ਭਰ ਨਾ ਕਦੇ ਝੂਠ ਬੋਲਿਆ ਤੇ ਨਾ ਹੀ ਕਦੇ ਚੋਰੀ ਕੀਤੀ।



ਜਦੋਂ ਗਾਂਧੀ ਜੀ ਸਕੂਲ ਵਿੱਚ ਪੜ੍ਹਦੇ ਸਨ ਤਾਂ ਇੱਕ ਵਾਰ ਸਕੂਲਾਂ ਦੇ ਇੱਕ ਇਨਸਪੈਕਟਰ ਸਕੂਲ ਵਿੱਚ ਦੌਰਾ ਕਰਨ ਆਏ। ਇਨਸਪੈਕਟਰ ਨੇ ਗਾਂਧੀ ਜੀ ਦੀ ਜਮਾਤ ਵਿੱਚ ਆ ਕੇ ਵਿਦਿਆਰਥੀਆਂ ਨੂੰ ਕੁਝ ਲਿਖਣ ਲਈ ਕਿਹਾ। ਉਹਨਾਂ ਨੇ ਪੰਜ ਸ਼ਬਦ ਲਿਖਣ ਵਾਸਤੇ ਬੋਲੇ। ਗਾਂਧੀ ਜੀ ਨੇ ਪੰਜਾਂ ਵਿੱਚੋਂ ਇੱਕ ਸ਼ਬਦ ਗਲਤ ਲਿਖਿਆ। ਗਾਂਧੀ ਜੀ ਦੇ ਅਧਿਆਪਕ ਨੂੰ ਪਤਾ ਲੱਗ ਗਿਆ। ਅਧਿਆਪਕ ਨੇ ਇਸ਼ਾਰੇ ਨਾਲ ਗਾਂਧੀ ਜੀ ਨੂੰ ਨਾਲ ਬੈਠੇ ਬੱਚੇ ਦੀ ਨਕਲ ਕਰਨ ਲਈ ਕਿਹਾ ਤਾਂ ਜੋ ਉਹ ਆਪ ਆਪਣਾ ਗਲਤ ਲਿਖਿਆ ਸ਼ਬਦ ਠੀਕ ਕਰ ਲਵੇ। ਗਾਂਧੀ ਜੀ ਨੇ ਅਜਿਹਾ ਨਹੀਂ ਕੀਤਾ। ਗਾਂਧੀ ਜੀ ਨੂੰ ਇਹ ਗੱਲ ਬਚਪਨ ਵਿੱਚ ਹੀ ਮਹਿਸੂਸ ਹੋ ਗਈ ਸੀ ਕਿ ਨਕਲ ਕਰਨੀ ਚੰਗੀ ਗੱਲ ਨਹੀਂ।

ਗਾਂਧੀ ਜੀ ਨੂੰ ਆਪਣੇ ਬਚਪਨ ਦੀ ਇੱਕ ਗਲਤੀ ਦਾ ਜ਼ਿੰਦਗੀ ਭਰ ਪਛਤਾਵਾ ਰਿਹਾ। ਬਚਪਨ ਵਿੱਚ ਉਹਨਾਂ ਦੇ ਦਿਮਾਗ ਵਿੱਚ ਕਿਧਰੇ ਇਹ ਗੱਲ ਵੱਸ ਗਈ ਕਿ ਪੜ੍ਹਾਈ ਵਾਸਤੇ ਸੁੰਦਰ ਲਿਖਾਈ ਦਾ ਹੋਣਾ ਕੋਈ ਜ਼ਰੂਰੀ ਨਹੀਂ। ਉਹਨਾਂ ਦਾ ਇਹ ਵਿਚਾਰ ਉਹਨਾਂ ਦੇ ਪਰਦੇਸ ਜਾਣ ਤੱਕ ਪੱਕਾ ਬਣਿਆ ਰਿਹਾ। ਜਦੋਂ ਉਹ ਵਲਾਇਤੋਂ ਵਕਾਲਤ ਦੀ ਪੜ੍ਹਾਈ ਕਰ ਕੇ ਅਫ਼ਰੀਕਾ ਗਏ ਤਾਂ ਉੱਥੇ ਉਹਨਾਂ ਨੇ ਆਪਣੇ ਨਾਲ ਕੰਮ ਕਰਦੇ ਸਾਬੀਆਂ ਦੀ ਮੌਤੀਆਂ ਵਰਗੀ ਸੁੰਦਰ ਲਿਖਾਈ ਦੇਖੀ। ਉਹਨਾਂ ਨੇ ਆਪਣੀ ਲਿਖਾਈ ਸੁਧਾਰਨ ਦੀ ਕੋਸ਼ਿਸ਼ ਕੀਤੀ ਪਰ ਸਫਲ ਨਹੀਂ ਹੋ ਸਕੇ ਕਿਉਂਕਿ ਵੱਡੀ ਉਮਰ ਵਿੱਚ ਪਹੁੰਚ ਕੇ ਲਿਖਾਈ ਨੂੰ ਚੰਗੀ ਬਣਾਉਣਾ ਸੌਂਖਾ ਕੰਮ ਨਹੀਂ। ਗਾਂਧੀ ਜੀ ਨੇ ਮਹਿਸੂਸ ਕੀਤਾ ਕਿ ਸੁੰਦਰ ਲਿਖਾਈ ਨਾ ਹੋਣ ਕਰਕੇ ਵਿੱਦਿਆ ਅਧੂਰੀ ਹੈ। ਉਹਨਾਂ ਦਾ ਵਿਚਾਰ ਸੀ ਕਿ ਬੱਚਿਆਂ ਨੂੰ ਸਭ ਤੋਂ ਪਹਿਲਾਂ ਸੁੰਦਰ ਲਿਖਾਈ ਲਿਖਣ ਦਾ ਢੰਗ ਆਉਣਾ ਚਾਹੀਦਾ ਹੈ। ਸ਼ੁਰੂ ਦੀਆਂ ਜਮਾਤਾਂ ਵਿੱਚ ਵੱਧ ਧਿਆਨ ਸੁੰਦਰ ਲਿਖਾਈ ਵੱਲ ਦੇਣਾ ਚਾਹੀਦਾ ਹੈ।

ਗਾਂਧੀ ਜੀ ਦੂਜਿਆਂ ਵਿੱਚੋਂ ਨੁਕਸ ਨਹੀਂ ਸਨ ਲੱਭਦੇ, ਦੂਜਿਆਂ ਦੀ ਨਿੰਦਾ ਨਹੀਂ ਸਨ ਕਰਦੇ, ਕਿਸੇ ਦੀ ਬੁਰਾਈ ਨਹੀਂ ਸੁਣਦੇ ਸਨ। ਆਪਣੇ ਇਹਨਾਂ ਚੰਗੇ ਗੁਣਾਂ ਕਰਕੇ ਜੀਵਨ ਵਿੱਚ ਸਫਲ ਹੋਏ ਅਤੇ ਲੋਕਾਂ ਤੋਂ ਅਥਾਹ ਪਿਆਰ ਤੇ ਆਦਰ ਪਾਉਂਦੇ ਰਹੇ।

## ਪਾਠ-ਅਭਿਆਸ



### 1. ਸ਼ਬਦ-ਅਰਥ :

<b>ਅਸੂਲ</b>	: ਸਿਧਾਂਤ	<b>ਮਹਾਂਪੁਰਸ਼</b>	: ਮਹਾਨ ਵਿਅਕਤੀ
<b>ਸਫਲ</b>	: ਕਾਮਯਾਬ	<b>ਸਬਕ</b>	: ਸਿੱਖਿਆ
<b>ਪ੍ਰਣ</b>	: ਇਰਾਦਾ	<b>ਠੇਸ</b>	: ਚੋਟ
<b>ਹਿੰਮਤ</b>	: ਹੌਸਲਾ	<b>ਗੁਨਾਹ</b>	: ਗਲਤੀ

ਦੌਰਾ	: ਜਾਂਚ/ਨਿਰੀਖਣ	ਅਥਾਹ	: ਬੇਅੰਤ/ਬਹੁਤ ਜ਼ਿਆਦਾ
ਵਲਾਇਤ	: ਵਿਦੇਸ਼	ਅਧੂਰੀ	: ਪੂਰੀ ਨਾ ਹੋਣਾ
ਵਕਾਲਤ	: ਕਨੂੰਨ ਸੰਬੰਧੀ ਪੜਾਈ	ਨੁਕਸ	: ਕਮੀ
ਆਦਰ	: ਸਤਿਕਾਰ		

## 2. ਮੌਖਿਕ ਪ੍ਰਸ਼ਨ :

- ਬਚਪਨ ਵਿੱਚ ਮਹਾਤਮਾ ਗਾਂਧੀ ਜੀ ਕਿਸ ਤਰ੍ਹਾਂ ਦੀ ਸੰਗਤ ਵਿੱਚ ਪੈ ਗਏ ?
- ਗਾਂਧੀ ਜੀ ਨੇ ਪੰਜਾਂ ਵਿੱਚੋਂ ਕਿੰਨੇ ਸ਼ਬਦ ਗਲਤ ਲਿਖੇ ?
- ਗਾਂਧੀ ਜੀ ਅਨੁਸਾਰ ਲਿਖਾਈ ਕਿਹੋ-ਜਿਹੀ ਹੋਣੀ ਚਾਹੀਦੀ ਹੈ ?

## 3. ਠੀਕ ਸ਼ਬਦ ਚੁਣ ਕੇ ਖਾਲੀ ਬਾਂਵਾਂ ਭਰੋ :

1. ਮਹਾਂਪੁਰਸ਼ ਆਪਣੇ ਚੰਗੇ ..... ਕਰਕੇ ਮਹਾਨ ਬਣਦੇ ਹਨ।
2. ਬਚਪਨ ਵਿੱਚ ਮਹਾਤਮਾ ਗਾਂਧੀ ..... ਵਿੱਚ ਪੈ ਗਏ।
3. ਗਾਂਧੀ ਜੀ ਨੂੰ ਆਪਣੇ ..... ਦੀ ਇੱਕ ਗਲਤੀ ਦਾ ਜ਼ਿੰਦਗੀ ਭਰ ਪਛਤਾਵਾ ਰਿਹਾ।
4. ਗਾਂਧੀ ਜੀ ਚੰਗੇ ..... ਕਰਕੇ ਜੀਵਨ ਵਿੱਚ ਸਫਲ ਹੋਏ।

(ਬੁਰੀ ਸੰਗਤ, ਗੁਣਾਂ, ਬਚਪਨ, ਅਸੂਲਾਂ)

## 4. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

- (ਉ) ਮਹਾਤਮਾ ਗਾਂਧੀ ਨੇ ਆਪਣੇ ਬਚਪਨ ਵਿੱਚ ਸਭ ਤੋਂ ਵੱਡੀ ਗਲਤੀ ਕਿਹੜੀ ਕੀਤੀ ?
- 
- 
- 
- 

- (ਅ) ਮਹਾਤਮਾ ਗਾਂਧੀ ਨੇ ਆਪਣੇ ਪਿਤਾ ਜੀ ਕੋਲੋ ਮਾਫ਼ੀ ਕਿਵੇਂ ਮੰਗੀ ?
- 
- 
- 
-

(ੜ) ਗਾਂਧੀ ਜੀ ਨੇ ਨਕਲ ਕਿਉਂ ਨਾ ਮਾਰੀ ?

---

---

---

---

(੟) ਸੁੰਦਰ ਲਿਖਾਈ ਬਾਰੇ ਗਾਂਧੀ ਜੀ ਦਾ ਕੀ ਵਿਚਾਰ ਸੀ ?

---

---

---

---


### 5. ਦੱਸੋ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :

ਸਫਲ	ਖਤ
ਚਿੱਠੀ	ਹੰਡੂ
ਅੱਥਰੂ	ਕਾਮਯਾਬ
ਪਰਦੇਸ	ਕਮੀ
ਨੁਕਸ	ਵਿਦੇਸ਼



### ਰਚਨਾਤਮਿਕ ਕਾਰਜ

ਇੱਕ ਚੰਗੇ ਬੱਚੇ ਵਿੱਚ ਕਿਹੜੇ-ਕਿਹੜੇ ਗੁਣ ਹੁੰਦੇ ਹਨ।



ਦਾਦੀ-ਮਾਂ ਸਵੇਰੇ ਸਵਖਤੇ ਉੱਠਦੇ। ਸਭ ਤੋਂ ਪਹਿਲਾਂ ਉਹ ਦੋ ਗਲਾਸ ਪਾਣੀ ਪੀਂਦੇ।

ਮੈਂ ਪੁੱਛਦੀ, “ਦਾਦੀ-ਮਾਂ! ਲੋਕੀਂ ਸਵੇਰੇ ਚਾਹ ਪੀਂਦੇ ਹਨ। ਕਈ ਕਾਫੀ ਪੀਂਦੇ ਹਨ। ਤੁਸੀਂ ਪਾਣੀ ਹੀ ਪੀਂਦੇ ਹੋ!”

ਦਾਦੀ-ਮਾਂ ਹੱਸ ਕੇ ਆਖਦੇ, “ਮੇਰੀ ਬੱਚੀਏ! ਪਾਣੀ ਕੁਦਰਤ ਦੀ ਦਾਤ ਹੈ। ਸਰੀਰ ਦੀ ਸਫ਼ਾਈ ਲਈ ਪਾਣੀ ਬਹੁਤ ਜ਼ਰੂਰੀ ਹੈ। ਪਾਣੀ ਪੀਣ ਨਾਲ ਅੰਦਰ ਸ਼ਾਂਤ ਹੁੰਦਾ ਹੈ।” ਦਾਦੀ-ਮਾਂ ਫਿਰ ਕਹਿੰਦੇ, “ਮੈਂ ਤਾਂ ਦਿਨ ਵਿੱਚ ਕਈ ਵਾਰ ਪਾਣੀ ਪੀਂਦੀ ਹਾਂ ਪਰ ਪੀਣ ਵਾਲਾ ਪਾਣੀ ਸਾਫ਼ ਹੋਣਾ ਚਾਹੀਦਾ ਹੈ। ਜੇਕਰ ਪਾਣੀ ਉਬਾਲ ਕੇ, ਠੰਢਾ ਕਰਕੇ ਪੀਤਾ ਜਾਵੇ ਤਾਂ ਹੋਰ ਵੀ ਚੰਗਾ ਹੈ।”



ਦਾਦੀ-ਮਾਂ ਦੀਆਂ ਗੱਲਾਂ ਮੈਨੂੰ ਚੰਗੀਆਂ ਲੱਗਦੀਆਂ। ਉਹ ਕਈ ਵਾਰ ਪੁੱਛਦੇ, “ਭਾਈ! ਪਾਣੀ ਭਰ ਲਿਆ ਹੈ? ਵੇਖੋ, ਪਾਣੀ ਸਾਫ਼ ਵੀ ਹੈ ਕਿ ਨਹੀਂ?”

ਘਰ ਵਿੱਚ ਕੋਈ ਆਉਂਦਾ ਤਾਂ ਉਹ ਕਹਿੰਦੇ, “ਬੈਠ ਜਾਓ, ਪਹਿਲਾਂ ਜਲ ਛਕੋ।”

ਦਾਦੀ-ਮਾਂ ਬੜੇ ਸਫ਼ਾਬੀ-ਪਸੰਦ ਹਨ। ਗੋਈ ਵਿੱਚ ਕੋਈ ਕੰਮ ਕਰਨ ਤੋਂ ਪਹਿਲਾਂ ਉਹ ਹੱਥ ਧੋਂਦੇ। ਉਹ ਸਾਨੂੰ ਚੇਤੇ ਕਰਵਾਉਂਦੇ ਕਿ ਖਾਣਾ ਖਾਣ ਤੋਂ ਪਹਿਲਾਂ ਹੱਥ ਧੋਣੇ ਹਨ। ਖਾਣਾ ਖਾਣ ਤੋਂ ਪਿੱਛੋਂ ਉਹ ਆਪ ਵੀ ਕੁਰਲੀ ਕਰਦੇ। ਉਹਨਾਂ ਦੇ ਕਹਿਣ 'ਤੇ ਅਸੀਂ ਵੀ ਕੁਰਲੀ ਤੇ ਬੁਰਜ਼ ਕਰਦੇ।

ਘਰ ਵਿੱਚ ਕੋਈ ਪਾਣੀ ਨੂੰ ਐਵੇਂ ਡੋਲ੍ਹ ਦਿੰਦਾ ਤਾਂ ਦਾਦੀ-ਮਾਂ ਗੁੱਸੇ ਹੁੰਦੇ। ਉਹ ਕਹਿੰਦੇ, “ਪਾਣੀ ਤਾਂ ਜੀਵਨ ਹੈ। ਕਈ ਵਾਰ ਬੰਦਾ ਇੱਕ-ਇੱਕ ਬੂੰਦ ਨੂੰ ਤਰਸ ਜਾਂਦਾ ਹੈ।”

ਦਾਦੀ-ਮਾਂ ਸਬਜ਼ੀਆਂ ਧੋਣ ਲਈ ਵਰਤੇ ਗਏ ਪਾਣੀ ਨੂੰ ਬੂਟਿਆਂ ਵਿੱਚ ਪਾ ਦਿੰਦੇ। ਉਹ ਆਖਦੇ, “ਇੰਝ ਪਾਣੀ ਡੋਲ੍ਹਣ ਨਾਲ ਚਿੱਕੜ ਹੋ ਜਾਂਦਾ ਹੈ। ਕਿਸੇ ਦਾ ਪੈਰ ਵੀ ਤਿਲਕ ਸਕਦਾ ਹੈ।”

ਇੱਕ ਵਾਰੀ ਦਾਦੀ-ਮਾਂ ਨੇ ਮੈਨੂੰ ਪੁੱਛਿਆ, “ਹਰਜੋਤ, ਭਲਾ, ਸਭ ਤੋਂ ਕੀਮਤੀ ਚੀਜ਼ ਕਿਹੜੀ ਹੈ ?”

ਮੈਂ ਝੱਟ ਆਖਿਆ, “ਰੁਪਈਏ।”

ਉਹਨਾਂ ਨੇ ਨਾਂਹ ਵਿੱਚ ਸਿਰ ਹਿਲਾਇਆ।

ਮੈਂ ਆਖਿਆ, “ਸੋਨਾ, ਚਾਂਦੀ, ਹੀਰੇ, ਮੋਤੀ !”

ਉਹਨਾਂ ਫਿਰ ਨਾਂਹ ਵਿੱਚ ਸਿਰ ਹਿਲਾਇਆ।

ਫਿਰ ਦਾਦੀ-ਮਾਂ ਕਹਿਣ ਲੱਗੇ, “ਹਰਜੋਤ ! ਮੈਂ ਸੋਚਦੀ ਸੀ ਕਿ ਤੂੰ ਹਵਾ ਜਾਂ ਪਾਣੀ ਦਾ ਨਾਂ ਲਵੇਂਗੀ।”

“ਉਹ ਕਿਉਂ, ਦਾਦੀ-ਮਾਂ ?”

“ਇਸ ਲਈ ਕਿ ਸਾਹ ਲੈਣ ਲਈ ਜੇ ਹਵਾ ਨਾ ਮਿਲੇ ਤਾਂ ਕਹਾਣੀ ਖਤਮ। ਪਿਆਸ ਬੁਝਾਉਣ ਲਈ ਪਾਣੀ ਨਾ ਮਿਲੇ ਤਾਂ ਵੀ ਅੰਖਾ ਹੁੰਦਾ ਹੈ।”

ਮੈਨੂੰ ਚੁੱਪ ਬੈਠੀ ਦੇਖ ਕੇ ਉਹ ਫਿਰ ਕਹਿਣ ਲੱਗੇ, “ਪਾਣੀ ਦੀ ਲੋੜ ਬੰਦਿਆਂ ਨੂੰ ਵੀ ਹੈ, ਪਸੂ-ਪੰਛੀਆਂ ਨੂੰ ਵੀ ਅਤੇ ਰੁੱਖ-ਬੂਟਿਆਂ ਨੂੰ ਵੀ ਹੈ।”

“ਠੀਕ ਹੈ, ਦਾਦੀ-ਮਾਂ ! ਹੋਰ ਦੱਸੋ,” ਮੈਂ ਪੁੱਛਿਆ।

“ਧੀਏ ! ਮੈਂ ਦੱਸਾਂ, ਮੈਨੂੰ ਸਭ ਤੋਂ ਵੱਧ ਖੁਸ਼ੀ ਕਦੋਂ ਮਿਲਦੀ ਹੈ ?”

“ਦੱਸੋ, ਦਾਦੀ-ਮਾਂ !”

“ਜਦੋਂ ਮੈਂ ਪੰਛੀਆਂ ਲਈ ਭਾਂਡੇ ਵਿੱਚ ਪਾਣੀ ਪਾ ਕੇ ਰੱਖਦੀ ਹਾਂ। ਦੂਜੇ, ਜਦੋਂ ਮੈਂ ਬੂਟਿਆਂ ਨੂੰ ਪਾਣੀ ਦਿੰਦੀ ਹਾਂ। ਕਿਸੇ ਪਿਆਸੇ ਨੂੰ ਪਾਣੀ ਪਿਆ ਕੇ ਵੀ ਮੈਂ ਖੁਸ਼ ਹੁੰਦੀ ਹਾਂ। ਫਿਰ ਜਦੋਂ ਮੈਂ ਆਪ ਪਾਣੀ ਪੀਂਦੀ ਹਾਂ।”

“ਇਹ ਤਾਂ ਭੁਸ਼ ਹੋਣ ਦਾ ਸੁਖਾਲਾ ਤਰੀਕਾ ਹੈ, ਦਾਦੀ-ਮਾਂ!” ਮੈਂ ਕਿਹਾ।

ਦਾਦੀ-ਮਾਂ ਦੀਆਂ ਗੱਲਾਂ ਮੈਨੂੰ ਚੰਗੀਆਂ ਲੱਗ ਰਹੀਆਂ ਸਨ। ਮੈਨੂੰ ਭੁਸ਼ ਹੋਈ ਵੇਖ ਕੇ ਉਹ ਬੋਲੇ, “ਮੇਰੀ ਲਾਡਲੀ ਧੀਏ! ਪਾਣੀ ਨਾਲ ਹੱਥ-ਪੈਰ ਧੋਤੇ ਸੋਹਣੇ ਲੱਗਦੇ ਹਨ। ਨ੍ਹਾਊਣ ਨਾਲ ਤਨ ਤੇ ਮਨ ਦੋਵੇਂ ਖਿੜ ਉੱਠਦੇ ਹਨ। ਇਸੇ ਲਈ ਮੈਂ ਤੁਹਾਨੂੰ ਹਰ ਰੋਜ਼ ਇਸ਼ਨਾਨ ਕਰਨ ਲਈ ਕਹਿੰਦੀ ਹਾਂ।”

“ਦਾਦੀ-ਮਾਂ! ਜੇ ਪਾਣੀ ਹੀ ਨਾ ਹੋਵੇ?” ਮੇਰੇ ਮੂੰਹੋਂ ਨਿਕਲਿਆ।

“ਧੀਏ! ਸੁੱਖ ਬੋਲ। ਪਾਣੀ ਨਹੀਂ ਹੋਵੇਗਾ ਤਾਂ ਰੁੱਖ ਨਹੀਂ ਹੋਣਗੇ। ਪਾਣੀ ਨਹੀਂ ਮਿਲੇਗਾ ਤਾਂ ਫਸਲਾਂ ਨਹੀਂ ਉੱਗਣਗੀਆਂ। ਪੀਣ ਨੂੰ ਪਾਣੀ ਨਹੀਂ ਮਿਲੇਗਾ ਤਾਂ ਪੰਛੀ, ਜਾਨਵਰ ਅਤੇ ਮਨੁੱਖ ਕਿਵੇਂ ਜਿਊਣਗੇ?”

“ਪਰ ਦਾਦੀ-ਮਾਂ! ਮੀਂਹ ਪੈਂਦਾ ਹੈ ਤਾਂ ਪਾਣੀ ਦੀ ਤੋਟ ਨਹੀਂ ਰਹਿੰਦੀ,” ਮੈਂ ਕਿਹਾ।

“ਹਾਂ, ਤਦੇ ਤਾਂ ਵਰਖਾ ਹੋਣ ਤੇ ਸਾਰੇ ਭੁਸ਼ੀ ਮਨਾਊਂਦੇ ਹਨ, ਸਭ ਨੂੰ ਚਾਅ ਚੜ੍ਹਦਾ ਹੈ”, ਦਾਦੀ-ਮਾਂ ਬੋਲੇ।

## ਪਾਠ-ਅਭਿਆਸ

### 1. ਸ਼ਬਦ-ਅਰਥ :

ਸਵਖਤੇ	: ਸਵੇਰੇ ਜਲਦੀ	ਦਾਤ	: ਦੇਣ	ਜਲ	: ਪਾਣੀ
ਚੇਤੇ	: ਯਾਦ	ਤਿਲਕ	: ਫਿਸਲ	ਪਿਆਸ	: ਤੇਹ
ਸੁਖਾਲਾ	: ਸੌਖਾ	ਤਰੀਕਾ	: ਢੰਗ	ਤੋਟ	: ਕਮੀ
ਚਾਅ	: ਭੁਸ਼ੀ				

### 2. ਮੌਖਿਕ ਪ੍ਰਸ਼ਨ :

- ਸਵੇਰੇ ਉੱਠ ਕੇ ਪਹਿਲਾਂ ਕੀ ਕਰਨਾ ਚਾਹੀਦਾ ਹੈ ?
- ਸਰੀਰ ਦੀ ਸਫ਼ਾਈ ਲਈ ਕੀ ਜ਼ਰੂਰੀ ਹੈ ?
- ਜੇ ਪਾਣੀ ਨਹੀਂ ਹੋਵੇਗਾ ਤਾਂ ਕੀ ਹੋਵੇਗਾ ?

### 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਦਾਦੀ-ਮਾਂ ਸਵੇਰੇ ਕਦੋਂ ਉੱਠਦੇ ਸਨ ?

ਲੇਟ

ਜਲਦੀ

ਸੁੱਤੇ ਰਹਿੰਦੇ

2. ਦਾਦੀ-ਮਾਂ ਬਹੁਤ ਪਸੰਦ ਕਰਦੇ ਸਨ :

ਨੱਚਣਾ  ਲੜਾਈ  ਸਫ਼ਾਈ

3. ਸਾਨੂੰ ਖਾਣਾ ਖਾਣ ਤੋਂ ਬਾਅਦ ਕੀ ਕਰਨਾ ਚਾਹੀਦਾ ਹੈ ?

ਨੀਂਦ  ਲੜਾਈ  ਕੁਰਲੀ

4. ਫਸਲਾਂ ਲਈ ਕਿਹੜੀ ਚੀਜ਼ ਬਹੁਤ ਜ਼ਰੂਰੀ ਹੈ ?

ਪਾਣੀ  ਅੱਗ  ਧੂੜ

4. ਠੀਕ ਸ਼ਬਦ ਚੁਣ ਕੇ ਖਾਲੀ ਥਾਂਵਾਂ ਭਰੋ :

(ਉ) ਪਾਣੀ ..... ਦੀ ਦਾਤ ਹੈ। (ਕੁਦਰਤ, ਆਦਮੀ)

(ਅ) ਖਾਣਾ ਖਾਣ ਤੋਂ ਪਹਿਲਾਂ ..... ਧੋਣੇ ਚਾਹੀਦੇ ਹਨ। (ਪੈਰ, ਹੱਥ)

(ਇ) ਪੀਣ ਵਾਲਾ ਪਾਣੀ ..... ਹੌਣਾ ਚਾਹੀਦਾ ਹੈ। (ਸਾਫ਼, ਠੰਢਾ)

(ਸ) ਨ੍ਹਾਊਣ ਨਾਲ ਤਨ ਤੇ ..... ਦੋਵੇਂ ਖਿੜ ਉੱਠਦੇ ਹਨ। (ਮਨ, ਦਿਲ)

(ਹ) ਵਰਖਾ ਹੋਣ 'ਤੇ ਸਾਰੇ ..... ਮਨਾਊਂਦੇ ਹਨ। (ਖੁਸ਼ੀ, ਗਮੀ)

5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਉ) ਦਾਦੀ-ਮਾਂ ਸਵੇਰੇ ਉੱਠ ਕੇ ਕੀ ਪੀਂਦੇ ਸਨ ?

---

---

---

---

(ਅ) ਦਾਦੀ-ਮਾਂ ਸਬਜ਼ੀਆਂ ਧੋ ਕੇ ਪਾਣੀ ਕਿੱਥੇ ਪਾਊਂਦੇ ਸਨ ?

---

---

---

---

(੯) ਦਾਦੀ-ਮਾਂ ਅਨੁਸਾਰ ਸਭ ਤੋਂ ਕੀਮਤੀ ਚੀਜ਼ ਕਿਹੜੀ ਹੈ ?

---

---

---

---

---

6. ਸਮੱਝੋ ਤੇ ਲਿਖੋ :

ਸਵੇਰੇ	:	ਸ਼ਾਮ
ਠੰਢਾ	:	.....
ਅੰਦਰ	:	.....
ਖੁਸ਼ੀ	:	.....
ਸਫ਼ਾਈ	:	.....

7. ਹੇਠਾਂ ਪੀਣ ਵਾਲੀਆਂ ਚੀਜ਼ਾਂ ਦੇ ਨਾਂ ਹਨ। ਤੁਸੀਂ ਜੋ ਪੀਣਾ ਪਸੰਦ ਕਰਦੇ ਹੋ, ਉਸ ਦੇ ਸਾਮ੍ਝਣੇ ਠੀਕ (✓) ਦਾ ਨਿਸ਼ਾਨ ਲਾਓ :

ਦੁੱਧ  ਚਾਹ  ਸ਼ਰਬਤ   
ਲੱਸੀ  ਪਾਣੀ  ਸ਼ਕੰਝਵੀ

8. ਹੇਠ ਲਿਖੇ ਸ਼ਬਦਾਂ ਨੂੰ ਵਾਕਾਂ ਵਿੱਚ ਵਰਤੋ :

ਸਵੇਰ	:	<hr/> <hr/> <hr/>
ਪਾਣੀ	:	<hr/> <hr/> <hr/>
ਦਾਦੀ	:	<hr/> <hr/> <hr/>
ਘਰ	:	<hr/> <hr/> <hr/>

ਚਾਹ : \_\_\_\_\_

ਪਸੰਦ : \_\_\_\_\_

ਫਸਲ : \_\_\_\_\_



## ਰਚਨਾਤਮਿਕ ਕਾਰਜ

ਪਾਣੀ ਕਿਹੜੇ-ਕਿਹੜੇ ਕੰਮ ਆਉਂਦਾ ਹੈ ? ਪੰਜ ਸਤਰਾਂ ਲਿਖੋ।

---

---

---

---

---

---

---

---

---

---

---

---

---

---

---

---

---

---

---

---

---

---

---

---

ਪਾਣੀ ਦੀ ਵਰਤੋਂ ਸੰਜਮ ਨਾਲ ਕਰੋ।



ਅਧਿਆਪਕ ਵਿਦਿਆਰਥੀਆਂ ਨੂੰ ਪਾਣੀ ਦੀ ਸੰਭਾਲ ਕਰਨ ਸੰਬੰਧੀ ਪ੍ਰੇਰਿਤ ਕਰੋ।



ਮਹਾਰਾਜਾ ਰਣਜੀਤ ਸਿੰਘ ਦੇ ਸਮੇਂ ਦੀ ਗੱਲ ਹੈ। ਖੁਸ਼ਹਾਲ ਸਿੰਘ ਮਹਾਰਾਜਾ ਰਣਜੀਤ ਸਿੰਘ ਦੀ ਖਾਸ ਡਿਓੜੀ ਅੱਗੇ ਪਹਿਰਾ ਦੇ ਰਿਹਾ ਸੀ। ਉਹ ਆਪਣਾ ਕੰਮ ਬੜੀ ਚੰਗੀ ਤਰ੍ਹਾਂ ਕਰਦਾ ਸੀ। ਮਹਾਰਾਜਾ ਉਸ ਉੱਤੇ ਬੜੇ ਖੁਸ਼ ਸਨ।

ਇੱਕ ਵਾਰ ਦੀ ਗੱਲ ਹੈ। ਰਾਤ ਦਾ ਸਮਾਂ ਸੀ। ਮਹਾਰਾਜਾ ਰਣਜੀਤ ਸਿੰਘ ਨੇ ਭੇਸ ਬਦਲਿਆ ਹੋਇਆ ਸੀ। ਉਹ ਖੁਸ਼ਹਾਲ ਸਿੰਘ ਦੇ ਕੰਮ ਨੂੰ ਵੇਖਣ ਲਈ ਡਿਓੜੀ ਕੋਲ ਆਏ।

ਖੁਸ਼ਹਾਲ ਸਿੰਘ ਨੇ ਪੁੱਛਿਆ, “ਕੌਣ ਹੈ ?”

ਮਹਾਰਾਜਾ : ਮੈਂ ਡਿਓੜ੍ਹੀ ਦੇ ਅੰਦਰ ਰਹਿਣ ਵਾਲਾ ਆਦਮੀ ਹਾਂ। ਮੈਂ ਅੰਦਰ ਜਾਣਾ ਚਾਹੁੰਦਾ ਹਾਂ।

ਖੁਸ਼ਹਾਲ ਸਿੰਘ : ਤੂੰ ਡਿਓੜ੍ਹੀ ਦੇ ਅੰਦਰ ਨਹੀਂ ਜਾ ਸਕਦਾ!

ਮਹਾਰਾਜਾ : ਰਾਤ ਬਹੁਤ ਬੀਤ ਗਈ ਹੈ, ਮੈਨੂੰ ਅੰਦਰ ਜਾਣ ਦੇ।

ਖੁਸ਼ਹਾਲ ਸਿੰਘ : ਤੈਨੂੰ ਪਤਾ ਹੋਣਾ ਚਾਹੀਦਾ ਹੈ ਕਿ ਰਾਤ ਦੇ ਬਾਰਾਂ ਵਜੇ ਤੋਂ ਪਿੱਛੋਂ ਕੋਈ ਵੀ ਅੰਦਰ ਨਹੀਂ ਜਾ ਸਕਦਾ।

ਮਹਾਰਾਜਾ : ਪਰ ਮੈਂ ਵੀ ਤੇਰੇ ਵਰਗਾ ਸਿਪਾਹੀ ਹਾਂ। ਸਿਪਾਹੀ ਨੂੰ ਸਿਪਾਹੀ ਦੀ ਮਦਦ ਕਰਨੀ ਚਾਹੀਦੀ ਹੈ।

ਖੁਸ਼ਹਾਲ ਸਿੰਘ : ਤੂੰ ਸਿਪਾਹੀ ਨਹੀਂ ਹੋ ਸਕਦਾ। ਮਹਾਰਾਜਾ ਰਣਜੀਤ ਸਿੰਘ ਦਾ ਹਰ ਸਿਪਾਹੀ ਕਨੂੰਨ ਜਾਣਦਾ ਹੈ।

ਮਹਾਰਾਜਾ : ਜੇ ਕੋਈ ਸਰਦਾਰ ਅੰਦਰ ਜਾਣ ਲਈ ਕਹੇ ਤਾਂ ਕੀ ਤੂੰ ਨਹੀਂ ਜਾਣ ਦੇਵੇਂਗਾ?

ਖੁਸ਼ਹਾਲ ਸਿੰਘ : ਸਰਦਾਰ ਜੀ, ਸਰਦਾਰ ਛੱਡ ਕੇ ਮਹਾਰਾਜਾ ਰਣਜੀਤ ਸਿੰਘ ਆਪ ਵੀ ਕਹਿਣ ਤਾਂ ਮੈਂ ਉਹਨਾਂ ਨੂੰ ਵੀ ਨਹੀਂ ਜਾਣ ਦਿਆਂਗਾ।

ਮਹਾਰਾਜਾ : ਕੀ ਤੂੰ ਮਹਾਰਾਜਾ ਰਣਜੀਤ ਸਿੰਘ ਨੂੰ ਪਛਾਣਦਾ ਹੈਂ?

ਖੁਸ਼ਹਾਲ ਸਿੰਘ : ਨਹੀਂ, ਮੈਂ ਆਪਣੇ ਕੰਮ ਨੂੰ ਪਛਾਣਦਾ ਹਾਂ।

ਸਾਰੀ ਰਾਤ ਮਹਾਰਾਜਾ ਰਣਜੀਤ ਸਿੰਘ ਡਿਓੜ੍ਹੀ ਤੋਂ ਬਾਹਰ ਰਹੇ। ਦਿਨ ਚੜ੍ਹ ਗਿਆ। ਲੋਕਾਂ ਨੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਪਛਾਣ ਲਿਆ। ਜਦੋਂ ਖੁਸ਼ਹਾਲ ਸਿੰਘ ਨੂੰ ਪਤਾ ਲੱਗਾ ਤਾਂ ਉਹ ਬਹੁਤ ਡਰ ਗਿਆ। ਉਹ ਕੰਬਣ ਲੱਗ ਪਿਆ ਕਿ ਮਹਾਰਾਜਾ ਸਾਹਿਬ ਉਸ ਨੂੰ ਸਖ਼ਤ ਸਜ਼ਾ ਦੇਣਗੇ।

ਜਦੋਂ ਦਰਬਾਰ ਲੱਗਾ, ਮਹਾਰਾਜਾ ਰਣਜੀਤ ਸਿੰਘ ਨੇ ਖੁਸ਼ਹਾਲ ਸਿੰਘ ਨੂੰ ਬੁਲਾਇਆ।

ਮਹਾਰਾਜਾ ਰਣਜੀਤ ਸਿੰਘ ਨੇ ਉੱਠ ਕੇ ਉਸ ਨੂੰ ਬਾਪੀ ਦਿੱਤੀ ਅਤੇ ਕਿਹਾ, “ਮੈਂ ਤੇਰੇ ਤੋਂ ਬਹੁਤ ਖੁਸ਼ ਹਾਂ। ਤੂੰ ਆਪਣਾ ਕੰਮ ਬਹੁਤ ਚੰਗੀ ਤਰ੍ਹਾਂ ਕੀਤਾ ਹੈ। ਤੇਰੇ ਵਰਗੇ ਵਫ਼ਾਦਾਰ ਸਿਪਾਹੀ ਹੀ ਮੈਨੂੰ ਚਾਹੀਦੇ ਹਨ।”

ਉਸ ਦਿਨ ਤੋਂ ਬਾਅਦ ਮਹਾਰਾਜਾ ਸਾਹਿਬ ਨੇ ਉਸ ਨੂੰ ਕਿਸੇ ਵੱਡੀ ਨੌਕਰੀ ਉੱਤੇ ਲਾ ਦਿੱਤਾ।

## ਪਾਠ-ਆਭਿਆਸ



### 1. ਸ਼ਬਦ-ਅਰਥ :

ਡਿੱਝੀ : ਮਕਾਨ ਵਿੱਚ ਦਾਖਲ ਹੋਣ ਵਾਲਾ ਮੂਹਰਲਾ ਕਮਰਾ

ਭੇਸ : ਪਹਿਰਾਵਾ ਬੀਤ ਗਈ : ਲੰਘ ਗਈ

ਬਾਪੀ ਦਿੱਤੀ : ਸ਼ਾਬਾਸ਼ ਦਿੱਤੀ ਵਫ਼ਾਦਾਰ : ਭਰੋਸੇਮੰਦ

### 2. ਮੌਖਿਕ ਪ੍ਰਸ਼ਨ :

- ਖੁਸ਼ਹਾਲ ਸਿੰਘ ਕਿੱਥੇ ਖੜ੍ਹਾ ਪਹਿਰਾ ਦੇ ਰਿਹਾ ਸੀ ?
- ਡਿੱਝੀ ਦੇ ਅੰਦਰ ਕੌਣ ਜਾਣਾ ਚਾਹੁੰਦਾ ਸੀ ?
- ਮਹਾਰਾਜਾ ਕਿਸ ਸਮੇਂ ਭੇਸ ਬਦਲ ਕੇ ਗਿਆ ?

### 3. ਠੀਕ ਸ਼ਬਦ ਚੁਣ ਕੇ ਖਾਲੀ ਥਾਂਵਾਂ ਭਰੋ :

(ਉ) ਤੂੰ ..... ਦੇ ਅੰਦਰ ਨਹੀਂ ਜਾ ਸਕਦਾ।

(ਅ) ਹਰ ਸਿਪਾਹੀ ..... ਜਾਣਦਾ ਹੈ ?

(ਈ) ਤੇਰੇ ਵਰਗੇ ..... ਸਿਪਾਹੀ ਮੈਨੂੰ ਚਾਹੀਦੇ ਹਨ।

(ਸ) ਮਹਾਰਾਜਾ ਰਣਜੀਤ ਸਿੰਘ ਨੇ ਉਸ ਨੂੰ ਕਿਸੇ ਵੱਡੀ ..... ਉੱਤੇ ਲਾ ਦਿੱਤਾ।

(ਨੌਕਰੀ, ਡਿੱਝੀ, ਵਫ਼ਾਦਾਰ, ਕਨੂੰਨ)

### 4. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਉ) ਮਹਾਰਾਜਾ ਰਣਜੀਤ ਸਿੰਘ ਦੀ ਖਾਸ ਡਿੱਝੀ ਅੱਗੇ ਪਹਿਰਾ ਕੌਣ ਦਿੰਦਾ ਸੀ ?

(ਅ) ਭੁਸ਼ਹਾਲ ਸਿੰਘ ਦੇ ਕੰਮ ਨੂੰ ਦੇਖਣ ਲਈ ਕਿਸ ਨੇ ਭੇਸ ਬਦਲਿਆ ਸੀ ?

---

---

---

---

(ਥ) ਭੁਸ਼ਹਾਲ ਸਿੰਘ ਨੇ ਸਿਪਾਹੀ (ਮਹਾਰਾਜੇ) ਨੂੰ ਅੰਦਰ ਕਿਉਂ ਨਾ ਜਾਣ ਦਿੱਤਾ ?

---

---

---

---

(ਸ) ਮਹਾਰਾਜਾ ਰਣਜੀਤ ਸਿੰਘ ਨੇ ਵਫ਼ਾਦਾਰ ਸਿਪਾਹੀ ਨੂੰ ਕੀ ਇਨਾਮ ਦਿੱਤਾ ?

---

---

---

---

5. ਜਿਹੜਾ ਸ਼ਬਦ ਪਾਠ ਨਾਲ ਮੇਲ਼ ਨਹੀਂ ਖਾਂਦਾ, ਉਸ ਉੱਤੇ ਗਲਤ (x) ਦਾ ਨਿਸ਼ਾਨ ਲਾਓ :

ਮਹਿਲ      ਡਿਓਝੀ      ਪਹਿਰੇਦਾਰ      ਇੱਲ      ਮਹਾਰਾਜਾ

6. ਸਮੱਝੋ ਤੇ ਲਿਖੋ :

ਦਿਨ	:	ਰਾਤ
ਚੰਗਾ	:	
ਵੱਡਾ	:	
ਅੰਦਰ	:	
ਖਾਸ	:	

ਅਧਿਆਪਕ ਮਹਾਰਾਜਾ ਰਣਜੀਤ ਨਾਲ ਸੰਬੰਧਿਤ ਕੋਈ ਹੋਰ ਕਹਾਣੀ ਸੁਣਾਏ ।

ਅਸੀਂ ਹਾਂ ਬਾਲਕ ਬੀਬੇ-ਰਾਣੇ ।

ਸਾਰੇ ਸਾਨੂੰ ਕਹਿਣ ਸਿਆਣੇ ।

ਬਿਸਤਰ 'ਚੋਂ ਉੱਠ ਜਲਦੀ ਜਾਈਏ ।

ਦੰਦ ਸਾਫ਼ ਕਰ ਆਪੇ ਨ੍ਹਾਈਏ ।

ਆਪਣੇ-ਆਪ ਬਦਲੀਏ ਬਾਣੇ ।

ਅਸੀਂ ਹਾਂ ਬਾਲਕ ਬੀਬੇ-ਰਾਣੇ ।



ਹੱਥ ਧੋਤਿਆਂ ਬਿਨ ਨਾ ਖਾਈਏ ।

ਨਾ ਭੋਜਨ ਨੂੰ ਵਿਅਰਥ ਗੁਆਈਏ ।

ਸਬਰ-ਸ਼ੁਕਰ ਨਾਲੁ ਛਕੀਏ ਖਾਣੇ ।

ਅਸੀਂ ਹਾਂ ਬਾਲਕ ਬੀਬੇ-ਰਾਣੇ



ਵੱਡਿਆਂ ਦੇ ਪੈਰੀਂ ਹੱਥ ਲਾਈਏ ।

ਕੰਮਾਂ ਦੇ ਵਿੱਚ ਹੱਥ ਵਟਾਈਏ ।

ਸਾਰੇ ਹਾਣੀ ਮਿੱਤਰ ਬਣਾਉਣੇ ।

ਅਸੀਂ ਹਾਂ ਬਾਲਕ ਬੀਬੇ-ਰਾਣੇ ।





ਚਾਈਂ-ਚਾਈਂ ਸਕੂਲ ਨੂੰ ਜਾਈਏ ।  
ਕੰਮ ਰੋਜ਼ ਦਾ ਰੋਜ਼ ਮੁਕਾਬੀਏ ।  
ਬਾਲ-ਸਭਾ ਵਿੱਚ ਗੀਤ ਸੁਣਾਉਣੇ ।  
ਅਸੀਂ ਹਾਂ ਬਾਲਕ ਬੀਬੇ-ਰਾਣੇ ।

ਇੱਕ ਦਿਨ ਅਸੀਂ ਮਹਾਨ ਬਣਾਂਗੇ ।  
ਭਾਰਤ-ਮਾਂ ਦੀ ਸ਼ਾਨ ਬਣਾਂਗੇ ।  
ਕੋਈ ਨਾ ਸਾਨੂੰ ਨਿੱਕੇ ਜਾਣੇ ।  
ਸਾਰੇ ਸਾਨੂੰ ਕਹਿਣ ਸਿਆਣੇ ।  
ਅਸੀਂ ਹਾਂ ਬਾਲਕ ਬੀਬੇ-ਰਾਣੇ ।

## ਪਾਠ-ਆਭਿਆਸ



### 1. ਸ਼ਬਦ-ਅਰਥ :

ਬੀਬੇ	: ਸਿਆਣੇ	ਬਾਣੇ	: ਪਹਿਨਣ ਵਾਲੇ ਕੱਪੜੇ
ਸਬਰ	: ਧੀਰਜ	ਸੁਕਰ	: ਧੰਨਵਾਦ

### 2. ਕਵਿਤਾ ਦੀ ਮਦਦ ਨਾਲ ਹੇਠ ਲਿਖੀਆਂ ਸਤਰਾਂ ਨੂੰ ਪੂਰੀਆਂ ਕਰੋ:

(ੳ) ਬਿਸਤਰ 'ਚੋ

---



---

ਦੰਦ ਸਾਫ਼

---



---

(ਅ) ਹੱਥ ਧੋਤਿਆਂ

---



---

ਨਾ ਭੋਜਨ

---



---

(ਈ) ਵੱਡਿਆਂ ਦੇ

ਕੰਮਾਂ ਦੇ ਵਿੱਚ

3. ਤੁਕਾਂਤ ਮਿਲਾ ਕੇ ਸਤਰਾਂ ਪੂਰੀਆਂ ਕਰੋ:

(ਉ) ਜੇ ਵੱਡਿਆਂ ਦਾ ਕਰੀਏ ਸਤਿਕਾਰ,

ਤਾਂ ਹੀ ਸਾਨੂੰ ਮਿਲ੍ਹ ਉਹਨਾਂ ਦਾ .....।

(ਅ) ਚੰਗੇ ਬੱਚੇ ਰੱਖਦੇ ਸਫ਼ਾਈ,

ਨਾਲੇ ਕਰਦੇ ਨੇ ਖੂਬ .....।

4. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਦਿਓ :

(ਉ) ਬੀਬੇ-ਰਾਣੇ ਬਾਲਕ ਸਵੇਰ ਵੇਲੇ ਕੀ ਕਰਦੇ ਹਨ ?

---

---

---

---

(ਅ) ਬੀਬੇ ਰਾਣੇ ਬਾਲਕ ਦੀਆਂ ਖਾਣ ਸੰਬੰਧੀ ਆਦਤਾਂ ਕਿਹੋ-ਜਿਹੀਆਂ ਹਨ ?

---

---

---

---

(ਈ) ਬਾਲਕ ਬੀਬੇ-ਰਾਣੇ ਵੱਡਿਆਂ ਲਈ ਕੀ ਕਰਦੇ ਹਨ ?

---

---

---

---

(ਸ) ਬਾਲਕ ਬੀਬੇ-ਰਾਣੇ ਵੱਡੇ ਹੋ ਕੇ ਕੀ ਬਣਨਗੇ ?

---

---

---

---

5. ਇਸ ਕਵਿਤਾ 'ਚੋਂ ਬੀਬੇ-ਰਾਣੇ, ਆਪਣੇ-ਆਪ ਜਿਹੇ ਹੋਰ (ਸਮਾਜੀ) ਸ਼ਬਦ ਚੁਣ ਕੇ ਲਿਖੋ ।

---

---

---

---

6. ਦੱਸੇ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :

ਬਾਲਕ	ਵੱਡੇ
ਵਿਅਰਥ	ਖੁਸ਼ੀ-ਖੁਸ਼ੀ
ਛਕੀਏ	.ਫੜ੍ਹਲ
ਚਾਈਂ-ਚਾਈਂ	ਖਾਈਏ
ਮਹਾਨ	ਬੱਚੇ

ਅਧਿਆਪਕ ਵਿਦਿਆਰਥੀਆਂ ਨੂੰ ਚੰਗੀਆਂ ਆਦਤਾਂ ਅਪਣਾਉਣ ਲਈ ਪ੍ਰੋਗਰਾਮ।

ਕਵਿਤਾ ਨੂੰ ਜ਼ਬਾਨੀ ਗਾ ਕੇ ਜਮਾਤ ਵਿੱਚ ਸੁਣਾਓ ।

ਇੱਕ ਸੀ ਰਾਜਾ। ਉਹ ਆਪਣੀ ਪਰਜਾ ਦਾ ਬਹੁਤ ਧਿਆਨ ਰੱਖਦਾ ਸੀ। ਪਰਜਾ ਵੀ ਆਪਣੇ ਰਾਜੇ ਦਾ ਬਹੁਤ ਸਤਿਕਾਰ ਕਰਦੀ ਸੀ।

ਇੱਕ ਵਾਰ ਦੀ ਗੱਲ ਹੈ ਕਿ ਕਿਸੇ ਦੂਸਰੇ ਦੇਸ ਦੇ ਰਾਜੇ ਨੇ ਉਸ ਦੇਸ ਉੱਤੇ ਹਮਲਾ ਕਰ ਦਿੱਤਾ। ਰਾਜੇ ਦੀਆਂ ਛੌਜਾਂ ਬਹੁਤ ਬਹਾਦਰੀ ਨਾਲ ਲੜੀਆਂ ਪਰੰਤੂ ਰਾਜੇ ਦੀ ਹਾਰ ਹੋ ਗਈ। ਰਾਜਾ ਦੁਸ਼ਮਣ ਦੀਆਂ ਛੌਜਾਂ ਤੋਂ ਬਚਦਾ ਹੋਇਆ ਦੂਰ ਚਲਾ ਗਿਆ। ਉਹ ਜੰਗਲ ਦੀ ਇੱਕ ਗੁਫਾ ਵਿੱਚ ਰਹਿਣ ਲੱਗਾ।

ਇੱਕ ਦਿਨ ਰਾਜਾ ਗੁਫਾ ਵਿੱਚ ਬੈਠਾ ਕੁਝ ਸੋਚ ਰਿਹਾ ਸੀ। ਉਸ ਨੇ ਦੇਖਿਆ ਕਿ ਇੱਕ ਮੱਕੜੀ ਵਾਰ-ਵਾਰ ਕੰਧ ਉੱਪਰ ਚੜ੍ਹਨ ਦੀ ਕੋਸ਼ਿਸ਼ ਕਰ ਰਹੀ ਹੈ। ਮੱਕੜੀ ਕੰਧ ਉੱਪਰ ਕੁਝ ਦੂਰੀ ਤੱਕ ਚੜ੍ਹਦੀ ਹੈ, ਫਿਰ ਡਿਗ ਪੈਂਦੀ ਹੈ। ਅਜਿਹਾ ਕਈ ਵਾਰ ਹੋਇਆ ਤਾਂ ਵੀ ਮੱਕੜੀ ਨੇ ਕੰਧ ਉੱਤੇ ਚੜ੍ਹਨਾ ਨਾ ਛੱਡਿਆ।

ਰਾਜਾ ਧਿਆਨ ਨਾਲ ਮੱਕੜੀ ਵੱਲ ਦੇਖ ਰਿਹਾ ਸੀ। ਇੱਕ ਵਾਰ ਤਾਂ ਮੱਕੜੀ ਅਖੀਰ ਤੱਕ ਪਹੁੰਚਣ ਵਾਲੀ ਹੀ ਸੀ ਕਿ ਫਿਰ ਹੇਠਾਂ ਡਿਗ ਪਈ। ਹੁਣ ਰਾਜੇ ਨੂੰ ਮੱਕੜੀ ਨਾਲ ਹਮਦਰਦੀ ਹੋ ਰਹੀ ਸੀ। ਰਾਜਾ ਮੱਕੜੀ ਵੱਲ ਦੇਖਦਾ ਰਿਹਾ, ਦੇਖਦਾ ਰਿਹਾ।

ਮੱਕੜੀ ਨੇ ਆਪਣੀ ਕੋਸ਼ਿਸ਼ ਜਾਰੀ ਰੱਖੀ। ਮੱਕੜੀ ਆਪਣੀ ਮੰਜ਼ਲ ਤੱਕ ਪਹੁੰਚਣਾ ਚਾਹੁੰਦੀ ਸੀ। ਇਸੇ ਕਰਕੇ ਉਹ ਵਾਰ-ਵਾਰ ਕੋਸ਼ਿਸ਼ ਕਰ ਰਹੀ ਸੀ। ਅੰਤ ਨੂੰ ਮੱਕੜੀ ਆਪਣੇ ਜਾਲ ਵਿੱਚ ਪਹੁੰਚ ਗਈ। ਮੱਕੜੀ ਦੀ ਹਿੰਮਤ ਦੇਖ ਕੇ ਰਾਜਾ ਬਹੁਤ ਮੁਸ਼ਟ ਹੋਇਆ।

ਰਾਜੇ ਦੇ ਮਨ ਵਿੱਚ ਇੱਕ ਫੁਰਨਾ ਫੁਰਿਆ ਕਿ ਜੇਕਰ ਮੱਕੜੀ ਵਰਗਾ ਇੱਕ ਨਿੱਕਾ ਜਿਹਾ ਜੀਵ ਵਾਰ-ਵਾਰ ਕੋਸ਼ਿਸ਼ ਕਰ ਕੇ ਆਪਣੀ ਮੰਜ਼ਲ ਤੱਕ ਪਹੁੰਚ ਸਕਦਾ ਹੈ ਤਾਂ ਮੈਂ ਵੀ ਹਿੰਮਤ ਕਰ ਸਕਦਾ ਹਾਂ। ਹੁਣ ਰਾਜੇ ਨੂੰ ਮੁੜ ਹੋਸਲਾ ਹੋਇਆ।

ਰਾਜਾ ਆਪਣੇ ਰਾਜ ਵਿੱਚ ਵਾਪਸ ਚਲਿਆ ਗਿਆ। ਉਸ ਨੇ ਆਪਣੀ ਛੌਜ ਦੁਬਾਰਾ ਇਕੱਠੀ ਕੀਤੀ। ਰਾਜੇ ਨੇ ਛੌਜ ਇਕੱਠੀ ਕਰ ਕੇ ਦੁਸ਼ਮਣ ਉੱਤੇ ਹਮਲਾ ਕਰ ਦਿੱਤਾ। ਅੰਤ ਰਾਜੇ ਦੀ ਜਿੱਤ ਹੋਈ।



ਪਰਜਾ ਦਾ ਪਿਆਰਾ ਰਾਜਾ ਹੁਣ ਫਿਰ ਆਪਣੇ ਲੋਕਾਂ ਦੇ ਕੰਮ ਕਰਨ ਲਈ ਹਾਜ਼ਰ ਸੀ। ਪਰਜਾ ਮੁਸ਼ ਸੀ ਕਿ ਸਾਡਾ ਰਾਜਾ ਵਾਪਸ ਆ ਗਿਆ ਹੈ। ਰਾਜੇ ਨੇ ਆਪਣੀ ਪਰਜਾ ਨੂੰ ਦੱਸਿਆ ਕਿ ਇੱਕ ਛੋਟੀ ਜਿਹੀ ਮੱਕੜੀ ਨੇ ਉਸ ਦਾ ਉਤਸ਼ਾਹ ਵਧਾਇਆ। ਰਾਜੇ ਨੇ ਆਪਣੀ ਪਰਜਾ ਨੂੰ ਇਹੀ ਸਬਕ ਸਿਖਾਇਆ ਕਿ ਮੁੜ-ਮੁੜ ਕੋਸ਼ਿਸ਼ ਕਰਨ ਨਾਲ ਕਾਮਯਾਬੀ ਮਿਲਦੀ ਹੈ।

## ਪਾਠ-ਅਭਿਆਸ

### 1. ਸ਼ਬਦ-ਅਰਥ :

ਪਰਜਾ	:	ਲੋਕ	ਸਤਿਕਾਰ	:	ਆਦਰ
ਬਹਾਦਰੀ	:	ਦਲੇਰੀ	ਹਾਜ਼ਰ	:	ਮੌਜੂਦ
ਹਿੰਮਤ	:	ਉੱਦਮ	ਕਾਮਯਾਬੀ	:	ਸਫਲਤਾ
ਉਤਸ਼ਾਹ	:	ਹੌਸਲਾ	ਫੁਰਨਾ-ਫੁਰਿਆ	:	ਵਿਚਾਰ ਆਇਆ

### 2. ਮੌਖਿਕ ਪ੍ਰਸ਼ਨ :

- ਮੱਕੜੀ ਆਪਣੀ ਮੰਜ਼ਲ ਤੱਕ ਪਹੁੰਚਣ ਲਈ ਵਾਰ-ਵਾਰ ਕੀ ਕਰ ਰਹੀ ਸੀ ?
- ਆਪਣੇ ਰਾਜ ਵਿੱਚ ਵਾਪਸ ਜਾ ਕੇ ਰਾਜੇ ਨੇ ਕੀ ਕੀਤਾ ?

- ਰਾਜੇ ਨੇ ਕਾਮਯਾਬੀ ਦਾ ਸਬਕ ਕਿਸ ਤੋਂ ਸਿੱਖਿਆ ?

### 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਪਰਜਾ ਰਾਜੇ ਦਾ ਕੀ ਕਰਦੀ ਸੀ ?

ਗੁੱਸਾ

ਪਿਆਰ

ਸਤਿਕਾਰ

2. ਜੰਗਲ ਵਿੱਚ ਰਾਜਾ ਕਿੱਥੇ ਰਹਿਣ ਲੱਗਾ ?

ਦਰਖਤ ਉੱਪਰ

ਝਾੜੀਆਂ ਵਿੱਚ

ਗੁਫਾ ਵਿੱਚ

3. ਰਾਜੇ ਦਾ ਉਤਸ਼ਾਹ ਕਿਸ ਨੇ ਵਧਾਇਆ ?

ਸੈਨਿਕਾਂ ਨੇ

ਸ਼ੇਰ ਨੇ

ਮੱਕੜੀ ਨੇ

### 4. ਠੀਕ ਸ਼ਬਦ ਚੁਣ ਕੇ ਖਾਲੀ ਬਾਂਵਾਂ ਭਰੋ :

(ਉ) ਰਾਜੇ ਨੂੰ ਮੱਕੜੀ ਨਾਲ ..... ਹੋ ਰਹੀ ਸੀ। (ਨਫਰਤ, ਹਮਦਰਦੀ)

(ਅ) ਰਾਜੇ ਦੀਆਂ ਛੌਜਾਂ ਬਹੁਤ ..... ਨਾਲ ਲੜੀਆਂ। (ਬਹਾਦਰੀ, ਬੇਸਮਝੀ)

(ਇ) ਮੱਕੜੀ ਦੀ ..... ਦੇਖ ਕੇ ਰਾਜਾ ਬਹੁਤ ਖੁਸ਼ ਹੋਇਆ। (ਹਿੰਮਤ, ਚਤੁਰਾਈ)

(ਸ) ਹੁਣ ਰਾਜੇ ਨੂੰ ਮੁੜ ..... ਹੋਇਆ। (ਹੌਸਲਾ, ਫਿਕਰ)

(ਹ) ਅੰਤ ਨੂੰ ਰਾਜੇ ਦੀ ..... ਹੋਈ। (ਜਿੱਤ, ਹਾਰ)

### 5. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਉ) ਰਾਜਾ ਦੁਸ਼ਮਣ ਦੀਆਂ ਛੌਜਾਂ ਤੋਂ ਬਚਣ ਲਈ ਕਿੱਥੇ ਰਹਿਣ ਲੱਗਾ ?

---



---



---



---



---

(ਆ) ਰਾਜੇ ਨੇ ਗੁਫਾ ਵਿੱਚ ਕਿਸ ਨੂੰ ਵੇਖਿਆ ?

---

---

---

---

(ਇ) ਮੱਕੜੀ ਵਾਰ-ਵਾਰ ਕੀ ਕੋਸ਼ਿਸ਼ ਕਰ ਰਹੀ ਸੀ ?

---

---

---

---

(ਸ) ਅੰਤ ਵਿੱਚ ਮੱਕੜੀ ਕਿੱਥੋਂ ਤੱਕ ਪਹੁੰਚ ਗਈ ?

---

---

---

---

## 6. ਸਮਝੋ ਤੇ ਲਿਖੋ :

ਰਾਜਾ : ਰਾਣੀ

ਬਿੱਲਾ : .....

ਚੂਹਾ : .....

ਸ਼ੇਰ : .....

ਮਿਹਨਤ ਹੀ ਸਫਲਤਾ ਦੀ ਕੁੰਜੀ ਹੈ।

ਪਿਆਰੇ ਬੱਚਿਓ !

ਮੈਂਨੂੰ ਪਤਾ ਹੈ ਕਿ ਹੁਣ ਘਰ-ਘਰ ਟੈਲੀਫੂਨ ਤੇ ਮੋਬਾਈਲ ਫੋਨ ਆ ਗਏ ਹਨ। ਤੁਸੀਂ ਮੇਰੇ ਕੌਲ੍ਹ ਕਦੇ-ਕਦਾਈਂ ਹੀ ਆਉਂਦੇ ਹੋ ਪਰ ਮੈਂ ਤੁਹਾਡਾ ਸਭਨਾਂ ਦਾ ਮਿੱਤਰ ਹਾਂ। ਆਓ, ਤੁਹਾਨੂੰ ਮੈਂ ਦੱਸਦਾ ਹਾਂ ਕਿ ਮੈਂ ਤੁਹਾਡੇ ਕਿਹੜੇ-ਕਿਹੜੇ ਕੰਮ ਕਰਦਾ ਹਾਂ।

ਚਿੱਠੀਆਂ ਲਿਖਣ ਲਈ ਕਾਰਡ, ਲਿਫਾਫੇ ਅਤੇ ਅੰਤਰਦੇਸੀ ਲਿਫਾਫੇ ਮੇਰੇ ਕੌਲ੍ਹਾਂ ਹੀ ਮਿਲਦੇ ਹਨ। ਪੈਸੇ ਦੇ ਕੇ ਤੁਸੀਂ ਕਾਰਡ, ਲਿਫਾਫੇ ਤੇ ਟਿਕਟਾਂ ਮੇਰੇ ਕੌਲ੍ਹਾਂ ਲਿਜਾ ਸਕਦੇ ਹੋ।

ਤੁਹਾਡੀ ਲਿਖੀ ਚਿੱਠੀ ਨੂੰ ਇੱਕ ਥਾਂ ਤੋਂ ਦੂਜੀ ਥਾਂ ਪਹੁੰਚਾਉਣਾ ਵੀ ਮੇਰਾ ਹੀ ਕੰਮ ਹੈ। ਤੁਸੀਂ ਚਿੱਠੀ ਲਿਖ ਕੇ ਲਿਫਾਫਾ ਬੰਦ ਕਰ ਦਿਓ। ਲਿਫਾਫੇ ਉੱਪਰ ਪਤਾ ਸਾਫ਼-ਸਾਫ਼ ਲਿਖੋ। ਪਿੰਨ-ਕੋਡ ਲਿਖਣਾ ਕਦੇ ਨਾ ਭੁੱਲੋ। ਫਿਰ ਚਿੱਠੀ ਮੇਰੇ ਲੈਟਰ-ਬਾਕਸ ਵਿੱਚ ਪਾ ਦਿਓ। ਇਸ ਤਰ੍ਹਾਂ ਇਹ ਸਾਰੀਆਂ ਚਿੱਠੀਆਂ ਮੇਰੇ ਕੌਲ੍ਹ ਆ ਜਾਂਦੀਆਂ ਹਨ। ਇਹਨਾਂ ਚਿੱਠੀਆਂ 'ਤੇ ਮੋਹਰਾਂ ਲਾਈਆਂ ਜਾਂਦੀਆਂ ਹਨ। ਫਿਰ ਵੱਖ-ਵੱਖ ਥਾਂਵਾਂ ਦੀਆਂ ਚਿੱਠੀਆਂ ਵੱਖਰੇ-ਵੱਖਰੇ ਬੈਲਿਆਂ ਵਿੱਚ ਪਾ ਦਿੱਤੀਆਂ ਜਾਂਦੀਆਂ ਹਨ। ਇਹਨਾਂ ਬੈਲਿਆਂ ਨੂੰ ਬੱਸਾਂ, ਰੇਲਗੱਡੀਆਂ ਅਤੇ ਹਵਾਈ ਜਹਾਜ਼ਾਂ ਰਾਹੀਂ ਇੱਕ ਤੋਂ ਦੂਸਰੀ ਥਾਂ ਭੇਜਿਆ ਜਾਂਦਾ ਹੈ। ਫਿਰ ਉੱਥੋਂ ਦਾ ਡਾਕੀਆ ਘਰ-ਘਰ ਤੁਹਾਡੀਆਂ ਚਿੱਠੀਆਂ ਪਹੁੰਚਾਉਂਦਾ ਹੈ।

ਜੇਕਰ ਤੁਸੀਂ ਆਪਣੇ ਮਿੱਤਰ/ਸਹੇਲੀ ਨੂੰ ਕੋਈ ਤੋਹਫਾ ਭੇਜਣਾ ਹੋਵੇ ਤਾਂ ਮੈਂ ਪਾਰਸਲ ਰਾਹੀਂ ਭੇਜ ਸਕਦਾ ਹਾਂ। ਮਨੀਆਰਡਰ ਰਾਹੀਂ ਤੁਹਾਡੇ ਰੁਪਏ-ਪੈਸੇ ਵੀ ਮੈਂ ਇੱਕ ਤੋਂ ਦੂਸਰੀ ਥਾਂ ਭੇਜ ਸਕਦਾ ਹਾਂ। ਤਾਰ ਰਾਹੀਂ ਤੁਹਾਡਾ ਜ਼ਰੂਰੀ ਸੁਨੇਹਾ ਪਹੁੰਚਾਉਣਾ ਵੀ ਕਦੇ ਮੇਰਾ ਹੀ ਕੰਮ ਸੀ ਪਰ ਹੁਣ ਤਾਰ ਰਾਹੀਂ ਸੁਨੇਹਾ ਭੇਜਣਾ ਬੰਦ ਹੋ ਗਿਆ ਹੈ।

ਬੱਚਿਓ! ਤੁਹਾਨੂੰ ਇੱਕ ਹੋਰ ਮਜ਼ੇਦਾਰ ਗੱਲ ਦੱਸਦਾ ਹਾਂ। ਤੁਸੀਂ ਵੱਖ-ਵੱਖ ਸਕੀਮਾਂ ਰਾਹੀਂ ਮੇਰੇ ਕੌਲ੍ਹ ਰੁਪਏ ਜਮਾ ਕਰਵਾ ਸਕਦੇ ਹੋ। ਤੁਸੀਂ ਬੱਚਤ ਕਰ ਕੇ ਜਿੰਨੇ ਰੁਪਏ ਜਮਾ ਕਰਵਾਓਗੇ, ਉਸ ਤੋਂ ਵੱਧ ਮੈਂ ਵਾਪਸ ਦੇਵਾਂਗਾ। ਇਹ ਜਮਾ ਕੀਤੇ ਰੁਪਏ ਤੁਹਾਡੇ ਕੰਮ ਆਉਣਗੇ।

ਤੁਸੀਂ ਨਵੇਂ ਸਾਲ ਦਾ ਵਧਾਈ-ਕਾਰਡ ਪਾਉਂਦੇ ਹੋ। ਜਨਮ-ਦਿਨ ਦੇ ਵਧਾਈ-ਕਾਰਡ ਭੇਜਦੇ ਰਹਿੰਦੇ ਹੋ। ਭਾਵੇਂ ਟੈਲੀਫੋਨ ਅਤੇ ਈ-ਮੇਲ ਰਾਹੀਂ ਵੀ ਸੁਨੇਹੇ ਭੇਜੇ ਜਾ ਸਕਦੇ ਹਨ ਪਰ ਚਿੱਠੀ ਦੀ ਗੱਲ ਹੀ ਵੱਖਰੀ ਹੈ। ਤੁਸੀਂ ਆਪਣੇ ਰਿਸ਼ਤੇਦਾਰਾਂ ਨੂੰ ਚਿੱਠੀ ਜ਼ਰੂਰ ਲਿਖਿਆ ਕਰੋ। ਇਸ ਤਰ੍ਹਾਂ ਤੁਹਾਨੂੰ ਚਿੱਠੀ ਲਿਖਣੀ ਆ ਜਾਵੇਗੀ। ਤੁਹਾਡੇ ਰਿਸ਼ਤੇਦਾਰ ਤੁਹਾਡੀ ਚਿੱਠੀ ਪੜ੍ਹ ਕੇ ਖੁਸ਼ ਵੀ ਹੋਣਗੇ।



ਅੱਜ-ਕੱਲ੍ਹ ਮੈਂ ਨਵੇਂ ਢੰਗਾਂ ਨਾਲ ਤੁਹਾਡੀ ਸੇਵਾ ਕਰਦਾ ਹਾਂ। ਸਪੀਡ-ਪੋਸਟ ਰਾਹੀਂ ਤੁਹਾਡੀਆਂ ਜ਼ਰੂਰੀ ਚਿੱਠੀਆਂ ਜਲਦੀ ਪਹੁੰਚਾਉਂਦਾ ਹਾਂ। ਤੁਸੀਂ ਆਪਣੇ ਟੈਲੀਫੋਨ ਅਤੇ ਬਿਜਲੀ ਦੇ ਬਿੱਲ ਵੀ ਮੇਰੇ ਕੌਲ ਜਮ੍ਹਾ ਕਰਵਾ ਸਕਦੇ ਹੋ।

ਅੱਛਾ, ਜੇਕਰ ਕੋਈ ਹੋਰ ਜਾਣਕਾਰੀ ਲੈਣੀ ਹੋਵੇ ਤਾਂ ਮੇਰੇ ਕੌਲ ਜ਼ਰੂਰ ਆਉਣਾ।

ਤੁਹਾਡਾ ਸਭਨਾਂ ਦਾ ਮਿੱਤਰ,  
ਡਾਕਖਾਨਾ।

## ਪਾਠ-ਆਤਿਅਧੀ



### 1. ਸ਼ਬਦ-ਅਰਥ :

ਅੰਤਰਦੇਸੀ :	ਵੱਖ-ਵੱਖ ਦੇਸਾਂ ਸੰਬੰਧੀ	ਪਾਰਸਲ :	ਡਾਕ ਰਾਹੀਂ ਕੋਈ ਚੀਜ਼ ਭੇਜਣਾ
ਬੱਚਤ :	ਕੁਝ ਬਚਾ ਕੇ ਰੱਖਣਾ	ਬਿੱਲ :	ਲੈਣਯੋਗ ਜਾਂ ਦੇਣਯੋਗ ਰਕਮ

### 2. ਮੌਖਿਕ ਪ੍ਰਸ਼ਨ :

- ਚਿੱਠੀਆਂ ਪਾਉਣ ਲਈ ਅਸੀਂ ਕਿੱਥੇ ਜਾਂਦੇ ਹਾਂ ?
- ਚਿੱਠੀ ਉੱਪਰ ਕੀ ਲਿਖਣਾ ਨਹੀਂ ਭੁੱਲਣਾ ਚਾਹੀਦਾ ?
- ਲੈਟਰ-ਬਾਕਸ ਕਿਸ ਰੰਗ ਦਾ ਹੁੰਦਾ ਹੈ ?

### 3. ਠੀਕ ਸ਼ਬਦ ਚੁਣ ਕੇ ਖਾਲੀ ਥਾਂ ਭਰੋ :

- (ਉ) ਚਿੱਠੀਆਂ ਲਿਖਣ ਲਈ ਕਾਰਡ, ਲਿਫਾਫੇ ਅਤੇ ਅੰਤਰਦੇਸੀ ਲਿਫਾਫੇ ..... ਤੋਂ ਮਿਲਦੇ ਹਨ। (ਦਵਾਖਾਨੇ, ਡਾਕਖਾਨੇ)
- (ਅ) ਲਿਫਾਫੇ ਉੱਪਰ ..... ਸਾਫ਼-ਸਾਫ਼ ਲਿਖੋ। (ਪਤਾ, ਚਿੱਠੀ)
- (ਇ) ..... ਲਿਖਣਾ ਕਦੇ ਨਾ ਭੁੱਲੋ। (ਪਿੰਨ-ਕੋਡ, ਨੰਬਰ)
- (ਸ) ..... ਘਰ-ਘਰ ਚਿੱਠੀਆਂ ਪਹੁੰਚਾਉਂਦਾ ਹੈ। (ਮਾਲੀ, ਡਾਕੀਆ)
- (ਹ) ਡਾਕਖਾਨੇ ਵਿੱਚ ..... ਜਮ੍ਹਾ ਕਰਵਾ ਸਕਦੇ ਹੋ। (ਰੁਪਏ, ਸੋਨਾ)
- (ਕ) ..... ਰਾਹੀਂ ਚਿੱਠੀਆਂ ਜਲਦੀ ਪਹੁੰਚਦੀਆਂ ਹਨ। (ਸਪੀਡ-ਪੋਸਟ, ਪੋਸਟ)
- (ਖ) ਟੈਲੀਫੁਨ ਤੇ ਬਿਜਲੀ ਦੇ ..... ਡਾਕਖਾਨੇ ਵਿੱਚ ਜਮ੍ਹਾ ਕਰਵਾ ਸਕਦੇ ਹੋ। (ਬਿੱਲ, ਟੈਕਸ)

### 4. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

- (ਉ) ਡਾਕਖਾਨਾ ਸਾਡੇ ਲਈ ਕੀ-ਕੀ ਕੰਮ ਕਰਦਾ ਹੈ ?
- 
- 
- 
- 
-

(ਅ) ਚਿੱਠੀ ਲਿਖ ਕੇ ਕਿੱਥੇ ਪਾਈ ਜਾਂਦੀ ਹੈ ?

---

---

---

---

(ਇ) ਸੁਨੇਹੇ ਜਲਦੀ ਕਿਵੇਂ ਭੇਜੇ ਜਾਂਦੇ ਹਨ ?

---

---

---

---

(ਸ) ਤੁਸੀਂ ਆਪਣੇ ਮਿੱਤਰ/ਸਹੇਲੀ ਨੂੰ ਤੋਹਫੇ ਕਿਵੇਂ ਭੇਜ ਸਕਦੇ ਹੋ ?

---

---

---

---


5. ਠੀਕ ਵਾਕਾਂ ਦੇ ਅੱਗੇ ਠੀਕ (✓) ਦਾ ਨਿਸ਼ਾਨ ਅਤੇ ਗਲਤ ਵਾਕਾਂ ਅੱਗੇ ਗਲਤ (✗) ਦਾ ਨਿਸ਼ਾਨ ਲਾਓ :

- (ਉ) ਡਾਕਖਾਨੇ ਵਿੱਚ ਦਵਾਈਆਂ ਮਿਲਦੀਆਂ ਹਨ।
- (ਅ) ਡਾਕਖਾਨੇ ਵਿੱਚੋਂ ਲਿਫਾਫ਼ੇ, ਕਾਰਡ ਤੇ ਟਿਕਟਾਂ ਮਿਲਦੀਆਂ ਹਨ।
- (ਇ) ਡਾਕਖਾਨੇ ਵਿੱਚ ਜਮ੍ਹਾ ਕੀਤੇ ਤੁਹਾਡੇ ਰੂਪਏ ਵਾਪਸ ਨਹੀਂ ਮਿਲਦੇ।
- (ਸ) ਚਿੱਠੀਆਂ ਡਾਕਖਾਨੇ ਵਿੱਚ ਪਾਈਆਂ ਜਾਂਦੀਆਂ ਹਨ।
- (ਹ) ਲਿਫਾਫ਼ੇ ਉੱਪਰ ਪਤਾ ਤੇ ਪਿੰਨ-ਕੋਡ ਲਿਖਣਾ ਕਦੇ ਨਾ ਭੁੱਲੋ।



## ਚਲਨਾਤਮਿਕ ਕਾਰਜ

ਲੈਟਰ-ਬਾਕਸ ਦੇ ਚਿੱਤਰ ਵਿੱਚ ਰੰਗ ਭਰੋ :



ਸੰਚਾਰ ਦੇ ਆਧੁਨਿਕ ਸਾਧਨ :



ਬੜੀ ਪੁਰਾਣੀ ਗੱਲ ਹੈ। ਇੱਕ ਸ਼ਹਿਰ ਵਿੱਚ ਇੱਕ ਵਪਾਰੀ ਰਹਿੰਦਾ ਸੀ। ਉਸ ਦਾ ਕਾਰੋਬਾਰ ਦੂਰ-ਦੂਰ ਤੱਕ ਫੈਲਿਆ ਹੋਇਆ ਸੀ। ਉਹ ਇੱਕ ਥਾਂ ਤੋਂ ਸਮਾਨ ਖਰੀਦਦਾ ਅਤੇ ਦੂਜੀ ਥਾਂ ਵੇਚ ਦਿੰਦਾ। ਇਸ ਤਰ੍ਹਾਂ ਉਸ ਨੇ ਬਹੁਤ ਪੈਸਾ ਤੇ ਨਾਮ ਕਮਾਇਆ।

ਇੱਕ ਵਾਰ ਉਹ ਆਪਣੇ ਵਪਾਰ ਦੇ ਸੰਬੰਧ ਵਿੱਚ ਕਿਧਰੇ ਦੂਰ ਜਾਣ ਲੱਗਾ। ਉਸ ਨੇ ਆਪਣੇ ਘਰ ਦੇ ਸਾਰੇ ਜੀਆਂ ਨੂੰ ਪੁੱਛਿਆ, “ਉਥੋਂ ਤੁਹਾਡੇ ਲਈ ਕੀ ਲੈ ਕੇ ਆਵਾਂ ?” ਸਭ ਨੇ ਆਪਣੀ-ਆਪਣੀ ਪਸੰਦ ਦੀਆਂ ਚੀਜ਼ਾਂ ਦੱਸ ਦਿੱਤੀਆਂ। ਉਸ ਨੇ ਇੱਕ ਤੌਤਾ ਵੀ ਪਾਲਿਆ ਹੋਇਆ ਸੀ। ਤੌਤਾ ਬਹੁਤ ਸੋਹਣਾ ਸੀ। ਉਸ ਦੀ ਅਵਾਜ਼ ਬਹੁਤ ਮਨਮੋਹਣੀ ਸੀ। ਉਸ ਨੇ ਤੌਤੇ ਨੂੰ ਪੁੱਛਿਆ, “ਮੀਆਂ ਮਿੱਠੂ ! ਤੇਰੇ ਲਈ ਕੀ ਲੈ ਕੇ ਆਵਾਂ ?” ਤੌਤੇ ਨੇ ਕਿਹਾ, “ਮੈਂ ਕੁਝ ਮੰਗਵਾਉਣਾ ਤਾਂ ਨਹੀਂ



ਪਰ ਐਨਾ ਕੰਮ ਕਰ ਦੇਣਾ ਕਿ ਜਿੱਥੇ ਕਿਧਰੇ ਤੋਤੇ ਮਿਲਣ, ਉਹਨਾਂ ਨੂੰ ਮੇਰਾ ਸਲਾਮ ਕਰ ਦੇਣਾ। ਉਹਨਾਂ ਨੂੰ ਕਹਿਣਾ ਕਿ ਤੁਸੀਂ ਅਜ਼ਾਦ ਹੋ ਤੇ ਬਾਗਾਂ ਵਿੱਚ ਉੱਡਦੇ ਫਿਰਦੇ ਹੋ ਤੇ ਮੈਂ ਪਿੰਜਰੇ ਵਿੱਚ ਕੈਦ ਹਾਂ।”

ਵਪਾਰੀ ਤੁਰ ਪਿਆ। ਉਹ ਜਿੱਥੇ-ਜਿੱਥੇ ਵੀ ਜਾਂਦਾ, ਉੱਥੋਂ ਦੇ ਤੋਤਿਆਂ ਨੂੰ ਆਪਣੇ ਤੋਤੇ ਦਾ ਸੁਨੇਹਾ ਦਿੰਦਾ। ਫਿਰ ਸਫਰ ਕਰਦੇ-ਕਰਦੇ ਵਪਾਰੀ ਤੋਤੇ ਦੀ ਗੱਲ ਭੁੱਲ ਗਿਆ। ਇੱਕ ਦਿਨ ਉਸ ਨੇ ਇੱਕ ਦਰਖਤ 'ਤੇ ਬਹੁਤ ਸਾਰੇ ਤੋਤੇ ਬੈਠੇ ਦੇਖੇ। ਉਹ ਆਪਣੀ-ਆਪਣੀ ਬੋਲੀ ਬੋਲ ਰਹੇ ਸਨ। ਵਪਾਰੀ ਨੂੰ ਆਪਣੇ ਮੀਆਂ-ਮਿੱਠੂ ਦੀ ਗੱਲ ਯਾਦ ਆ ਗਈ। ਉਸ ਨੇ ਦਰਖਤ ਕੋਲ ਜਾ ਕੇ ਕਿਹਾ, “ਓ, ਅਜ਼ਾਦ ਤੋਤਿਓ! ਦੂਰ ਇੱਕ ਸ਼ਹਿਰ ਵਿੱਚ, ਇੱਕ ਤੋਤਾ ਪਿੰਜਰੇ ਵਿੱਚ ਬੰਦ ਹੈ। ਉਸ ਨੇ ਤੁਹਾਨੂੰ ਸਲਾਮ ਕਿਹਾ ਹੈ।” ਇਹ ਸੁਣਦਿਆਂ ਹੀ ਸਾਰੇ ਤੋਤੇ ਚੁੱਪ ਕਰ ਗਏ।

ਵਪਾਰੀ ਨੇ ਫੇਰ ਕਿਹਾ, “ਉਸ ਤੋਤੇ ਨੇ ਇਹ ਸੁਨੇਹਾ ਦਿੱਤਾ ਹੈ ਕਿ ਤੁਸੀਂ ਤਾਂ ਅਜ਼ਾਦ ਹੋ ਤੇ ਬਾਗਾਂ ਵਿੱਚ ਉੱਡਦੇ ਫਿਰਦੇ ਹੋ, ਮੈਂ ਪਿੰਜਰੇ ਵਿੱਚ ਕੈਦ ਹਾਂ।”

ਇਹ ਸੁਣਦਿਆਂ ਹੀ ਸਾਰੇ ਤੋਤੇ ਫਿਰ ਚੁੱਪ ਹੋ ਗਏ ਪਰ ਇੱਕ ਬੁੱਢਾ ਤੋਤਾ ਤੜਫ਼ ਕੇ ਥੱਲੇ ਡਿਗਿਆ ਤੇ ਮਰ ਗਿਆ। ਵਪਾਰੀ ਨੂੰ ਇਹ ਦੇਖ ਕੇ ਬਹੁਤ ਦੁੱਖ ਹੋਇਆ ਪਰ ਹੁਣ ਉਹ ਕੀ ਕਰ ਸਕਦਾ ਸੀ? ਜੋ ਹੋਣਾ ਸੀ, ਹੋ ਗਿਆ। ਵਪਾਰੀ ਅੱਗੇ ਤੁਰ ਪਿਆ।

ਵਪਾਰੀ ਆਪਣਾ ਕੰਮ ਖਤਮ ਹੋਣ ਪਿੱਛੋਂ ਘਰ ਮੁੜ ਗਿਆ। ਉਸ ਨੇ ਆਪਣੇ ਪਰਿਵਾਰ ਦੇ ਸਾਰੇ ਜੀਆਂ ਨੂੰ ਉਹਨਾਂ ਦੇ ਮੰਗਵਾਏ ਤੋਹਫੇ ਦਿੱਤੇ। ਤੋਤੇ ਨੇ ਪੁੱਛਿਆ, “ਮੇਰੇ ਤੋਤੇ ਭਰਾਵਾਂ ਨੇ ਮੇਰੇ ਲਈ ਕੀ ਤੋਹਫ਼ਾ ਭੇਜਿਆ ਹੈ?”

ਵਪਾਰੀ ਨੇ ਕਿਹਾ, “ਤੇਰੀ ਗੱਲ ਤੇਰੇ ਤੋਤੇ ਭਰਾਵਾਂ ਨੂੰ ਆਖ ਕੇ ਮੈਂ ਪਛਤਾ ਰਿਹਾ ਹਾਂ। ਇੱਕ ਦਰਖਤ ਉੱਤੇ ਬਹੁਤ ਸਾਰੇ ਤੋਤੇ ਬੈਠੇ ਸਨ। ਮੈਂ ਉਹਨਾਂ ਨੂੰ ਤੇਰਾ ਸਲਾਮ ਤੇ ਸੁਨੇਹਾ ਦਿੱਤਾ ਪਰ ਉਹਨਾਂ ਵਿੱਚੋਂ ਇੱਕ ਬੁੱਢਾ ਤੋਤਾ ਤੜਫ਼ ਕੇ ਜ਼ਮੀਨ 'ਤੇ ਡਿੱਗਿਆ ਤੇ ਮਰ ਗਿਆ।”

ਵਪਾਰੀ ਨੇ ਹਾਲੇ ਗੱਲ ਪੂਰੀ ਹੀ ਕੀਤੀ ਸੀ ਕਿ ਮਿੱਠੂ ਤੋਤਾ ਤੜਫ਼ ਕੇ ਹੇਠਾਂ ਡਿੱਗਿਆ ਤੇ ਜਾਪਿਆ ਜਿਵੇਂ ਮਰ ਗਿਆ ਹੋਵੇ।

ਵਪਾਰੀ ਨੂੰ ਬਹੁਤ ਅਫਸੋਸ ਹੋਇਆ। ਉਹ ਆਪਣੇ-ਆਪ ਨੂੰ ਬੁਰਾ-ਭਲਾ ਕਹਿਣ ਲੱਗਾ, “ਜੇ ਮੈਂ ਇਹ ਗੱਲ ਇਸ ਨੂੰ ਨਾ ਦੱਸਦਾ ਤਾਂ ਕੀ ਵਿਗੜ ਜਾਂਦਾ?”



ਉਦਾਸ ਮਨ ਨਾਲ ਵਪਾਰੀ ਨੇ ਪਿੰਜਰਾ ਬੋਲ੍ਹਿਆ ਤੇ ਤੋਤੇ ਨੂੰ ਬਾਹਰ ਕੱਢ ਦਿੱਤਾ। ਤੋਤਾ ਫੁਰਰ ਕਰਕੇ ਉੱਡਿਆ ਤੇ ਦਰਖਤ 'ਤੇ ਜਾ ਬੈਠਾ। ਵਪਾਰੀ ਨੇ ਹੈਰਾਨ ਹੋ ਕੇ ਪੁੱਛਿਆ, “ਆਹ ਕੀ ਗੱਲ ਹੋਈ ? ਇਹਦੇ ਵਿੱਚ ਕੀ ਭੇਤ ਹੈ ?” ਤੋਤੇ ਨੇ ਕਿਹਾ, “ਇਹ ਤੋਹਫਾ (ਭੇਤ ਦੀ ਗੱਲ) ਉਸ ਬੁੱਢੇ ਤੋਤੇ ਨੇ ਮੈਨੂੰ ਕੈਦ ਵਿੱਚੋਂ ਅਜ਼ਾਦ ਹੋਣ ਲਈ ਭੇਜਿਆ ਸੀ। ਪਿੰਜਰੇ ਦੀ ਗੁਲਾਮੀ ਨਾਲੋਂ ਅਜ਼ਾਦ ਹਵਾ ਚੰਗੀ ਹੁੰਦੀ ਹੈ।”

## ਪਾਠ-ਅਭਿਆਸ



### 1. ਸ਼ਬਦ-ਅਰਥ :

<b>ਕਾਰੋਬਾਰ</b>	: ਵਪਾਰ/ਕੰਮ-ਕਾਰ	<b>ਮਨਮੋਹਣੀ</b>	: ਮਨ ਨੂੰ ਚੰਗੀ ਲੱਗਣ ਵਾਲੀ
<b>ਅਜ਼ਾਦ</b>	: ਖੁੱਲ੍ਹੇ	<b>ਸਫਰ</b>	: ਯਾਤਰਾ
<b>ਅਫਸੋਸ</b>	: ਦੁੱਖ	<b>ਵਿਗੜ</b>	: ਖਰਾਬ
<b>ਤੜਫਟ ਕੇ</b>	: ਦੁਖੀ ਹੋ ਕੇ	<b>ਗੁਲਾਮੀ</b>	: ਕਿਸੇ ਦੇ ਅਧੀਨ ਹੋਣਾ
<b>ਭੇਤ ਦੀ ਗੱਲ</b>	: ਗੁੱਸ਼ੀ ਗੱਲ		

## 2. ਮੌਖਿਕ ਪ੍ਰਸ਼ਨ :

- ਵਪਾਰੀ ਨੇ ਤੋਤੇ ਦਾ ਕੀ ਨਾਂ ਰੱਖਿਆ ਹੋਇਆ ਸੀ ?
- ਤੋਤੇ ਦੀ ਅਵਾਜ਼ ਕਿਹੋ-ਜਿਹੀ ਸੀ ?
- ਤੋਤੇ ਨੇ ਆਪਣੇ ਸਾਬੀ ਨੂੰ ਕੀ ਕਹਿਣ ਲਈ ਕਿਹਾ ?

## 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਵਪਾਰੀ ਦਾ ਦੂਰ-ਦੂਰ ਤੱਕ ਕੀ ਫੈਲਿਆ ਹੋਇਆ ਸੀ ?

ਘਰ                          ਖੇਤ                          ਕਾਰੋਬਾਰ                 

2. ਤੋਤਾ ਕਿੱਥੇ ਕੈਦ ਸੀ ?

ਕੋਠੀ ਵਿੱਚ                          ਪਿੰਜਰੇ ਵਿੱਚ                          ਜੰਗਲ ਵਿੱਚ                 

3. ਬੁੱਢੇ ਤੋਤੇ ਨੇ ਤੋਹਫਾ ਕਿਸ ਨੂੰ ਭੇਜਿਆ ਸੀ ?

ਵਪਾਰੀ ਨੂੰ                          ਬੱਚਿਆਂ ਨੂੰ                          ਮੀਆਂ-ਮਿੱਠੂ ਨੂੰ                 

## 4. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

- (ਉ) ਵਪਾਰੀ ਨੇ ਕੀ ਪਾਲਿਆ ਹੋਇਆ ਸੀ ?

---

---

---

---

- (ਅ) ਮੀਆਂ-ਮਿੱਠੂ ਨੇ ਵਪਾਰੀ ਨੂੰ ਕੀ ਕੰਮ ਦੱਸਿਆ ?

---

---

---

---

(੪) ਬੁੱਢਾ ਤੋਤਾ ਤੜਫ ਕੇ ਕਿੱਥੇ ਡਿਗਿਆ ?

---

---

---

---

(੫) ਪਿੰਜਰੇ ਵਿੱਚ ਬੈਠਾ ਤੋਤਾ ਉੱਡ ਕੇ ਕਿੱਥੇ ਬੈਠ ਗਿਆ ?

---

---

---

---

(੬) ਪਿੰਜਰੇ ਦੀ ਗੁਲਾਮੀ ਨਾਲੋਂ ਕਿਹੜੀ ਹਵਾ ਚੰਗੀ ਹੁੰਦੀ ਹੈ ?

---

---

---

---

### 5. ਸਮਝੋ ਤੇ ਲਿਖੋ :

ਖਰੀਦਣਾ : ਵੇਚਣਾ

ਆਉਣਾ : \_\_\_\_\_

ਪੁੱਛਣਾ : \_\_\_\_\_

ਉਠਣਾ : \_\_\_\_\_

## 6. ਦੱਸੇ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :

ਅਫਸੋਸ	ਯਾਤਰਾ
ਸਫਰ	ਸੁਤੰਤਰ
ਪੈਸਾ	ਦੁੱਖ
ਅਜਾਦ	ਧਨ

## 7. ਜਦੋਂ ਲੋਕਿਂ ਇੱਕ-ਦੂਜੇ ਨੂੰ ਮਿਲਦੇ ਹਨ ਤਾਂ ਕਿਹੜੇ ਸ਼ਬਦ ਬੋਲਦੇ ਹਨ ?

ਜਿਵੇਂ : ਨਮਸਤੇ

---

---

---

## 8. ਬੋਲ-ਲਿਖਤ (ਅਧਿਆਪਕ ਪਾਠ ਵਿੱਚੋਂ ਸ਼ਬਦ ਚੁਣ ਕੇ ਬੋਲੋ ਅਤੇ ਬੌਚਿਆਂ ਨੂੰ ਲਿਖਣ ਲਈ ਕਰੋ)

<hr/> <hr/> <hr/>	<hr/> <hr/> <hr/>	<hr/> <hr/> <hr/>
<hr/> <hr/> <hr/>	<hr/> <hr/> <hr/>	<hr/> <hr/> <hr/>
<hr/> <hr/> <hr/>	<hr/> <hr/> <hr/>	<hr/> <hr/> <hr/>
<hr/> <hr/> <hr/>	<hr/> <hr/> <hr/>	<hr/> <hr/> <hr/>



ਝੂਮ ਰਹੀ ਏ  
ਟਾਹਣੀ-ਟਾਹਣੀ  
ਚਹਿਕ ਰਹੀ ਏ  
ਚਿੜੀ-ਚਿੜੀ,

ਆਈ ਰੁੱਤ  
ਬਸੰਤ ਦੀ  
ਪੀਲੀ-ਪੀਲੀ  
ਸਰੋਂ ਖਿੜੀ।



ਰੁੱਖਾਂ ਹੇਠਾਂ  
ਧੁੱਪ ਕਿਵੇਂ  
ਛਾਂਵਾਂ ਦੇ ਨਾਲ  
ਖੇਡ ਰਹੀ,

ਨੀਲੇ-ਨੀਲੇ  
ਅੰਬਰ 'ਤੇ  
ਪੀਲੀ ਕੋਈ  
ਪਤੰਗ ਚੜ੍ਹੀ।

ਵੰਨ-ਸੁਵੰਨੇ  
ਫੁੱਲ ਖਿੜੇ  
ਬਾਗਾ-ਬਗੀਚੀ  
ਹਰੀ-ਭਰੀ।

ਆਈ ਰੁੱਤ  
ਬਸੰਤ ਦੀ  
ਨਿੱਘੀ-ਨਿੱਘੀ  
ਯੁੱਪ ਖਿੜੀ।

## ਪਾਠ-ਆਭਿਆਸ



### 1. ਸ਼ਬਦ-ਅਰਥ :

**ਚਹਿਕ** : ਖੁਸ਼ੀ ਵਿੱਚ ਬੋਲਣਾ      **ਅੰਬਰ** : ਅਕਾਸ਼

**ਵੰਨ-ਸੁਵੰਨੇ** : ਵੱਖ-ਵੱਖ ਤਰ੍ਹਾਂ ਦੇ

### 2. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਬਸੰਤ ਵਿੱਚ ਖਿੜੀ ਸਰ੍ਹੋਂ ਦੇ ਫੁੱਲਾਂ ਦਾ ਰੰਗ ਕਿਹੋ-ਜਿਹਾ ਹੁੰਦਾ ਹੈ ?

ਲਾਲ

ਪੀਲਾ

ਹਰਾ

2. ਬਸੰਤ ਰੁੱਤ ਵਿੱਚ ਧੂਪ ਕਿਹੋ-ਜਿਹੀ ਰੁੰਦੀ ਹੈ ?

ਨਿੱਘੀ-ਨਿੱਘੀ  ਸਿੱਲ੍ਹੀ-ਸਿੱਲ੍ਹੀ  ਚਮਕੀਲੀ

3. ਪਤੰਗ ਕਿਸ ਰੁੱਤ ਵਿੱਚ ਚੜ੍ਹਾਈ ਜਾਂਦੀ ਹੈ ?

ਸਰਦ ਰੁੱਤ  ਬਸੰਤ ਰੁੱਤ  ਗਰਮੀ ਦੀ ਰੁੱਤ

3. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਦਿਓ :

(ਅ) ਖਿੜੀ ਹੋਈ ਸਰੋਂ ਦਾ ਰੰਗ ਕਿਹੋ-ਜਿਹਾ ਹੈ ?

---

---

---

---

(ਆ) ਰੁੱਖਾਂ ਹੇਠ ਧੂਪ ਕਿਸ ਨਾਲ ਖੇਡਦੀ ਹੈ ?

---

---

---

---

(ਏ) ਪੀਲੀ ਪਤੰਗ ਕਿੱਥੇ ਚੜ੍ਹੀ ਹੋਈ ਹੈ ?

---

---

---

---

4. ਕਵਿਤਾ ਦੀਆਂ ਸਤਰਾਂ ਅਨੁਸਾਰ ਲਿਖੋ :

ਝੂਮ ਰਹੀ — ਟਾਹਣੀ-ਟਾਹਣੀ

ਚਹਿਕ ਰਹੀ — .....

ਬਾਗ-ਬਗੀਚੀ — .....

ਨਿੱਘੀ-ਨਿੱਘੀ — .....

5. 'ਬਸੰਤ' ਕਵਿਤਾ ਵਿੱਚ ਕਿਹੜੇ ਰੰਗ ਦਾ ਜ਼ਿਕਰ ਨਹੀਂ ਹੋਇਆ ?

(ਉ) ਪੀਲਾ

(ਅ) ਨੀਲਾ

(ਈ) ਹਰਾ

(ਸ) ਕਾਲਾ

6. ਰੁੱਤਾਂ ਦੇ ਨਾਂ ਲਿਖੋ :

---

---

---

---

---

---

---

---

7. ਸੋਹਣਾ ਕਰਕੇ ਲਿਖੋ :-

ਟਾਹਣੀ

ਚਿੜੀ

ਸਰ੍ਹੋਂ

ਰੁੱਖ

---

---

---

---

---

---

---

---

---

---

---

---

ਧੂਪ

ਛਾਂ

ਅੰਬਰ

ਛੁਲ

---

---

---

---

---

---

---

---

---

---

---

---

8. ਬਸੰਤ ਰੁੱਤ ਚੁਣੋ:



ਕਵਿਤਾ ਨੂੰ ਜ਼ਬਾਨੀ ਗਾ ਕੇ ਜਮਾਤ ਵਿੱਚ ਸੁਣਾਓ।

ਸ਼ਾਮ ਦਾ ਵੇਲਾ ਹੈ। ਪਿੰਡ ਦੀ ਗਲੀ ਦੇ ਇੱਕ ਘਰ ਵਿੱਚ ਛੋਟੀਆਂ-ਛੋਟੀਆਂ ਕੁੜੀਆਂ (ਸਿਮਰਨ, ਚਰਨੋ, ਮਮਤਾ ਅਤੇ ਛਿੰਦੀ) ਗੀਟੇ ਖੇਡਣ ਲਈ ਇੱਕ-ਦੂਜੀ ਸਹੇਲੀ ਨੂੰ ਬੁਲਾ ਰਹੀਆਂ ਹਨ। ਕੌਲ ਹੀ ਚਰਨੋ ਦੀ ਮਾਂ ਅਤੇ ਦਾਦੀ-ਮਾਂ ਬੈਠੀਆਂ ਗੱਲਾਂ ਕਰ ਰਹੀਆਂ ਹਨ।

- ਸਿਮਰਨ : ਚਰਨੋ ..... ਛਿੰਦੀ ..... ਆਓ, ਅੱਜ ਗੀਟੇ ਖੇਡੀਏ।
- ਚਰਨੋ : ਅੱਜ ਮੇਰੇ ਘਰ ਖੇਡੋ, ਕੱਲ੍ਹ ਅੱਡੀ-ਛੜੱਪਾ ਮਮਤਾ ਦੇ ਘਰ ਖੇਡੀਆਂ ਸੀ।
- ਛਿੰਦੀ : ਆਹ ਲਓ, ਅੱਜ ਮੈਂ ਸੰਗਮਰਮਰ ਦੇ ਪੰਜ ਗੀਟੇ ਘੜ ਕੇ ਲਿਆਈ ਹਾਂ ..... ਚਿੱਟੇ ਦੁੱਧ।
- ਸਿਮਰਨ : ਮੈਂ ਵੀ ਇੱਟ ਦੇ ਰੋੜੇ ਘਸਾ ਕੇ ਲਾਲ-ਸੂਰੇ ਗੀਟੇ ਬਣਾਏ ਨੇ।
- ਮਮਤਾ : ਲਓ ਜੀ, ਮੈਂ ਕੱਲ੍ਹ ਆਪਣੇ ਮਾਸੀ ਜੀ ਕੋਲ ਸ਼ਹਿਰ ਗਈ ਸੀ। ਉੱਥੋਂ ਲਾਖ ਦੇ ਰੰਗ-ਬਰੰਗੇ ਗੀਟੇ ਲੈ ਕੇ ਆਈ ਹਾਂ। ਦੇਖੋ, ਕਿੰਨੇ ਸੋਹਣੇ ਲੱਗਦੇ ਨੇ!
- ਸਿਮਰਨ : ਚੱਲੋ, ਅੱਜ ਛਿੰਦੀ ਦੇ ਸੰਗਮਰਮਰ ਵਾਲੇ ਗੀਟਿਆਂ ਨਾਲ ਹੀ ਖੇਡ ਲੈਂਦੇ ਹਾਂ।
- ਛਿੰਦੀ : ਬਈ, ਪਹਿਲਾਂ ਪੁੱਗ ਤਾਂ ਲਵੋ, ਜੋਟੀ-ਜੋਟੀ ਖੇਡਾਂਗੀਆਂ।  
(ਚਾਰੇ ਸਹੇਲੀਆਂ ਪੁੱਗਦੀਆਂ ਹਨ)
- ਸਿਮਰਨ : ਲਓ ਜੀ, ਮੇਰੀ ਤੇ ਚਰਨੋ ਦੀ ਜੋਟੀ ਅਤੇ ਮਮਤਾ ਤੇ ਛਿੰਦੀ ਦੀ ਜੋਟੀ ਬਣ ਗਈ।  
ਪਹਿਲਾਂ ਕਿਸ ਦੀ ਵਾਰੀ ਹੈ ?
- ਮਮਤਾ : ਚੱਲੋ, ਪਹਿਲਾਂ ਤੁਸੀਂ ਹੀ ਸ਼ੁਰੂ ਕਰ ਲਓ।
- ਛਿੰਦੀ : ਬਈ, ਰੋਂਦ ਨਹੀਂ ਪਿੱਟਣੀ .....। ਜੇ ਗੀਟਾ ਚੁੱਕਣ ਲੱਗੇ ਨਾਲ ਦਾ ਗੀਟਾ ਹਿੱਲ ਗਿਆ ਤਾਂ — ਆਉਟ। ਜੇ ਗੀਟਾ ਬੋਚਿਆ ਨਾ ਗਿਆ ਤਾਂ ਵੀ — ਆਉਟ।
- ਸਿਮਰਨ : ਦੇਖ ਬਈ, ਜੇ ਗੀਟਾ ਗੋਲ੍ਹ ਚੱਕਰ ਤੋਂ ਬਾਹਰ ਚਲਾ ਗਿਆ ਤਾਂ ਵੀ ਵਾਰੀ ਖੁਤਮ ਸਮਝੋ .....।

(ਚਾਰੇ ਸਹੇਲੀਆਂ ਭੁੰਜੇ ਹੀ ਗੀਟੇ ਖੇਡਣ ਬੈਠ ਜਾਂਦੀਆਂ ਹਨ। ਫਿਰ ਉਹ ਗੀਟੇ ਖੇਡਣ ਲਈ ਇੱਕ ਗੋਲ੍ਹ ਚੱਕਰ ਵਾਹੁੰਦੀਆਂ ਹਨ।)

ਸਿਮਰਨ ਖੇਡਣਾ ਸ਼ੁਰੂ ਕਰ ਦਿੰਦੀ ਹੈ।

ਚਰਨੋ : ਸਿਮਰਨ! ਧਿਆਨ ਨਾਲ ..... ਲੈ, ਪਹਿਲਾਂ ਇੱਕ-ਇੱਕ ਗੀਟਾ ਚੁੱਕ .....। ਲੈ, ਹੁਣ ਦੂਜ ਕਰ ..... ਤੀਜ ..... ਸਾਬਾਸ਼! ਤੂੰ ਤਾਂ ਚੌਥ 'ਤੇ ਪਹੁੰਚ ਗਈ।



ਮਮਤਾ : ਅੜੀਏ! ਤੁਸੀਂ ਤਾਂ ਬੜੀਆਂ ਹੁਸ਼ਿਆਰ ਹੋ ..... ਆਉਟ ਹੀ ਨਹੀਂ ਹੁੰਦੀਆਂ।

ਸਿਮਰਨ : ਲੈ, ਤੂੰ ਕਿਹੜੀ ਕਿਸੇ ਤੋਂ ਘੱਟ ਹੈਂ ?

(ਸਿਮਰਨ ਜਦੋਂ ਚਾਰੇ ਗੀਟੇ ਚੁੱਕਣ ਲੱਗਦੀ ਹੈ ਤਾਂ ਉਪਰਲਾ ਗੀਟਾ ਬੋਚ ਨਹੀਂ ਸਕਦੀ) ਲੈ, ਆਹ ਹੋਗੀ ਆਉਟ .....।

ਛਿੰਦੀ : ਲਓ ਜੀ, ਹੁਣ ਸਾਡੀ ਵਾਰੀ .....। ਛਿੰਦੀ ਪਹਿਲਾਂ ਇੱਕ-ਇੱਕ, ਫਿਰ ਜੋੜਾ-ਜੋੜਾ ਗੀਟੇ ਚੁੱਕ ਕੇ ਖੇਡਦੀ ਹੈ।

ਮਮਤਾ : ਬੱਸ ਕੜੈਂਚ ਤੱਕ ਖੇਡ ..... ਫਿਰ ਕੁੱਤਾ-ਕੋਠੀ ਮੈਂ ਕਰਾਂਗੀ। ਇੱਕ ਦੂਜੀ ਦੀ ਵਾਰੀ ਲੈ ਸਕਦੇ ਹਾਂ, ਬਈ .....!

- ਸਿਮਰਨ : ਕੁੱਤਾ ਤੇ ਕੋਠੀ ਜ਼ਰੂਰ ਕਰਨੇ ਹਨ। ਬਾਕੀ, ਵੜੀਆਂ ਟੁੱਕਣਾ ਤੇ ਪਾਣੀ ਭਰਨਾ ..... ਕੋਈ ਦੋ ਕਰ ਸਕਦੇ ਹਾਂ।
- ਛਿੰਦੀ : ਲੈ ਚਰਨੋ, ਹੁਣ ਤੇਰੀ ਵਾਰੀ ..... ਸਿਮਰਨ ਚੌਬ ਕਰ ਰਹੀ ਸੀ।  
(ਚਰਨੋ ਖੇਡਣਾ ਸ਼ੁਰੂ ਕਰਦੀ ਹੈ। ਉਹ ਚਾਰੇ ਗੀਟੇ ਬੜੀ ਅਸਾਨੀ ਨਾਲ ਚੁੱਕ ਲੈਂਦੀ ਹੈ। ਫਿਰ ਉਹ ਕੜੈਂਚ ਕਰਦੀ ਹੈ। ਹੁਣ ਉਹ ਖੱਬੇ ਹੱਥ ਦੀਆਂ ਉੱਗਲਾਂ ਨਾਲ ਕੁੱਤਾ ਬਣਾਉਂਦੀ ਹੈ।)
- ਚਰਨੋ : ਲਓ ਬਈ, ਦੱਸੋ, ਕੁੱਤਾ ਕਿਹੜਾ ? ਨੀ ਸੌਖਾ ਦੱਸਿਓ ..... ਲਓ ਹੁਣ ਕੋਠੀ ਵੀ ਦੱਸ ਦਿਓ ..... ਆਹ ਹਿੱਲ ਨਾ ਜਾਏ। ਚੱਲੋ ਕੁੱਤਾ-ਕੋਠੀ ਹੋ ਗਿਆ। ਹੁਣ ਮੈਂ ਵੜੀਆਂ ਟੁੱਕਦੀ ਹਾਂ, ਫਿਰ ਪਾਣੀ ਭਰਾਂਗੀ।
- ਛਿੰਦੀ : ਆਹ ਲੈ, ਗੀਟਾ ਹਿੱਲ ਗਿਆ ..... ਆਉਟ।
- ਸਿਮਰਨ : ਲਓ, ਹੁਣ ਮੇਰੀ ਵਾਰੀ ..... ਲਓ ਜੀ, ਹੁਣ ਬਾਜ਼ਿਆਂ 'ਤੇ ਪਹੁੰਚ ਗਈ। ਲਓ ਜੀ, ਥੋੜ੍ਹੇ ਸਿਰ ਚੜ੍ਹਗੇ ਬਾਜ਼ੇ ਪੂਰੇ ਵੀਹ .....।
- ਚਰਨੋ ਦੀ ਮਾਂ : ਚੱਲੋ ਕੁੜੀਓ! ਆਪਣੇ-ਆਪਣੇ ਘਰ ..... ਹੁਣ ਕਵੇਲਾ ਹੋ ਗਿਆ।
- ਚਰਨੋ ਦੀ ਦਾਦੀ : ਨੀ! ਪੜ੍ਹ ਵੀ ਲਿਆ ਕਰੋ ..... ਆਹ ਗੀਟੇ ਖੇਡਦੀਆਂ ਥੱਕਦੀਆਂ ਨਹੀਂ ?
- ਕੁੜੀਆਂ : ਦਾਦੀ-ਮਾਂ! ਅਸੀਂ ਸਕੂਲ ਦਾ ਕੰਮ ਮੁਕਾ ਕੇ ਆਈਆਂ ਸਾਂ।  
ਚੱਲੋ, ਬਈ ਚੱਲੋ ..... ਹੁਣ ਕੱਲ੍ਹ ਗੋਂਦ-ਗੀਟੇ ਖੇਡਾਂਗੀਆਂ .....।  
(ਸਾਰੀਆਂ ਕੁੜੀਆਂ ਹੱਸਦੀਆਂ-ਖੇਡਦੀਆਂ ਆਪਣੇ-ਆਪਣੇ ਘਰਾਂ ਨੂੰ ਚਲੀਆਂ ਜਾਂਦੀਆਂ ਹਨ।)

## ਪਾਠ-ਅਭਿਆਸ

### 1. ਸ਼ਬਦ-ਅਰਥ :

ਸੰਗਮਰਮਰ	: ਪੱਥਰ ਦੀ ਇੱਕ ਕਿਸਮ	ਸੁਹੇ	: ਗੁੜ੍ਹੇ ਲਾਲ
ਆਉਟ	: ਖੇਡ ਤੋਂ ਬਾਹਰ ਹੋਣਾ	ਵੇਲਾ	: ਸਮਾਂ
ਚੇਤੇ ਕਰਵਾਉਣਾ	: ਯਾਦ ਕਰਵਾਉਣਾ	ਜੋੜੀ	: ਜੋੜੀ
ਪੁੱਗਣਾ	: ਖੇਡਣ ਲਈ ਜੋੜੀ ਬਣਾਉਣ ਦਾ ਢੰਗ		

## 2. ਮੌਖਿਕ ਪ੍ਰਸ਼ਨ :

- ਕੁੜੀਆਂ ਕਿਸ ਵੇਲੇ ਗੀਟੇ ਖੇਡਣ ਲੱਗੀਆਂ ?
- ਚਾਰੇ ਸਹੇਲੀਆਂ ਕਿੱਥੇ ਬੈਠ ਕੇ ਗੀਟੇ ਖੇਡਣ ਲੱਗੀਆਂ ?
- ਕੁੜੀਆਂ ਨੂੰ ਆਪਣੇ-ਆਪਣੇ ਘਰ ਜਾਣ ਲਈ ਕਿਸ ਨੇ ਕਿਹਾ ?

## 3. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਓ) ਗੀਟੇ ਕੌਣ-ਕੌਣ ਖੇਡ ਰਹੀਆਂ ਸਨ ?

---

---

---

---

---

(ਅ) ਖੇਡਣ ਲਈ ਕਿਹੜੇ-ਕਿਹੜੇ ਗੀਟੇ ਸਨ ?

---

---

---

---

---

(ਏ) 'ਨੀ ! ਪੜ੍ਹ ਵੀ ਲਿਆ ਕਰੋ ..... ਆਹ ਗੀਟੇ ਖੇਡਦੀਆਂ ਬੱਕਦੀਆਂ ਨਹੀਂ ?' ਇਹ ਗੱਲ ਕਿਸ ਨੇ ਆਖੀ ?

---

---

---

---

---

## 4. ਸਮਝੋ ਤੇ ਲਿਖੋ :

ਸਹੇਲੀ : ਸਹੇਲੀਆਂ

ਕੁੜੀ : .....

ਵੱਡੀ : .....

ਕੌਠੀ : .....

5. ਇਸ ਪਾਠ ਵਿੱਚੋਂ ਦੁਹਰਾਅ ਵਾਲੇ ਹੋਰ ਸ਼ਬਦ ਲਿਖੋ, ਜਿਵੇਂਕਿ ਉਦਾਹਰਨ ਵਿੱਚ ਦੱਸਿਆ ਗਿਆ ਹੈ :

ਉਦਾਹਰਨ : ਜੋਟੀ-ਜੋਟੀ

---



---



---



---



---

6. ਦੱਸੇ ਅਨੁਸਾਰ ਸ਼ਬਦਾਂ ਨੂੰ ਮਿਲਾਓ :

ਪਿੰਡ	ਸਵੇਰ
ਸ਼ਾਮ	ਕਵੇਲਾ
ਵੇਲਾ	ਪਿੱਛੋਂ
ਪਹਿਲਾਂ	ਹੇਠਲਾ
ਉਪਰਲਾ	ਸ਼ਹਿਰ

7. ਸੋਹਣਾ ਕਰਕੇ ਲਿਖੋ :

ਗੋਂਦ-ਗੀਟੇ

---



---



---



---

ਕੜੈਂਚ

---



---



---



---

ਵੜੀਆਂ ਟੁੱਕਣਾ

---



---



---



---

ਕੁੱਤਾ-ਕੋਠੀ

---



---



---



---

ਪਾਣੀ ਭਰਨਾ

---



---



---



---

ਚਿੱਟੇ-ਦੁੱਧ

---



---



---



---

ਲਾਲ-ਸੂਹੇ

---



---



---



---

ਰੰਗ-ਬਰੰਗੇ

---



---



---



---



## ਰਾਨਾਇਮਿਕ ਕਾਰਜ

ਕਿਸੇ ਪੰਜ ਬਾਲ-ਖੇਡਾਂ ਦੇ ਨਾਂ ਲਿਖੋ ।

---



---



---



---



---



---



---



---



---



---



---



---



---



---



---



ਮਾਤਾ ਜੀ ਟੈਲੀਵੀਜ਼ਨ ਦੇਖ ਰਹੇ ਸਨ। ਉਸ ਉੱਤੇ ਸ੍ਰੀ ਹਰਿਮੰਦਰ ਸਾਹਿਬ, ਅੰਮ੍ਰਿਤਸਰ ਤੋਂ ਕੀਰਤਨ ਆ ਰਿਹਾ ਸੀ। ਹਰਮਨ ਨੇ ਕੋਲ ਬੈਠਦਿਆਂ ਪੁੱਛਿਆ, “ਮਾਤਾ ਜੀ, ਅਸੀਂ ਹਰਿਮੰਦਰ ਸਾਹਿਬ ਦੇ ਦਰਸ਼ਨ ਕਰਨ ਕਦੋਂ ਜਾਣਾ ਹੈ?”

ਮਾਤਾ ਜੀ ਨੇ ਪਿਆਰ ਨਾਲ ਕਿਹਾ, “ਹਾਂ, ਪੁੱਤਰ! ਆਪਾਂ ਵੀ ਛੇਤੀ ਹੀ ਦਰਸ਼ਨ ਕਰਨ ਜਾਵਾਂਗੇ। ਉੱਥੇ ਯਾਤਰੀਆਂ ਦੇ ਠਹਿਰਨ ਲਈ ਸਰਾਂਵਾਂ ਬਣੀਆਂ ਹੋਈਆਂ ਹਨ। ਸ਼ਾਮ ਨੂੰ ਜਦੋਂ ਤੇਰੇ ਪਿਤਾ ਜੀ ਆਉਣਗੇ ਤਾਂ ਆਪਾਂ ਉਹਨਾਂ ਨਾਲ ਸਲਾਹ ਕਰ ਲਵਾਂਗੇ।”

ਪਿਤਾ ਜੀ ਨੇ ਮਾਤਾ ਜੀ ਦੀ ਹਾਂ ਵਿੱਚ ਹਾਂ ਮਿਲਾਈ। ਅਸੀਂ ਸ੍ਰੀ ਅੰਮ੍ਰਿਤਸਰ ਜਾਣ ਦੀ ਤਿਆਰੀ ਕਰ ਲਈ। ਅਗਲੇ ਦਿਨ ਅਸੀਂ ਬੱਸ ਰਾਹੀਂ ਸ੍ਰੀ ਅੰਮ੍ਰਿਤਸਰ ਪਹੁੰਚ ਗਏ।

ਬੱਸ-ਅੱਡੇ ਤੋਂ ਰਿਕਸ਼ਾ ਲੈ ਕੇ ਅਸੀਂ ਸ੍ਰੀ ਹਰਿਮੰਦਰ ਸਾਹਿਬ ਦੇ ਦਰਸ਼ਨ ਕਰਨ ਗਏ। ਅਸੀਂ ਉੱਥੇ ਰਾਮਦਾਸ ਸਰਾਂਅ ਵਿੱਚ ਕਮਰਾ ਲੈ ਲਿਆ। ਸਮਾਨ ਕਮਰੇ ਵਿੱਚ ਰੱਖ ਕੇ ਅਸੀਂ ਪਰਿਕਰਮਾ ਵਿੱਚ ਪਹੁੰਚ ਗਏ। ਸ੍ਰੀ ਹਰਿਮੰਦਰ ਸਾਹਿਬ ਨੂੰ ‘ਸ੍ਰੀ ਦਰਬਾਰ ਸਾਹਿਬ’ ਵੀ ਕਹਿੰਦੇ ਹਨ। ਸ੍ਰੀ ਹਰਿਮੰਦਰ ਸਾਹਿਬ ਦੀ ਸੁਨਹਿਰੀ ਇਮਾਰਤ ਸਰੋਵਰ ਦੇ ਵਿਚਕਾਰ ਬਣੀ ਹੋਈ ਹੈ। ਸਰੋਵਰ ਦੇ ਪਾਣੀ ਵਿੱਚ ਸ੍ਰੀ ਹਰਿਮੰਦਰ ਸਾਹਿਬ ਦਾ ਪਰਛਾਂਵਾਂ ਝਿਲਮਿਲ-ਝਿਲਮਿਲ ਕਰ ਰਿਹਾ ਸੀ। ਸ੍ਰੀ ਹਰਿਮੰਦਰ ਸਾਹਿਬ ਦੇ ਦਰਸ਼ਨ ਕਰ ਕੇ ਮੇਰੇ ਮਾਤਾ ਜੀ ਦੇ ਮੂੰਹੋਂ ਇਹ ਸ਼ਬਦ ਨਿਕਲੇ, “ਧੰਨ! ਗੁਰੂ ਰਾਮਦਾਜ ਜੀ!”

“ਮਾਤਾ ਜੀ, ਇਹ ਤੁਸੀਂ ਕੀ ਕਿਹਾ ?” ਮਾਤਾ ਜੀ ਦੱਸਣ ਲੱਗੇ, “ਪੁੱਤਰ! ਇਹ ਨਗਰ ਚੌਥੇ ਗੁਰੂ, ਗੁਰੂ ਰਾਮਦਾਸ ਜੀ ਨੇ ਵਸਾਇਆ ਸੀ। ਇਸ ਨੂੰ ਚੱਕ ਗੁਰੂ ਰਾਮਦਾਸ ਵੀ ਕਹਿੰਦੇ ਸਨ।” ਫਿਰ ਪਿਤਾ ਜੀ ਦੱਸਣ ਲੱਗੇ ਕਿ ਸ੍ਰੀ ਹਰਿਮੰਦਰ ਸਾਹਿਬ ਦੀ ਨੀਂਹ ਸਿੱਖਾਂ ਦੇ ਪੰਜਵੇਂ ਗੁਰੂ, ਗੁਰੂ ਅਰਜਨ ਦੇਵ ਜੀ ਨੇ ਸਾਂਈਂ ਮੀਆਂ ਮੀਰ ਜੀ ਤੋਂ ਰਖਵਾਈ ਸੀ। ਇਸ ਉੱਤੇ ਸੁਨਹਿਰੀ ਪੱਤਰੇ ਚੜ੍ਹੇ ਹੋਏ ਹਨ। ਇਸ ਕਰਕੇ ਇਸ ਨੂੰ ‘ਗੋਲਡਨ ਟੈਂਪਲ’ ਵੀ ਕਹਿੰਦੇ ਹਨ। ਇਸ ਉੱਤੇ ਸੋਨਾ ਚੜ੍ਹਾਉਣ ਦਾ ਕੰਮ ਮਹਾਰਾਜਾ ਰਣਜੀਤ ਸਿੰਘ ਨੇ ਕਰਵਾਇਆ ਸੀ। ਇੱਥੇ 1604 ਈਸਵੀ ਵਿੱਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਕੀਤਾ ਗਿਆ। ਇਸ ਦੇ ਪਹਿਲੇ ਗ੍ਰੰਥੀ ਬਾਬਾ ਬੁੱਢਾ ਜੀ ਸਨ। ਸ੍ਰੀ ਹਰਿਮੰਦਰ ਸਾਹਿਬ ਦੇ ਚਾਰ ਦਰਵਾਜ਼ੇ, ਚਾਰੇ ਦਿਸ਼ਾਵਾਂ ਵੱਲ ਖੁੱਲ੍ਹੇ ਹਨ। ਇਸ ਦਾ ਅਰਥ ਹੈ ਕਿ ਇਹ ਸਥਾਨ ਸਾਰਿਆਂ ਲਈ ਹੈ।

ਅਸੀਂ ਦੁੱਖ-ਭੁੰਜਨੀ ਬੇਗੀ ਵੀ ਵੇਖੀ। ਫਿਰ ਅਸੀਂ ਸਰੋਵਰ ਵਿੱਚ ਇਸ਼ਨਾਨ ਕੀਤਾ। ਪਰਿਕਰਮਾ ਵਿੱਚ ਸ਼ਹੀਦ ਬਾਬਾ ਦੀਪ ਸਿੰਘ ਜੀ ਦੀ ਯਾਦਗਾਰ ਬਣੀ ਹੋਈ ਹੈ। ਇੱਕ ਨੁੱਕਰ ਵਿੱਚ ਠੰਢੇ ਜਲ ਦੀ ਛਬੀਲ ਤੋਂ ਅਸੀਂ ਜਲ ਛਕਿਆ। ਅੱਗੇ ਚੱਲ ਕੇ ਮਾਤਾ ਜੀ ਨੇ ਕੜਾਹ-ਪ੍ਰਸ਼ਾਦ ਦੀ ਦੇਗ ਕਰਵਾਈ।

ਹੁਣ ਅਸੀਂ ਦਰਸ਼ਨੀ ਡਿਓਡ੍ਰੀ ਪਹੁੰਚ ਗਏ। ਦਰਸ਼ਨੀ ਡਿਓਡ੍ਰੀ ਤੋਂ ਸ੍ਰੀ ਹਰਿਮੰਦਰ ਸਾਹਿਬ ਤੱਕ ਇੱਕ ਲੰਮਾ ਪੁਲ ਬਣਿਆ ਹੋਇਆ ਹੈ। ਸੰਗਤਾਂ ਮੱਥਾ ਟੇਕਣ ਜਾ ਰਹੀਆਂ ਸਨ। ਅਸੀਂ ਵੀ ਅੰਦਰ ਜਾ ਕੇ ਮੱਥਾ ਟੇਕਿਆ। ਕੀਰਤਨ ਹੋ ਰਿਹਾ ਸੀ। ਮਾਤਾ ਜੀ ਨੇ ਦੱਸਿਆ ਕਿ ਇੱਥੇ ਸਾਰਾ ਦਿਨ ਕੀਰਤਨ ਹੁੰਦਾ ਰਹਿੰਦਾ ਹੈ। ਮੇਰਾ ਤਾਂ ਉੱਥੋਂ ਉੱਠਣ ਨੂੰ ਜੀਅ ਨਹੀਂ ਸੀ ਕਰ ਰਿਹਾ। ਸ੍ਰੀ ਹਰਿਮੰਦਰ ਸਾਹਿਬ ਦੀਆਂ ਛੱਤਾਂ ਅਤੇ ਉੱਪਰਲਾ ਹਿੱਸਾ ਸੋਨੇ ਨਾਲ ਮੜਿਆ ਹੋਇਆ ਹੈ। ਦਿਵਾਰਾਂ ਵਿੱਚ ਕੀਮਤੀ ਪੱਥਰ ਜੜੇ ਹੋਏ ਹਨ। ਖੂਬਸੂਰਤ ਵੇਲ-ਬੂਟੇ ਉੱਕਰੇ ਹੋਏ ਹਨ।

ਪਰਸ਼ਾਦ ਲੈ ਕੇ ਅਸੀਂ ਵਾਪਸ ਪਰਤੇ। ਸ੍ਰਾਮਣੇ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਦਰਸ਼ਨ ਹੁੰਦੇ ਹਨ। ਪਿਤਾ ਜੀ ਨੇ ਦੱਸਿਆ ਕਿ ਦਿਵਾਲੀ ਵਾਲੇ ਦਿਨ ਇੱਥੇ ਦ੍ਰਿਸ਼ ਵੇਖਣ ਵਾਲਾ ਹੁੰਦਾ ਹੈ। ਇਸੇ ਲਈ ਆਖਿਆ ਜਾਂਦਾ ਹੈ — “ਦਾਲੁ-ਰੋਟੀ ਘਰ ਦੀ, ਦਿਵਾਲੀ ਅੰਬਰਸਰ ਦੀ।”

ਅਸੀਂ ਉੱਥੋਂ ਦਾ ਸਿੱਖ ਅਜਾਇਬ-ਘਰ ਦੇਖਿਆ। ਫਿਰ ਅਸੀਂ ਲੰਗਰ-ਹਾਲ ਵੱਲ ਚਲੇ ਗਏ। ਉੱਥੇ ਪਰਸ਼ਾਦੇ ਬਣਾਉਣ ਵਾਲੀ ਮਸ਼ੀਨ ਦੇਖੀ ਅਤੇ ਪੰਗਤ ਵਿੱਚ ਬੈਠ ਕੇ ਲੰਗਰ ਛਕਿਆ।

ਅਸੀਂ ਕਾਫ਼ੀ ਬੱਕ ਗਏ ਸੀ। ਅਸੀਂ ਆਪਣੇ ਕਮਰੇ ਵਿੱਚ ਵਾਪਸ ਆ ਗਏ। ਪਿਤਾ ਜੀ ਕਹਿਣ ਲੱਗੇ, “ਹਰਮਨ! ਸਵੇਰੇ ਆਪਾਂ ਬਾਬਾ ਅਟੱਲ, ਜੱਲ੍ਹਿਆਂਵਾਲਾ ਬਾਬਾ ਅਤੇ ਦੁਰਗਿਆਣਾ ਮੰਦਰ ਦੇਖਣ ਜਾਵਾਂਗੇ।”

## ਪਾਠ-ਅਭਿਆਸ

### 1. ਸ਼ਬਦ-ਅਰਥ :

<b>ਦਰਸ਼ਨ</b>	: ਜਾ ਕੇ ਵੇਖਣਾ	<b>ਨਗਰ</b>	: ਸ਼ਹਿਰ
<b>ਸਰਾਂ</b>	: ਮੁਸਾਫ਼ਰਾਂ ਦੇ ਰਹਿਣ ਲਈ ਥਾਂ	<b>ਸਰੋਵਰ</b>	: ਤਲਾਬ
<b>ਪਰਿਕਰਮਾ</b>	: ਚਾਰੇ ਪਾਸੇ ਘੁੰਮਣ ਦਾ ਰਸਤਾ	<b>ਨੁੱਕਰ</b>	: ਕੌਨਾ
<b>ਛਬੀਲ</b>	: ਮੁਫ਼ਤ ਪਾਣੀ ਪਿਆਉਣ ਵਾਲੀ ਥਾਂ	<b>ਪਰਸ਼ਾਦੇ</b>	: ਰੋਟੀਆਂ
<b>ਯਾਦਗਾਰ</b>	: ਯਾਦ ਵਿੱਚ ਬਣੀ ਹੋਈ ਥਾਂ		
<b>ਅਜਾਇਬ-ਘਰ</b>	: ਪੁਰਾਣੀਆਂ ਇਤਿਹਾਸਿਕ ਚੀਜ਼ਾਂ ਨੂੰ ਰੱਖਣ ਦੀ ਥਾਂ		

### 2. ਮੌਖਿਕ ਪ੍ਰਸ਼ਨ :

- ਸ੍ਰੀ ਹਰਿਮੰਦਰ ਸਾਹਿਬ ਦਾ ਰੰਗ ਕਿਹੋ-ਜਿਹਾ ਹੈ ?
- ਸ੍ਰੀ ਅੰਮ੍ਰਿਤਸਰ ਸ਼ਹਿਰ ਦੀ ਨੌਹਾਂ ਕਿਸ ਨੇ ਰੱਖੀ ਸੀ ?
- ਪੰਗਤ ਵਿੱਚ ਬੈਠ ਕੇ ਉਹਨਾਂ ਨੇ ਕੀ ਛਕਿਆ ?

### 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਸ੍ਰੀ ਅੰਮ੍ਰਿਤਸਰ ਸਾਹਿਬ ਸ਼ਹਿਰ ਕਿਹੜੇ ਗੁਰੂ ਸਾਹਿਬ ਜੀ ਨੇ ਵਸਾਇਆ ਸੀ  
ਸ੍ਰੀ ਗੁਰੂ ਨਾਨਕ ਦੇਵ ਜੀ

ਸ੍ਰੀ ਗੁਰੂ ਅਰਜਨ ਦੇਵ ਜੀ

ਸ੍ਰੀ ਗੁਰੂ ਰਾਮਦਾਸ ਜੀ

2. ਸ੍ਰੀ ਹਰਿਮੰਦਰ ਸਾਹਿਬ ਜੀ ਦੇ ਕਿੰਨੇ ਦਰਵਾਜ਼ੇ ਹਨ ?

ਦੋ

ਤਿੰਨ

ਚਾਰ

3. ਸ੍ਰੀ ਹਰਿਮੰਦਰ ਸਾਹਿਬ ਜੀ ਉੱਤੇ ਸੋਨਾ ਚੜ੍ਹਾਉਣ ਦਾ ਕੰਮ ਕਿਸ ਨੇ ਕਰਵਾਇਆ  
ਸੀ ?

ਸ੍ਰੀ ਗੁਰੂ ਅਰਜਨ ਦੇਵ ਜੀ  ਸ੍ਰੀ ਗੁਰੂ ਰਾਮਦਾਸ ਜੀ

ਮਹਾਰਾਜਾ ਰਣਜੀਤ ਸਿੰਘ ਜੀ

4. ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਪਹਿਲੀ ਵਾਰ ਕਦੋਂ ਕੀਤਾ ਗਿਆ ?

1469 ਈਸਵੀ

1666 ਈਸਵੀ

1604 ਈਸਵੀ

### 4. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਉ) ਸ੍ਰੀ ਹਰਿਮੰਦਰ ਸਾਹਿਬ ਕਿਸ ਸ਼ਹਿਰ ਵਿੱਚ ਹੈ ?

---

---

---

---

(ਅ) ਸ੍ਰੀ ਹਰਿਮੰਦਰ ਸਾਹਿਬ ਦੀ ਨੀਂਹ ਕਿਸ ਨੇ ਰੱਖੀ ਸੀ ?

---

---

---

(੯) ਸ੍ਰੀ ਹਰਿਮੰਦਰ ਸਾਹਿਬ ਦੇ ਪਹਿਲੇ ਗੰਥੀ ਕੌਣ ਸਨ ?

(੧੦) ਸ੍ਰੀ ਹਰਿਮੰਦਰ ਸਾਹਿਬ ਦੇ ਚਾਰ ਦਰਵਾਜ਼ਿਆਂ ਦਾ ਕੀ ਅਰਥ ਹੈ ?

### 5. ਮਿਲਾਣ ਕਰੋ :

ਸਰਾਂ	ਨਜ਼ਾਰਾ
ਜਲ	ਸੋਹਣਾ
ਛਬੀਲ	ਮੁਸਾਫਰਾਂ ਦੇ ਰਹਿਣ ਦੀ ਥਾਂ
ਪੰਗਤ	ਪਾਣੀ
ਖੂਬਸੂਰਤ	ਮੁਫਤ ਪਾਣੀ ਪਿਆਉਣ ਵਾਲੀ ਥਾਂ
ਦਿਸ਼	ਕਤਾਰ

6. ਬੋਲ-ਲਿਖਤ : (ਅਧਿਆਪਕ ਪਾਠ ਵਿਚੋਂ ਵਾਕਾਂ ਦੀ ਚੋਣ ਕਰਕੇ ਬੋਲੋ ਅਤੇ ਬੱਚਿਆਂ ਨੂੰ ਲਿਖਣ ਲਈ ਕਰੋ )

1.

2.

3.

4.

5.



ਰੰਗ-ਬਰੰਗੀ ਹੋਲੀ ਆਈ,  
ਅਹੁ ਬਾਲਾਂ ਦੀ ਟੋਲੀ ਆਈ।  
  
ਮੁੰਡੇ-ਕੁੜੀਆਂ ਰੌਲਾ ਪਾਇਆ,  
ਵਾਹਵਾ ਦਿਨ ਹੋਲੀ ਦਾ ਆਇਆ।

ਰੰਗਾਂ ਦੀ ਇਹ ਖੇਡ ਨਿਆਰੀ,  
 ਸਾਨੂੰ ਲੱਗਦੀ ਬੜੀ ਪਿਆਰੀ ।  
  
 ਰੰਗ ਗੁਲਾਲ ਮੂੰਹਾਂ 'ਤੇ ਮਲ੍ਹ ਕੇ,  
 ਹੋਲੀ ਖੇਡਾਂਗੇ ਅੱਜ ਰਲ੍ਹ ਕੇ ।  
  
 ਕਿਸੇ ਦੀ ਮੁੱਠੀ ਹਰਾ, ਪਿਆਜੀ,  
 ਕਿਸੇ ਲਿਆਂਦਾ ਲਾਲ, ਗੁਲਾਬੀ ।  
  
 ਨੀਲਾ ਰੰਗ ਘੋਲਿਆ ‘ਮੀਤ’,  
 ਰੰਗ ਫਿਰੋਜ਼ੀ ਡੋਲਿਆ ‘ਪ੍ਰੀਤ’ ।  
  
 ‘ਲਾਡੀ’ ਸ਼ੀਸ਼ੀ ਭਰ ਕੇ ਲਿਆਇਆ,  
 ‘ਕਰਮੀ’ ਡੱਬੇ ਵਿੱਚ ਹੀ ਪਾਇਆ ।  
  
 ਕੁੜੀਆਂ ਭੱਜ ਕੇ ਕੋਠੇ ਚੜ੍ਹੀਆਂ,  
 ਹੱਥ ਉਹਨਾਂ ਪਿਚਕਾਰੀਆਂ ਫੜੀਆਂ ।  
  
 ‘ਰਾਣੈ’ ਭਰ ਪਿਚਕਾਰੀ ਮਾਰੀ,  
 ‘ਦੀਪ’ ਦੀ ਚੁੰਨੀ ਰੰਗ ’ਤੀ ਸਾਰੀ ।  
  
 ਦੌੜ-ਦੌੜ ਰੰਗ ਡੋਲੀ ਜਾਵਣ,  
 ਹੱਸਣ, ਖੇਡਣ, ਸ਼ੋਰ ਮਜਾਵਣ ।  
  
 ਸਭ ਦੇ ਕੱਪੜੇ ਗਚ-ਮਿਚ ਹੋਏ,  
 ਖੁਸ਼ੀ 'ਚ ਆਖਣ, “ਓਏ-ਓਏ !”  
  
 ਚਿਹਰੇ ਹੋ ਗਏ ਰੰਗ-ਬਰੰਗੇ,  
 ਬਾਲ ਖੇਡਦੇ ਲੱਗਣ ਚੰਗੇ ।

## ਪਾਠ-ਆਡਿਆਸ



### 1. ਸ਼ਬਦ ਅਰਥ :

ਟੈਲੀ : ਇਕੱਠ

ਬਾਲਾਂ : ਬੱਚਿਆਂ

ਸੋਰ : ਰੌਲਾ

ਨਿਆਰੀ : ਵੱਖਰੀ

### 3. ਠੀਕ ਉੱਤਰ ਅੱਗੇ ਸਹੀ (✓) ਦਾ ਨਿਸ਼ਾਨ ਲਾਓ :

1. ਰੰਗਾਂ ਦੀ ਖੇਡ ਕਿਹੜੀ ਹੈ ?

ਕਬੱਡੀ  ਲੁੱਡੀ  ਹੋਲੀ

2. ਬੱਚਿਆਂ ਨੂੰ ਹੋਲੀ ਦੀ ਖੇਡ ਕਿਸ ਤਰ੍ਹਾਂ ਦੀ ਲੱਗਦੀ ਹੈ ?

ਅੱਖੀ  ਪਿਆਰੀ  ਭੈੜੀ

3. ਕੁੜੀਆਂ ਭੱਜ ਕੇ ਕਿੱਥੇ ਚੜ੍ਹ ਗਈਆਂ ?

ਕੋਠੇ 'ਤੇ  ਦਰਖਤ 'ਤੇ  ਉੱਚੀ ਥਾਂ 'ਤੇ

### 3. ਹੇਠ ਲਿਖੀਆਂ ਸਤਰਾਂ ਨੂੰ ਪੂਰੀਆਂ ਕਰੋ :

(ਓ) ਮੁੰਡੇ-ਕੁੜੀਆਂ ਰੌਲਾ ਪਾਇਆ,

---



---



---



---

(ਅ) ਰੰਗ ਗੁਲਾਲ ਮੂੰਹਾਂ 'ਤੇ ਮਲ ਕੇ,

---



---



---



---

(ਈ) ਚਿਹਰੇ ਹੋ ਗਏ ਰੰਗ-ਬਰੰਗੇ,

---

---

---

---

4. ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

(ਓ) ਇਸ ਕਵਿਤਾ ਵਿੱਚ ਆਏ ਰੰਗਾਂ ਦੇ ਨਾਂ ਲਿਖੋ।

---

---

---

---

(ਅ) ਇਸ ਕਵਿਤਾ ਵਿੱਚ ਆਏ ਹੋਲੀ ਖੇਡਦੇ ਬੱਚਿਆਂ ਦੇ ਨਾਂ ਲਿਖੋ।

---

---

---

---

5. ਸਮਝੋ ਤੇ ਲਿਖੋ :

ਕੁੜੀ : ਕੁੜੀਆਂ

ਟੋਲੀ :

ਚੁੰਨੀ :

ਮੁੱਠੀ :

ਪਿਚਕਾਰੀ :

6. ਹੇਠ ਲਿਖੇ ਸ਼ਬਦਾਂ ਨੂੰ ਵਾਕਾਂ ਵਿੱਚ ਵਰਤੋ :

ਹੋਲੀ :

ਰੌਲਾ : \_\_\_\_\_


ਮੁਸ਼ੀ : \_\_\_\_\_

ਰੰਗ-ਬੰਗੇ : \_\_\_\_\_

ਕੋਠੇ : \_\_\_\_\_



## ਰਚਨਾਤਮਿਕ ਕਾਰਜ



ਜਮਾਤ ਵਿੱਚ ਕਵਿਤਾ ਨੂੰ ਜ਼ਬਾਨੀ ਗਾ ਕੇ ਸੁਣਾਓ।